

UNIVERSAL  
LIBRARY

**OU\_222977**

UNIVERSAL  
LIBRARY

آزمائشی ایڈیٹر: شیخ عبدالقادر بی۔ آئی۔ ایڈیٹر: ابرار حسن انصاری



دس کروڑ ہندوستانی اردو بولتے ہیں۔ اور اسی قدر ہندوستانی اردو سمجھتے ہیں۔ ان شہر میں اردو مادری زبان ہے۔ ان شہروں میں اردو بولتے ہیں۔ ان شہروں میں اردو بولتے ہیں۔

اردو علم ادب کی دو پیہوں کی باہر چھو



checked 1975

## تبصرہ

۱۹۱۶

۳۷

گنج شاہ گال سلطان شاہ محمود صیقلی صاحب کا یہ مفید سلسلہ مضامین پسندیدہ نظر ملے دیکھا جاتا ہے اس میں شک نہیں کہ اس مضمون کی تیاری میں شاہ صاحب کو فارسی شعراء کے دواوین کی بہت کچھ چھان بین کرنی پڑی ہوگی آپ کی وسعت نظر قابل تحسین ہے۔

اردو اور اہل زبان۔ یہ مضمون پنجاب کی فضا میں بہت مقبول ہوا ہے۔ دلی اور لکھنؤ سے بہت سے اس کے جوابات وصول ہو چکے ہیں لیکن مضمون نگاروں کے طنی جوش نے انہیں جادہ اعتدال سے مٹایا ہے صحیح اور تاریخی جواب دینے کی بجائے شیر پنجاب کی ادبی غلطیاں نکالنے کی کوشش کی گئی ہے ہم مولانا شمس لکھنوی کی توجہ اس طرف مبذول کرنا چاہتے ہیں۔

کلام انجم۔ اودھ کے مسلم الثبوت استاد ذوق سید بہادر حسین خان صاحب انجم لکھنوی یادگار اسیر مرحوم کی شخصیت نسبی تعارف کی محتاج نہیں ہے۔ آپ کی سحر نگاری ملک میں ایک کافانی طور پر روشناس کر چکی ہے ہم اپنے محترم کے نمونہ ہیں کہ انہوں نے مخزن کی جانب عنان توجہ مبذول فرما کر ادبی طور پر قلمی امداد کا وعدہ فرمایا ہے کلام قصیر شمشیر قدرواب سید امجد علی خاں بہادر ٹیس لکھنؤ کا کلام ہم فخر کیساتھ دیتی کہ تم میں آپ کے کلام میں سلاست حسن بندش مصرعوں کی برجستگی قابل داد ہے خواہ صاحب مصرعوں کے ہم نمونہ ہیں کہ آپ نے مستقل قلمی امداد کا وعدہ فرمایا۔ خدا نے چاہا تو کبھی مخزن میں آپ کی تصویر بھی شائع کجائیگی۔

لمحہ امید ملک کے جن ہند مسلم الثبوت اویسیل کی سحر نگاری صفحات مخزن کے لئے ہمیشہ ناز بن رہی انہیں قابل قدر افراد ہیں سے پنجاب کے مشہور آتش بیال جناب میریہ رنگ بنی۔ اے بھی ہیں سجاد حیدر کی طرح مخزن کا نام آپ کا بھی شریک شخص بن گیا ہے۔ ادبی دنیا میں مخزن والے سجاد حیدر کی طرح مخزن والے نیزنگ بھی زبان زد ہو چکے ہیں ہم اپنے محرم جناب شیخ عبدالقادر صاحب بنی لے برسر طرہ لا کے نمونہ ہیں کہ انہوں نے مخزن کے بچھڑے مربی کی آتش بیانی سے بچھڑے مخزن اور مادیان نظم کے عنوان اور شیخ صاحب مصرعوں کی توجہ کو دیکھتے ہوئے ہم اس یقین پر پہنچے ہیں کہ یہ لکھی محفل آئندہ بین مرد مری میں مینگی اس جان مینی نظریہ کی توصیف میں صرف یہی کم دینا کافی ہے کہ مخزن والے نیزنگ کی نظم ہے۔

خواہ ہستی و کیف بہار۔ جناب خلیفہ عبدالکلیم ایم اس کی یہ نظمیں شکر کے ساتھ درج کی جاتی ہیں۔



خلیفہ صاحب کا یہ مصرعہ کتنا کیف انگیز ہے

”اک میکہ اڑا ہے شراب طہور کا“

منغمہ جو یہ مختصر مکمل و دلکش مضمون جناب امیر حسن ناز کے زور قلم کا نتیجہ ہے۔ قابل قدر مضمون نگار سے ہم تاخیر اشاعت کی معافی چاہتے ہوئے آئندہ نوازشوں کے امیدوار ہیں۔  
کلام کیمیم۔ ہمارے کرم آنریبل رائے بہادر پنڈت شیو نرائن شستیم جب کبھی کچھ نظم و نثر لکھتے ہیں اس کا مستحق بلا شرکت غیر معزّن ہی کو تو جو فرماتے ہیں ہم کلام کیمیم کو بطور تبرک دینا چاہتے ہوئے جناب موصوف کا شکریہ ادا کرتے ہیں۔

## شذرات

لہذا کچھ ادیب فطرت انسانی سے تین سوال کرتا ہے اور انہیں مساللات کے صحیح جواب پر انسانیت کے نشوونما کا دارو مدار ہے۔

ہم کیا ہیں؟ کیا تھے؟ کیا بن سکتے ہیں؟

پہلے سوال کا جواب علم کی زبان سے دیا جاتا ہے۔ دوسرے مسئلہ کو حل کرنے کے لئے تاریخ کی زبان نکال رہی ہے۔ آخری استفسار کے نفاط اخلاق ہوتے ہیں۔ لہذا ایک انسان کے لئے علم تاریخ اور اخلاق سے زیادہ کوئی ضروری چیز نہیں۔

مخزن کی ترتیب میں حتی الامکان میں اسی فطری ترتیب کا لحاظ رکھتا ہوں جسے پہلے علمی مضامین ہوتے ہیں۔ اور پھر علمی ترتیب تاریخی اور اخلاقی۔ ایسے ادبی مضامین جن کا اثر انسانی سرور کی صورت میں ظاہر ہوتا ہے۔ اور جنہیں آج کل ادبیات لطیف کا خطاب دیا جاتا ہے۔ انہیں میں سب سے اخیر میں بھیج رہا ہوں۔  
دوسرے کی غرض سے درج کرتا ہوں۔ ادبیات لطیف میں طبع آزمائی کرنے والے حضرات اپنے مضامین کو آخر میں دیکھ کر چین چین میں ہرستہ ہیں۔ اور یہ سمجھ بیٹھتے ہیں کہ ادیب نے ہمارے مضمون کو سب سے دی گئے آخر میں درج کیا ہے۔ حالانکہ میں اپنے غلط خیال کے مطابق بڑے سے بڑے ادیب کا دلکش سے دلکش مضمون بھی بالکل اسی حیثیت کو ملحوظ رکھتے ہوئے آخر میں درج کرتا ہوں۔ جو حیثیت علم معانی کی کتابوں میں فن بلدی کو دیکھ کر ہونے میں یہ نظر بھی جاتی ہے۔

ہم اپنے ان گرامی قاریوں معاذین سے معافی کے طلبگار ہیں جس کے افادات ہم اب تک شائع نہ کر سکے۔  
خدا نے ہمارے رفعت و رفعت ایک ایک کر کے تمام مضامین شائع کر دے جائیگے۔  
تاجور

# محزن

## گنج شائگان

(۳)

آتش - سنسکرت لفظ आशान سے مشتق ہے اور یہ آ کی  
 ہوت یعنی دھونی (بجور) دی ہوئی اور आशान آشن یعنی خوردن سے  
 مرکب ہو کر اسم فاعل ترکیبی کا قاعدہ دیتا ہے یعنی دھونی دی ہوئی چیر مل کا اس طرح  
 کھاجانے والا کہ جو ٹھٹھا تک نہ چھوڑے۔ یہ صفت خاص آگ کی ہے۔ اس لئے آگ کے  
 مفہوم میں کام آتا رہا۔

میر زمانہ نے آب و ہوا پر اثر ڈالا۔ خدا سے انسانی نے پتا اثر بدلا۔ انسان کے لہجہ  
 میں فرق آیا۔ یوں یہ لفظ ہوا آشن۔ ہاتاش ہتاش۔ آتاش۔ آتش۔  
 آتر۔ آذر۔ آتش۔ علی الترتیب اپنے وقتوں میں متعل ہوتے رہے۔ یہ تبدیلیاں  
 بہت خاموش اور بے خبر ہوتی ہیں۔ جسکو عوام جلد عوام میں نہیں کرتے تمثیلا یوں سمجھ لو۔ کہ  
 ہوشنگ اور گیوہرمت کے زمانہ میں ہی تاشن تھا۔ اور حضرت ابراہیم علیہ السلام  
 کے عہد میں ہی لفظ آذر۔ آتش بن گیا۔ عوام سے گذر کر نواسی کی زبانوں پر عام ہو گیا۔

وضع قدیم کے ولادہ شعر اپنے کلام میں آذری استعمال کرتے رہے۔ اور طرز جدید کے شیدائی آتش۔ ملاحظہ ہو۔ آذری یعنی آتش۔

ہمیشہ تاکہ بود از فراق عاشق را دے چو آذر و خسارہ چو آذریوں (رشید دھاط)  
 ہمی تانہ سوزد بآب اندر آذر نگہ و عقاب زیاں را کبوتر (استاد عنصری)  
 بدوئے خلقش از دایہی کنی آذر چو آذر گول بنات چشم از خواہی ز آذر گول کنی آذر (حکیم اندکی)  
 دوست جو۔ از برادران بگسل کہ برادر کند پر آذر دل (حکیم سنائی)  
 چشم گریبان سینہ بر بال سے ولبرمی روم چو سمندر دل بر شتہ سے آذری روم (سعدی)  
 بہر کیف ہم الف سے بدلا۔ دو الف یکجا جمع ہوئے ایک کو دوسرے میں ادغام کیا۔ ت  
 اور ش کے درمیان سے الف سا قحط ہو گیا۔ قواعد لسانی کا تقاضا ہے۔ کہ آتش کی ت مفتوح  
 ہو کیونکہ سا قحط شدہ الف کا ماقبل ہمیشہ مفتوح ہوتا ہے۔ آخر نسبت کا قصا دو حذف  
 ہو گیا لہذا آتش کی ت بہر حال مفتوح ہے۔

زبان عربی کی طرح فارسی زبان اپنے الفاظ کے اعراب و حرکات کی صحت کے لئے کوئی معیار بحالت موجودہ نہیں رکھتی۔ ہاں کبھی رکھتی ضرور تھی۔ مگر وہاں تک رسائی یا ناچوں کا کھیل نہیں ہے۔ لہذا فارسی الفاظ کی حرکات کی صحت اب سماعی رہ گئی ہے۔ لے ویکر ایک علم القافیہ کی میزان ہاتھوں میں رہ گئی ہے جس سے الفاظ کے اعراب کی صحت اسانہ کرتے ہیں۔ آتش کی تحقیقات لفظی تو دیکھ چکے آذوقانی کے بازار میں چکر دیکھیں کہ آتش کا بازار کتنا گرم ہے۔

ہم قافیہ الفاظ کے ابتدا و وسط کے حروف کے اعراب کا اختلاف جائز ہے۔ مگر آخر کے دو حروف کی حرکات میں اتحاد کا ہونا لازمی ہے۔ گل کا قافیہ کا کل اور تجمل آگستا ہے لیکن سل یا سنگدل نہیں ہو سکتا۔ کیونکہ آخر کے ماقبل کی حرکت مختلف ہے۔ اگرچہ آخر کے حروف واحد ہیں۔ بیرون لحاظ اہل زبان اسانہ نے اگر آتش کی ت کو ہم قافیہ الفاظ مفتوح کے ساتھ استعمال

کیا ہو تو اس سے بڑھ کر اور کونسی دلیل کی ضرورت باقی رہ جاتی ہے۔ کہ آتش کی ت مفتوح نہ ہو۔ ہاں چند اہل لغت نے آتش کی ت کو کسور لکھا ہے۔ مگر کوئی ثبوت نہیں دے سکے۔ نہ اس لفظ کی اصل کو بیان کیا۔ اس سے پایا جاتا ہے کہ بلا تحقیق قیاس کو کام میں لا کر لکھ دیا جسے محققین اپنی نظروں میں جگہ نہیں دے سکتے۔ اس کی مثالیں اہل زبان اساتذہ کے کلام میں اس کثرت سے ملتی ہیں کہ اگر صرف اشعار احاطہ تحریر میں لائے جائیں تو ایک ضخیم کتاب تیار ہو جائے کسی ماہراری ادبی پرچہ کے مختصر صفحات اس کے تحمل نہیں ہو سکتے۔ لہذا مرنوٹا چند اشعار پیش کئے جاتے ہیں۔ شوق ہو تو کتابوں کے صفحات الٹ کر دیکھئے۔

چوں خود را قوی حال بینی و خوش  
بہ شکر از بار ضعیفاں بکبش (سعدی)

شکر حق کہیں حدیقہ دلکش  
یافتہ اختتام خرم و خوش (حکیم سنائی)

از پے این نہ خصلتم دل خوش  
بر سر آب پاے در آتش (حکیم سنائی)

گرچہ ہستی کنوں بغفلت خوش  
سرنگوں در فتی در آتش (حکیم سنائی)

خوش کا قافیہ آتش ہے۔ اوپر ثابت ہو چکا کہ خوش کی خہ مفتوح ہے۔ لہذا آتش کی ت بھی مفتوح ہے۔

ایسے صاف اور صریح نتیجہ سے نشانی نہ ہو تو ذیل کے اشعار حاضر ہیں۔

### سرباعیات

شبہا شدہ زلف مغال و ش داری  
در جام طرب بادہ دلکش داری

تو خود ہمہ سالہ شدہ خوش داری  
تا زلف خصال در رخ آتش داری

خاقانی اگرچہ خاک ترست لے ہوش  
چوں آتش و آب و تاب باشد سرکش

چندال بدو است در کے خاک  
کا ز انہر و آب و دتوز و آتش (خاقانی)

از خاک مدت ساختم و مغربش خوش  
بر خیزد و بیا دودادہ عیش خوش خوش

بنامے بہن تو آن رخ مہوش خوش ہاں - تا بیروم آب تو از آتش خوش  
(ازری)

بگرفت مرا عشق بکارے خوش خوش گفتا چون آدم تو پایہ روی کش  
القصہ چناں سوخت دلم از غم او کاتش ہمہ ہمیزیم شدہ ہمیزیم آتش  
گویند خودمے کہ بلاکش باشی در روز مکافاد آتش باشی  
ایں بہت وے زہر دو عالم خوشتر ایں یکدم کدو شراب سرخوش باشی  
(عمر خیام)

ذیل میں مختلف اساتذہ کے متفرق اشعار دکھائے جاتے ہیں۔ ہر ایک طویل قصیدہ سے  
انتخاب کئے گئے ہیں۔ جن کا تافید بالاتفاق کش - ترکش - چش - وش - سرکش - شش - مفرش  
آتش وغیرہ ہے۔

روے گریز نیست کہ گردوں کلن کش آت جالے فراغ نیست کہ گیتی منشوش است  
باہر کہ انس گیری از سوختہ شوی بنگر کہ انس چیت تصعیف آتش است  
من آب نادیدہ نخل مہنم کہ از جان من در من آتش قنات است  
منہ پیش خافانیا بر جہان دل کہ عاشق کش است اچہ کر کش قنات است  
(خاقانی)

روے خوب تو مہوش افتاد است خال مشکیں برو خوش افتاد است  
چشم بد دور خال بر رخ تو چوں سپندے بر آتش افتاد است  
(جای)

شد خیال آن خطا ز دل دل رخ مہوش بماند زرد و دراز خانہ بیروں رفت لیک آتش بماند  
باہر موجب است کہ چل آب و آتشی ای سرو سر فراز ما چہ مے کشی  
(جای)

بر غلطش بر آئینه این بیت بگذرد      کاندوز وقت باد و خرگاه و آتش است  
خندان بقات باد ز تاشیر نه سپهر      کاندوز زمانه طبع چهار وجهش است  
(انوری)

در نهال خانه عشرت صحنه خوش دارم      کز سر زلف و خوش نعل در آتش دارم  
نادک غمزه بیار زده زلف که من      جنگها بادل مجروح بلا کش دارم  
یک سر می بدست من و یکسر یادوست      سالها بر سر این می کشا کش دارم

من دوست دارم بخت خوش و دوست دل کشم      بدوش خیم مست و می صاف بے غشم  
حافظ ز تاب فکر بے حاصل بسوخت      ساقی کجاست تا زند آبی بر آتشم  
بیاساقی از من مکن سسکشی      که از خالی آخر نه از آتشی (حافظ)  
اے شام سر زلف تو بر مرده مر کش      شمشاد حطت را گل سدی شده مغوش  
هر و ده که خط تو کشد بر ورق ماه      دو دیست که ز در دل هر سوخته آتش  
(بدر چایچ)

که چو شاه چین زین برابرش نهاد      فلک نعل زنگی در آتش نهاد  
جراں دولت و تیر گردن کش است      گئے خشم سوزنده چو آتش است  
چو گردن بر آرم گردن کشی      نه ز آبے هراسم نه از آتشی  
جهاں خسروا چسند گردن کشی      بریں آب حیوان مشو آتشی  
(نظامی گنجوی)

زنگ آهن مخورنگ آتش است      ز آتشی می لافد و خامش دش است  
شد ز رنگ و طبع آتش محتشم      گوید اومن آتش من آتشم  
(مولانا روم)

ز عکس لالہ رخساراں سرکش      فتادہ ماہیاں در دام آتش  
چراغوں زد چناں نقشے بر آتش      کہ فانوس خیالی شدہ جہاںش  
کشیدی گرشبیہ شمع سرکش      دل پروانہ سودی رنگ آتش  
بہر سوزان زمیناں قدح کش      ز آب افروختہ رخسار آتش  
نوست افشاندن رقص و لکش      ریمیدہ از چراغ غصب آتش (طفل)

ہندوستان کے وہ ذی علم بزرگوار جنکو فارسی زبان سے دلچسپی ہے اور آتش کو کاش کاوش اور دانش کا ہم وزن و قافیہ سمجھتے ہیں۔ ان کی خدمت میں کمال ادب التماس ہے کہ اہل زبان اساتذہ کا کوئی ایسا شعر پیش کریں جس میں کاش۔ دانش یا کاوش کا قافیہ آتش ہو (دیکھنا کہیں املا کے دھوکے میں پڑ کر حسیب و رکیب کو اصل نہ مان لینا)

اُستاد۔ اصل اس کا اُستاد (یعنی علم شریف) اور۔ و د کا (یعنی دانا۔ صاحب) اُستاد کا دانہ علوم ہے۔ و د کا وہی لفظ ہے جو چندے بعد بُد ہو گیا۔ جیسے شہد۔ موبد۔

اکثر اساتذہ نے اُستاد کے معنوں میں صرف اوستا ہی استعمال کیا ہے جس سے اصل ثابت

ایچ حرفت را بہر میں کہیں عقل را      ماند او آموخت بے یق اوستا

بیکھودہ بے (کلمہ نفی) + ہودہ (قدیم فارسی یعنی۔ راست۔ حق۔ صحیح) سے مرکب ہے۔

شاگرد۔ سنسکرت لفظ  $\text{शगुर्द}$  چھتر شبین سے مرکب ہے۔ چھتر وہی

لفظ ہے جو فارسی میں۔ چھتر اور اردو میں چھتری ہے۔  $\text{शशिन}$  شبین (نوں غنہ)

کلمہ ظانی ہے۔ ترکیبی معنی چھتری کے سایہ کے نیچے آنے والا۔ جو بہت مناسب معنی ہے۔

خاسر ہے۔ یعنی وہ ملک جہاں کی زبان فارسی ہے۔ پاسر کا مبدل ہے۔ پاسر سنسکرت لفظ ہے۔

جس کی راہ حملہ ہمیشہ مفتوح ہے۔ اور مینی پاک اور مقدس کے ہے۔ پاسر میں پھلوں میں

سام بن خیم علیہ السلام نے تانار سے نکل کر مغربی ہمسایہ زمین کو آیا کہ کیا زباؤں

ملک کا نام آج تک رہا ہے کہ اپنے الہی کے نام سے موسوم ہوا کرتا ہے۔ لہذا اس ملک

کا نام پارس ہوا۔

بعض کی رائے ہے کہ سیامک بن پھلو بن سام بن قح علیہ السلام جو پیشدادی خاندان کا ایک نامور صنعت بادشاہ ہوگذا ہے۔ اس کے اتقا اور خداترسی کے باعث رعایا پارس کے نام سے پکارا کرتی تھی۔ اس نسبت سے اس کا آباد کئے ہوا ملک نے بھی پارس نام پایا۔

بہر کیف پارس سنسکرت کا لفظ ہے۔ اور راء مہا مفتوح ہے۔ اور معنی پاک اور مقدس کے ہیں۔ ہشتا سپ کے لڑکے کا نام مشت پارس تھا۔ مینی پریر گار موہ سنسکرت کی مذہبی قدیم ترین کتاب وید کے بعد دوسرے درجہ کی ایک کتاب پارس کا تھا نامی تھی یعنی مقدس کتاب۔ پارس فاطمہ ایک دیوتا کا نام اب تک قائم ہے۔ ہندو بھائیوں کے نام میں پارس کا لفظ آتا ہے جس کے معنی ہمیشہ پاک اور مقدس کے ہے۔ پارسا فارسی میں الف فاعلی سے مرکب ہنظم فارسی میں عروآیہ راء مہا تقطیع سے گر جاتی ہے۔

سواری کے گھوڑے کو عربی میں فراس اور سوار کو فارس اور وزن فاعلی کہتے ہیں۔

اس دھوکے میں اکثر اصحاب فارس (ملک) کی راء مہا کو بھی کمسور پڑھتے ہیں۔ ثبوت لاتے ہیں کہ فاعل کا ہم وزن ہے۔ حالانکہ فارس (ملک فارس) اور فارس (سوار) دو مختلف الاصل زبان کے دو جداگانہ الفاظ ہیں۔ ایک دوسرے سے بالکل الگ ہیں۔ بزرگ آتش کی ت اور فارس (ملک) کی راء مہا کو بزرگسور پڑھتے ہیں۔ ان سب کے نزدیک ساغر۔ لاغر۔ دادر۔ آذر اور گارز وغیرہ کے تیسرے صورت حضور کمسور ہو گئے۔ کہہ سکتے ہیں کہ وزن پر ہیں۔

(باقیداد)

(شاہ محمد صدیق سیوانی)



# جو ہنکر

لسان العصر خان بہادر مولانا سید اکبر حسین پنشنر جج الہ آباد  
(خاص مخزن کے لئے)

عشق میں حسن بیان وجہ تسلی نہ ہوا  
لفظ چمکا مگر آئینہ معنی نہ ہوا  
دل میں کہتے تھے کہ یہ ہو گا وہ ہو گا لیکن  
کنگانی عمر امیدوں ہی میں کچھ بھی نہ ہوا



# رینائٹس

گزشتہ سے ہوتے

علاوہ اس کے ریفاریشن کے خلاف شدید شروع ہو چکی تھی جس نے ایک حد تک رگوں کے دلوں کو ریفاریشن اور رینائٹس سے پھیر دیا تھا اور پھر چرچ کی جان بڑا نہ حکومت نے ان کے دل و دماغ کو مرعوب کر لیا تھا۔ چرچ ریفاریشن کی اشاعت و ترقی سے خوفزدہ ہو کر ”جدید علم“ کو مخالفانہ نظر سے دیکھنے لگا۔ چنانچہ اس زمانہ میں عالم ہونا ایک گناہ خیال کیا جاتا تھا۔ اور طرح طرح کے اسپرالات لگانے جاتے تھے یعنی وہ بد اخلاق ہے، کفر پرست ہے، دھری ہے، ملعون ہے۔

فلائیٹس اور ہائیڈرو فلیٹس اور ہائیڈرو پلانے بھی دیگر ممالک کی طرح علوم و فنون کے میدان میں نہایت شاندار کامیابی حاصل کی۔ فنون لطیفہ میں مصوری ان کے کمال و جوہر کا اصلی نشانہ گاہ ہے جس کو انہوں نے عالم انسانی کا آئینہ بنا دیا جس میں ہر قسم کے واقعات و حالات، جذبات و احساسات اخلاق و عادات کی تصویر نظر آتی تھی کلیکس کے میدان میں بھی انہوں نے بہت کچھ اضافہ کیا اب تک علوم و فنون کا جو کچھ سرمایہ جمع ہو چکا تھا اس پر نہایت متوسط تنقیدیں لگیں اور ان کے محاسن و معائب کا انکشاف کیا۔ جس سے آئینہ لوگوں کو تھمیل علم میں متدبیر بدلتی۔ علاوہ اس کے انہوں نے کلیکس کے مطالعہ میں فلسفیانہ رنگ کی آمیزش کی یعنی لوگ اب بجائے خالص علمی حیثیت کے فلسفیانہ نقطہ خیال سے علوم و فنون کا مطالعہ کرنے لگے۔

انگلستان اور رینائٹس | انگریزوں کی فطرت کا عام غامضہ ہے کہ وہ بہت زیادہ فنی الحس نہیں ہوتے ان کا دماغ نہایت آہستہ آہستہ حرکت کرتا ہے۔ اس لئے وہ انقلابات اور خارجی اثرات سے دیر میں متاثر ہوتا ہے۔ اور اس وقت متاثر ہوتا ہے جب وہ انقلابات کوئی خاص شکل اختیار کر لیتے ہیں۔ چنانچہ جب رینائٹس کے علم و فلسفہ کا گوشہ گوشہ کوئی خاص اثر انگشت انگشت کی تصانیف کی

پر ہر طرف سناٹا پھایا ہوا تھا اور لگ اطمینان اور خاموشی کے ساتھ اس انقلاب کی نیزگیوں کا تماشا دیکھ رہے تھے۔ اس جمود اور خاموشی کی ایک وجہ اور تھی یعنی انگلستان کی جغرافیائی حالت۔ چونکہ انگلستان یورپ کے دیگر ممالک سے بالکل الگ پڑتا ہے۔ اس لئے وہ جرمنی اور فرانس وغیرہ کی طرح جوائی کے آس پاس تھے۔ رینائینس سے جلد متاثر نہ ہو سکا۔ اور وہ آفتاب علم جو اٹلی کے افق سے طلوع ہو کر تمام یورپ کو روشن کر چکا تھا۔ اس کی شعاعیں بہت دیر میں انگلستان کے افق علی پر چکیں۔ ان وجہ سے انگلستان میں رینائینس اور ریفارمیشن دونوں ساتھ ساتھ پہنچے اور تقریباً اسی وقت انگلستان کو اس جنگ کے مقابلہ کے لئے بھی تیار ہونا پڑا۔ جریفارمیشن کے خلاف اسپین میں شروع ہو رہی تھی۔ اس جنگ نے اسپینش ارداکو تباہ کر کے انگلستان میں قومیت کا احساس قوی کر دیا۔ اور اس کی بھری قوتوں کو ابھار دیا۔ غرض یا تو انگلستان میں کبھی ہر طرف خاموشی کا عالم تھا۔ یا اب ہر طرف کشمکش۔ بیداری اور بیدار کے آثار نمایاں ہیں۔ اور اس کی فصل ہستی مختلف صدوں سے گونج رہی ہے۔

اگرچہ جیسا کہ ہم اوپر لکھ آئے ہیں انگلستان رینائینس اور ریفارمیشن سے باقاعدہ طور پر بہت دیر میں متاثر ہوا۔ تاہم ایک صدی پہلے سے ان تحریکوں کی علامات نمایاں تھیں۔ چنانچہ چارلس کی شاعری و غزل کی اقداس تعلیم۔ ان سب میں اس روح کا اثر محسوس ہوتا ہے جس نے آگے چل کر رینائینس اور ریفارمیشن کا مستقل قالب اختیار کیا لیکن خارجی اور اندرونی جنگ و نزاع کی وجہ سے یہ روح کسی مستقل صورت میں ابھرنہ سکی۔ اس لئے انگلستان عصر جدید کی روشنی سے دیر میں روشناس ہوا۔ غرض ۱۷۵۷ء میں انگلستان نے مستقل طور پر رینائینس کے میدان میں قدم رکھا۔ اور گورنمنٹ پیچھے آیا لیکن سب آگے نکل گیا۔ یہ وہ زمانہ ہے جبکہ پٹرک کی تحریک انسانی فرائض۔ جرمنی۔ اٹلی وغیرہ پر چھیل چکی تھی کلیسکس کا قالب جدید خیال کی ضروریات کے مطابق بدل چکا تھا۔ یونانی اور لاطینی زبانوں کے ترجمے شائع ہو چکے تھے۔ قدما کی اعلیٰ ترین تصانیف پر بشریں تسو چا چکی تھیں۔ غرض انگلستان نے زبیب آنکھیں کھولیں تو یہ تمام شکل مراحل طے ہو چکے تھے۔

اور یورپ کی جدید زبانیں قدم کے علی زرد جو اہر سے مالامال تھیں۔ یہی وجہ ہے کہ اس زمانہ میں انگلستان کی شاعری اور ڈراما میں جو علمی سراپہ موجود تھا اس کا زیادہ حصہ اسی جدید لٹریچر سے ماخوذ تھا۔ جو یونانی اور لاطینی سے تیار کیا گیا تھا اس سے یہ طلب نہیں کہ انگلستان میں ان زبانوں کے جاننے والوں کی کمی تھی کالٹ۔ ٹور۔ کیمڈن ایسے افراد موجود تھے جو کلیکس سے غیر مولیٰ واقفیت تھے۔

پبلک مدارس اور یونیورسٹیوں میں جدید طریقہ تعلیم کا رواج شروع ہو گیا۔ اپنی طبقہ کے لوگوں میں بھی تعلیم کا مذاق پھیل گیا اور ایسے افراد پیدا ہونے لگے جو کسی طرح اٹلی کے علماء سے کم درجہ نہ تھے۔ لیکن ابھی علم نے انگلستان میں کوئی نمایاں خصوصیت حاصل نہیں کی۔ اٹلی کی طرح جہاں پڑارک کے تعین کا کوئی مستقل گروہ موجود نہ تھا۔ جو خاص طور پر پڑارک کے جدید علمی تخیلات کی ملک میں اشاعت کرتا۔

اس موقع پر یہ بھی یاد رکھنا چاہئے کہ کلیکس کے ساتھ اٹلیوں لٹریچر کی بہترین تصانیف انگریزی میں منتقل ہو گئیں۔ علاوہ اس کے اسپین۔ جرمنی۔ فرانس کی بھی مختلف قسم کی تصنیفوں کے ترجمے ہو گئے۔ جن سے انگلستان کے علمی جوش میں ایک قوی تحریک پیدا ہو گئی۔ انجیل کا صحیح ترین نسخہ بھی انگلستان میں آچکا تھا۔ غرض تقریباً ایک ہی وقت میں انگریزی زبان قدیم اور جدید تصنیفات کا ایک عظیم الشان ذخیرہ مہیا ہو گیا۔ یہ ایک خوش نصیبی تھی۔ جو کسی دوسری قوم کو حاصل نہ ہوئی فرانس اور جرمنی نے لٹریچر کے میدان میں جو کمالات حاصل کئے۔ ان کا سرچشمہ محض قدیم لٹریچر تھا۔ لیکن انگلستان نے متقدمین اور متاخرین دونوں کے خزن علم سے خوشہ چینی کی۔ اور یہی وجہ ہے کہ ایلیر تھن لٹریچر ہر قسم کے واقعات و حالات جذبات و احساسات سے لبریز نظر آتا ہے۔

علوم و فنون اور ڈراما | فنون لطیفہ کے میدان میں نہ تو انگلستان نے دوسری قوموں سے کچھ حاصل کیا۔ اور نہ اپنے خاص علمی سراپہ کو کوئی ترقی دی۔ فن عمارت۔ مصوری۔ صنعتگری۔ موسیقی ان فنون کے ماہرین کی اگرچہ انگلستان میں کمی نہ تھی۔ چنانچہ ہر فن کا ایک ایک مستقل گروہ موجود تھا۔ لیکن انگریزوں نے

جبرسنی۔ فرانس۔ اسپین وغیرہ کی طرح ان فنون میں کوئی غیر معمولی شہرت حاصل نہیں کی لیکن لٹریچر کی حالت اس سے بالکل مختلف تھی۔ دائرہ اور سرے نے ملکی لٹریچر کے قالب میں اٹلین شاعری کی نزاکت اور لطافت کا رنگ بھرنے شروع کیا۔ انگریزی شاعری کو انہیں نے سب سے پہلے ”بلینک درس“ ہے روشناس کرایا۔ اسی قسم کی اور جدید خصوصیات انگریزی شاعری میں پیدا ہوئیں جو تمانتر اٹلین شاعری سے ماخوذ تھیں۔ ابتدائی زمانہ میں ریٹائمنس کا دائرہ عمل محض قدما کی تقلید تک محدود تھا۔ اٹلی کے طرز پر بہت سی اکاڈمیاں قائم کی گئیں۔ سینیکا کے انداز پر ڈرامے لکھنے کی کوشش کی جاتی تھی جو اٹلی اور فرانس کے ڈراموں سے کسی طرح کم درجہ نہ تھے۔ فن تنقید اور شاعری کی حقیقت پر مختصر مضامین اور رسالے بکثرت لکھے جاتے تھے۔ گویا یہ معلوم ہوتا تھا کہ اٹلی کی طرح انگلستان میں بھی ریٹائمنس محض خارجی اثرات کا پابند ہو کر رہ جائیگا لیکن انگلستان کی طبعی فطرت نے رفتہ رفتہ ابھرنے شروع کیا۔ اور ان اثرات سے جو اس کے مذاق کے خلاف تھے۔ متاثر ہوئی۔ چونکہ نظام سلطنت جمہوری تھا۔ اور بجائے ظلم اور استبداد کے لوگوں میں حق و آزادی کی روح حرکت کر رہی تھی۔ اس لئے ملک کا فطری مذاق پامال نہ ہو سکا۔ اور نہایت آزادی کے ساتھ لٹریچر کے قالب میں روز بروز بڑھتا گیا۔ انہی حالات کے ساتھ اسپنسر نے دنیا کے سامنے اپنی رزمیہ نظم ”میشس کی جو فریڈن“ کو پیش کیا۔ اٹلین ریٹائمنس اور جدید دور ترقی کے مختلف اور گونا گوں اثرات سے لبریز تھی۔ انہی حالات کے ساتھ ایلیز بہمن ڈراما جو انگلش ریٹائمنس کا حقیقی آئینہ ہے عالم وجود میں آیا۔ جس نے فطرت انسانی کے تمام راز ہائے سر بہ کھول کر رکھ دیے۔ جس نے قدیم تاریخوں کے قالب میں حقیقی زندگی کی روح چھونک دی جس نے اٹلی۔ اسپین۔ جرمنی کے افسانوں سے سیرت نگاری کا کام لیا۔ جس نے شاعرانہ تخیلات ساتھ زندگی کے روزانہ واقعات بھی دنیا کے سامنے پیش کئے۔ غرض جن گونا گوں حالات و واقعات۔ احساسات و جذبات۔ اخلاق و عادات کی تصویر ایلیز بہمن ڈراما میں نظر آتی ہے۔ اس کو مد نظر رکھتے ہوئے یہ کہا جاسکتا ہے کہ ڈراما حقیقت میں ریٹائمنس کا اتم ترین

۱۔ وہ بحر جس میں قافیہ نہ ہو۔ ۲۔ یہ قدیم یونان کا بہت بڑا ڈراما نویس گذرا ہے۔

نتیجہ عمل تھا جس کا روح و رواں شیکسپیر تھا جس نے ڈراما کو فطرت انسانی کا آئینہ بنا دیا اس سلسلہ میں میکن کا بھی نام لینا ضروری ہے۔ جو انگلش رینائیمنس کا تیسرا نمائندہ ہے۔ اس کا اصلی کارنامہ نثر جدید سائنٹیفک طرز خیال کی ایجاد و تشریح ہے یعنی بجائے مفروضات کے اب سائنس کے مطالعہ میں مشاہدہ اور تجربات سے کام لیا جاتا ہے۔ میکن کے زمانہ تک لوگ اشیاء کے متعلق چوتنا بچ قائم کرتے تھے۔ ان کی بنیاد فرضِ سطحی اور غیر صحیح مطالعہ پر مبنی تھی۔ وہ اشیاء کی تمام خصوصیات پر غور کرنے کی پروا نہیں کرتے تھے۔ اس لئے بہت سی باتیں فرض کر کے استنباط نتائج کر لیتے تھے۔ میکن نے سب سے پہلے اپنی تصنیفات کے ذریعہ سے اس طریقہ کی غلطیوں کا انکشاف کیا۔ اور اس طریقہ کی بنیاد ڈالی۔ جو آج تک برابر سائنس کے مطالعہ کا سنگ بنیاد رہا ہے۔ یعنی اشیاء کی تمام خصوصیات پر غور کرنا۔ اور پھر اصول تجربہ کے موافق ان کے متعلق نتائج کا استخراج کرنا۔

اس موقع پر ان بحری سیاحوں کا بھی تذکرہ کر دینا چاہئے۔ مثلاً آریبلے۔ ڈریک۔ ہکنس جنہوں نے اسپین اور پرتگال کی طرح انگلستان کے لئے نوآبادیوں کا ایک مستقل راستہ کھول دیا۔

ان واقعات کے دوران میں ایک طرف ٹیوڈر اور اسٹیوارٹ کی سیاسی پالیسی نے نظام سلطنت کو بجائے جمہوریت کے شخصیت کی طرف مائل کر دیا تھا۔ اور دوسری طرف ریفارمیشن میں کمپنی اور تنگ خیالی کے اثرات نمایاں ہو رہے تھے۔ چنانچہ بیوریشن کا ایک مستقل گروہ وجود میں آ گیا۔ جس نے رینائیمنس کے اخلاق و فنون کی تھالیروم کے ناجائز مطالبات، اور شاہی دربار کی اخلاقیوں کے خلاف اس زور سے صدا اے احتجاج بلند کی۔ کہ تھڑے دنوں کے لئے کامن وکٹھ کے زمانہ میں ریفارمیشن اور رینائیمنس کے بنیادی ترانے بے اثر ہو کر رہ گئے۔ علاوہ اس کے اس تحریک نے آئینی خود مختاری کی آخری فتح کا بھی پھر برا اڑایا جس کا محرک اعظم ملٹن تھا۔ جس نے اس تحریک کی حمایت میں اپنا سارا زور اور قابلیت صرف کر دی۔

جدید سیاسی تعلقات یورپ میں رینائیمنس ایک نہایت وسیع اور ہمہ گیر تحریک تھی۔ جس کا اثر جن کی ابتدا رینائیمنس سے ہوئی محض دماغ و قلم تک محدود نہ تھا۔ مذہب سیاست۔ تمدن۔

۱۵۔ انگلستان کے شاہی خاندانوں کے نام میں ۱۵ یہ نہایت سخت مذہبی گروہ تھا۔

اخلاق - غرض انسانی زندگی کا کوئی شعبہ اس کے عالمگیر اثر سے محفوظ نہ رہ سکا۔ اس نے جس طرح کلیکس کے ذریعے سے یورپ کی دماغی اور اخلاقی حالتوں میں ایک اہم انقلاب پیدا کر دیا اسی طرح اس نے یورپ کے سیاسی اور بین الاقوامی تعلقات کا قالب بدل دیا۔ یعنی ایسا براؤن چرچ جو فوٹوں کی آسمان سیاست کے ہر دماغ سے ان کے پرچے اڑ گئے۔ اور مختلف آزاد قوموں کی ایک جماعت وجود میں آئی۔ جسکی مرکزی قوت کی پابند نہ تھی۔ ہر قوم کی خصوصیات الگ تھیں۔ ہر قوم اپنی حدود سلطنت کے اندر کامل طور پر آزاد تھی لیکن عام میلان طبع، عام جدوجہد، عام تعلیم و تربیت کے لحاظ سے تمام قومیں ایک دوسری سے متحد و متفق تھیں۔ قرون وسطیٰ میں ایک خاص مرکزی سلطنت تھی۔ جو یورپ کی تمام قوموں پر حکمرانی کرتی تھی۔ ایک خاص مرکزی چرچ تھا۔ جو یورپ کے تمام چروں کا تنہا فرمانروا تھا۔ ریناٹینس نے اس سلطنت اور چرچ کی عالمگیر حکومت کو مٹا کر "توازن قوت" کا اصول قائم کیا۔ جو آج یورپ کے موجودہ سیاسی تعلقات کا سنگ بنیاد ہے۔ اور اب یورپ کی مذہبی یا دنیوی حکمرانی کسی خاص سلطنت کی ملک نہیں ہے۔ بلکہ اس قوم کا حق ہے جو دماغی اور ذاتی زور و قابلیت کے لحاظ سے اس کی صلاحیت رکھتی ہے۔

جدید یورپ کی دو سیاسی جماعتیں جو ہمارے ملک میں خرب الاحرار اور حزب تہذیب سیاسی جماعتیں کے نام سے روشناس ہیں۔ ان کی بھی ابتداء ریناٹینس کے زمانے سے ہوئی۔ سولہویں صدی کے آغاز میں "اجیا علم" کا آفتاب اٹلی میں نصف النہار تک پہنچ چکا تھا۔ ۱۵۱۷ء میں لوئیر نے اپنا وہ عظیم الشان مضمون شائع کیا۔ جو ریفارمیشن کا سنگ بنیاد تھا۔ اور جیسا کہ ہم اوپر لکھ آئے ہیں۔ ریفارمیشن اٹلی میں ریناٹینس کا سخت مخالف تھا جس نے چرچ کی اخلاقی حالت کو نہایت متبدل اور ابتر کر دیا تھا۔ اور لوئیر انہی خوابوں کو دور کرنا چاہتا تھا۔ اس لئے اس زمانہ میں دو پارٹیاں قائم ہو گئیں۔ جو عظمت اور اقتدار کے لئے برابر باہم نیرو آزمایں۔ ایک پارٹی وہ تھی جو اصلاح و ترقی کی موید تھی۔ جس کو آج کل یورپ میں لبرل کہتے ہیں۔ یعنی خرب الاحرار۔ یہ پارٹی خاص طور پر ٹیوٹانک قوموں میں کامیاب ہوئی۔ اور دوسری جماعت وہ تھی جو موجودہ نظام متبدل

میں کسی قسم کے تغیر و تبدل کی روادار نہ تھی۔ جو اس وقت کنسرویٹو کے نام سے یاد کی جاتی ہے۔ اس پابنی کا اثر زیادہ تر لٹین قوموں پر پڑا۔ جن کی حمایت میں اسپین اور پوپ نے نہایت پُرجوش حصہ لیا۔ اور تھوڑی دیر کے لئے ریفارمیشن اور ریناسینس کے براہتے ہوئے سیلاب کو روک دیا۔ لیکن اس زمانہ کی مختلف حالتوں کو مد نظر رکھتے ہوئے ان تمام موانع پر بھی جو انقلاب یورپ میں پیدا ہو چکا۔ اس کا کسی نہ کسی وقت مستقل صورت اختیار کرنا ضرور تھا۔ یعنی علم کی بنیاد زیادہ صحیح اور محکم اصول پر قائم ہوتی۔ اور آزادی سینکڑوں انقلابات و کشمکش کے بعد معراج کمال تک پہنچتی۔ لیکن تمام چیزوں کا باقاعدہ طور پر ظہور پذیر ہونا بالکل مقتضی وقت کے موافق تھا۔ اگر ایسا نہ ہوتا تو ریناسینس یا یورپ کا ”دوبارہ زندہ ہونا“ ایک لفظ بے معنی تھا۔

مرزا احسان احمد

## قد پارس

(حضرت اظہر علی آزاد ایم۔ آر۔ اے۔ ایس۔ لندن) (ادبی نقاد)

گاہ بچوں گل چرخند ال نیستم	نیز بچوں ابر گریاں نیستم
گل نشاندم در ره خلق خدا	نیست غم گر گل بد اماں نیستم
دولت جن عمل افشانده ام	گر تہید ستم پشیاں نیستم
این تہیدستی زمن چیزے بکرد	انچه بوم غیر از آں نیستم
این نباشد شکوہ بیچارگی	پیاره جو از ناسنایاں نیستم
گر بخت کوشی بسر بردم عمر	غیر از حق نیز جو یاں نیستم
کس بنانے کے خرد آزاد را	گر فقیرم چند از ناں نیستم



# اُردو اور اہل زبان

گذشتہ سے پرستہ

نیو بھی پلاؤ بھی ! اس کا مزا ہے

یہ مینا رکھا ہے یہ ساغر دھرا ہے

”پلاؤ“ کی ماؤ کی ہمدہ بن بلاؤ کی طرح چلا رہی ہے۔ ”رکھا“ بلا تشدد کی آیا ہے۔ رکھا چاہئے تھا دوسرے مصرعہ میں دو مختلف فعل معنی کی خوبی کو دو بالا انہیں کرتے بلکہ گھٹا دیتے ہیں۔ ایسے موقع پر نگار ہی مراد دیتی ہے۔ اس شعر کو اس طرح بہتر بنا سکتے ہیں۔

پیو اور پلاؤ اسی میں مزا ہے یہ مینا دھرا ہے یہ ساغر دھرا ہے

مزا ہے یہی بات میں بات نکلے

ادو میں ادا جب نہ ہو پھر تو کیا ہے

”پھر“ کا ہمیر پھر ہماری سمجھ میں نہ آیا۔ تو پھر ہوتا تو ٹھیک تھا۔ حرف جزا شرط کے بعد ہی آجانا چاہئے۔

میخانہ میں کیا لطف ہے کیا مانگ ہے ساقی

آواز چلی آتی ہے تلا اور پلا اور

”اور“ یہ مانگ بھی خوب نکالی کسی نے شاہدِ رعناے سخن کا حُسن دو بالا ہو گیا۔ یہ مصرعہ یوں کہنا چاہئے تھا۔ ”میخانہ میں کیا بھیڑ ہے کیا شور ہے ساقی“

میں بھی تو آزمائشِ مہر و فنا کر دوں

میرا تو امتحان کئی بار ہو چکا

معشوق نے مہر و فنا کا دعویٰ ہی کب کیا تھا۔ کہ آپ کمر باندھ کر ان صفاتِ عاشقانہ

کی آزمائش پر تیار ہو گئے۔ نفیس مذاق والے ضرور کہیں گے کہ ”یہ تو تو“ کھلتی ہے۔

کبھی کی ہر چکی جاں تک بھی نذر جانستاں طالب

دھڑا ہے خاک یاں لینے جو کچھ اب موت آتی ہے

اس شعر میں کئی نقص واقع ہوئے ہیں۔ اول ”نو“ جاں“ میں اعلانِ وزن چاہئے۔ پھر یہ کہ

محض ”جانستاں“ معشوق کی جگہ نہیں آ سکتا۔ اسے بطور صفت استعمال کر سکتے ہیں۔ سب سے بڑھ کر

”یہاں“ کی جگہ ”یاں“ باندھا ہے۔ جو مدت سے متروک ہے۔ ”کچھ“ بھی ماہیات ہے۔ اول

”مصرع میں“ بھی ”بھی“ بھی بھرتی ہے محض بھرتی۔ جب ”جان تک“ کہ ”کچھ“ جو دنیا کا خاتمہ کر چکے۔

”بھی“ ”تک“ کے معنی کی کچھ تبدیل ہی کرتا ہے۔ نہ کہ تفضیل۔ اس کی جگہ تو ہوتا تو مضائقہ نہ تھا۔

غرض کہ یہ شعر بالکل پھر ہے۔ مگر ہاں ان زہانوں کا کی زبان کا پورا نمونہ ہے۔

اس کی سیدھی سیدھی باتیں دلیں چھپتی ہیں بہت

ایسا ویسا تم نہ سمجھو اس کو بیدل دوسرے

”دوسری“ ”سیدھی“ کی اخیر کی سی تقطیع کے اڑا کر طے کو دلتی لگا کر سیدھی تھان کو بھاگتی ہے۔

اب سانس کے لینے کی بھی طاقت نہیں باقی

بیدل کا بُرا حال ہے اللہ بچالے

اول مصرع میں سانس کے بعد ”کے“ غلط اور غیر فصیح ہے۔

بھلا میں اس کے چکے میں کہیں آنیکے قابل ہوں

اگر اغیار بیٹھ بھ ہیں تو یاروں میں بھی بیدل ہوں

اول مصرع میں ذم کا پہلو ہے۔ ”چکے“ نے بی طرح ”میں میں“ کی ہانک لگائی ہے۔ لفظ قابل

کے معنی نہیں جو شاعر اسے پہنانا چاہتا ہے محض بیدل کے ساتھ قافیہ پیمائی ہے۔ ”دوسرے

مصرع میں بیٹھ بھ اور بیدل کا جوڑ میل۔ اے صل و جل یہ شعر بالکل عامیانہ اور بازاری زبان

میں ہے صاحبو ذرا اس ”یاروں“ کو بھی یاد رکھنا!

سچ پوچھے تو ملنا ممکن نہیں جہاں میں  
 دانا بھی آدمی سا نادان بھی بشہ سا  
 دونوں جگہ یا آدمی ہی لاؤ یا بشر۔ یہ تنوع معنی کی خوبی کا خون کرنا ہے۔  
 میکدہ دُور ہے کتنی اے شیخ  
 لو آؤ ابھی پی کے چلے آتے ہیں

اس شعر کی اول تو تقطیع ملاحظہ ہو اور پھر مصرعہ اولیٰ پر توجہ ہو۔ پڑھنے والے کو یہ شبہ ہوتا  
 ہے کہ شاعر شیخ سے دریافت کرتا ہے کہ میکدہ کتنی دُور ہے۔ مہربانی سے بتا دیجئے۔ یہ دھوکہ  
 ”کتنی کے استعمال نے دیا۔ بولتے ہیں۔ میکدہ ہے ہی کتنی دُور۔ چلو آؤ۔ ابھی پی کے چلے آتے  
 ”لو آؤ“ بھی خلاف محاورہ ہے۔

عاشق کی دلداری دلبر کیا ہی خُدارا کرتے ہو  
 ان نیچی نیچی نظروں سے تم کام ہمارا کرتے ہو  
 مانا یہ شعر آجکل کا نہیں۔ مگر کیا شاعر نے دیوان حافظ بھی نہیں پڑھا تھا۔ اگر صرف دُنحو  
 فارسی سے بے بہرہ تھا تو یہ تصرف بیجا چہ معنی دار۔ لفظ خدا را حرفِ ندا و مذہب کے طور پر  
 آتا ہے۔ ضمنِ کلام میں مثلِ توابع نہیں آتا خواجہ حافظ فرماتے ہیں۔ دل میر و دزد و ستم صاحبِ لالِ خدا را  
 ارادہ گدگدی کا اور نہ قصد بوسہ یاں دل میں  
 بھلا تم بیٹھے بیٹھے بے تکلف کیوں سنبھل بیٹھے  
 ”یاں“ متروک کم سے کم نمونہ کے شعر میں نہیں آنا چاہئے۔ بے تکلف کے معنی کم۔  
 بھلا حشر قبیح آکر پڑا ہے۔

بت ہی بنکر آن بیٹھیں گے بُلالو تم، ہمیں  
 کاٹ لینا تم زباں گر لب ہلائیں سامنے  
 ”آن بیٹھیں گے“ پُر اتم زبان ہے۔ ”کاٹ لینا“ میں دم کا پہلو ہے۔ ہلیں لب اور

کاٹی جلے زبان۔ بھئی یہ کیوں۔ کوئی کرے۔ کوئی بھرے۔ ”لب ہلائیں“ کی جگہ ”کچھ بھی لیں“ وغیرہ فعل مفرد لانا چاہئے تھا۔

یاں تلک آکے پھر اُلتا تمہیں جانا کیا تھا  
کیا زمیں ماپنے آئے تھے یہ آنا کیا تھا  
”یاں“ اور ”تلک“ دونوں یقیناً متروک ہیں۔ اُلتا کا الف ماقبل تقطیع میں ساقط ہے۔  
”زمیں“ کے ذن کا اعلان چاہئے۔

یہ کبھی ہونی نہیں میں تمہیں سونے دوں آج  
لاکھ اب آپ لیا کیجئے انگڑائیاں  
”یہ کبھی ہونی نہیں“ مبتدل روز مرہ ہے۔ شتر گربہ کا شدید نقص اس شعر میں واقع  
ہوا ہے۔ ”تمہیں“ کے ساتھ ”آپ“ نفی کیا گیا ہے۔ یہ انداز کلام اہل زبانوں کا ہے۔  
”اب“ بھرتی ہے۔

ڈبا دیا مجھے اس چشم تر کو کیا کوسوں  
کیوں؟ اسی چشم نے تو دل میں خار غم چھپا دیا تھا۔ اب ڈبا دیا تو کیا غضب کر دیا۔  
سبجے آپ؟

لو ہم ہی اس جہان سے بد پوش ہو چلے  
تکر رکھو اب آپ اس اپنے حجاب کو  
”رکھو“ میں ک بلا تشدید واقع ہوا ہے۔ جو غیر فصیح ہے۔ دوسرے مصرعہ پر شتر گربہ  
شدت کے ساتھ عاید ہے۔

نہ دو کو غم کو یہ کہہ کر کہ ہا! سُنو تو سہی  
وصال میں ہے ستم یہ ادا سُنو تو سہی  
دوسرے مصرعہ میں ”سُنو تو سہی“ کی جگہ ”دیکھو تو سہی“ چاہئے تناسب معنی کے اعتبار

سے اہل مصر میں یہ "ہا" علامت نذا کہاں کی زبان ہے۔

دل کھول کے مل چکے جو میر سے ملنا ہے  
آنکھیں بھی دکھاتے ہو پھر منہ بھی چھپاتے ہو  
"مل چکے" اور "دکھاتے ہو" وغیرہ ایک ہی شخص کی شان میں کہا گیا ہے۔ ڈبل شٹر گرہ۔  
کیا دیکھتا ہے ہفتہ مرا چھوڑ دے طیب  
یاں جان ہی بدن میں نہیں نبض کیا چلے  
"یاں" متروک کتنی بار کھلائیگا۔

اب ہم تنقید کے اس سلسلہ کو ختم کرتے ہیں۔ اہل نظر سمجھ گئے ہونگے کہ "اہل زبانوں" کا مذاق زبان کی فصاحت اور صحت کے باب میں کتنا نفیس ہے۔ ہم یہ کہے بغیر نہیں رہ سکتے کہ وہ لوگ اپنی دھن میں ایسے ست پرے ہوئے ہیں کہ متروکات، ممنوعات، رکاکت، ذم وغیرہ کے معلوم کرنے کی جس ہی ان میں نہیں پھر یہ تو بہت دُور ہے کہ وہ اردو کی یا کسی کی اردو کی اصلاح کر سکیں۔ نہ کبھی یہ کام ان سے بن پڑا۔ اردو ادب کی تاریخ بتاتی ہے کہ اردو کا اوّل مصلح اور وہی سب سے بڑا مصلح ہوا ہے۔ دہلی یا لکھنؤ کا نہ تھا بلکہ اگر وہ کارہنہ والا تھا۔ اس بزرگ کا نام سراج الدین علیخاں عرف خان آرزو ہے۔ دلی والے اسی پر جامہ میں کھپلے نہیں سہماتے کہ خان آرزو کا انتقال اگرچہ لکھنؤ میں ہوا۔ لیکن وہ بموجب اپنی وصیت کے خاکِ پاک دہلی میں دفن کئے گئے۔ اس بزرگ کی نسبت آزاد مرحوم لکھتے ہیں :-

"خان آرزو کو زبان آرزو پر وہی دعوے پہنچتا ہے جو کہ ارسطو کو فلسفہ منطق پر ہے۔ جب تک کہ کل منطقی ارسطو کے عیال کھلائیگے۔ تب تک اہل آرزو خان آرزو کے عیال کھلاتے رہیں گے۔"

اس سے زیادہ علمی خدمت کا صلہ اور کیا ہو سکتا ہے کہ ایک دلی والا اور وہ بھی کون - آزاد مرحوم۔ یہ اقرا اور اقبال کرے۔ اس بزرگ نے نہ صرف یہ کیا کہ اردو کو مہر خرافات اور سوتیانہ

حیثیت سے نکال کر اُسے واقعی ایک زبان بنایا۔ ترمیم و اصلاح کا دروازہ کھولا اور اُسے ایک مستقل حیثیت دی۔ بلکہ ایسے ایسے شاگرد تربیت کر کے تیار کئے جن پر اہل اُردو کو ماننا ہے یعنی مرزا جانناں مظہر میر محمد تقی میر۔ مرزا رفیع سودا۔ اور خواجہ میر درد وغیرہ۔ ذوق مرحوم کے حالات زندگی پڑھنے سے پتہ چلتا ہے۔ کہ وہ صرف ایک ہی شخص کو اپنا کلام سنایا کرتے تھے۔ اور اُسی کو سخن فہم سمجھتے تھے۔ ان کا نام نثار علی شاہ تھا۔ اوردہ اور نگ آباد کے رہنے والے تھے۔ گویا ساری دلی ان کے نزدیک نافہم تھی۔ اور اس باب میں شیخ کی مصلحت اندیشی قابلِ مہاو ہے۔ کیونکہ دہلی میں تو کبھی کسی کو صحیح مذاق سخن کا مس ہی نہیں ہوا۔

غرض کہ یہ امر پایہ ثبوت کو پہنچا۔ کہ اُردو کا اُدل اور سب سے بڑا مصلح بھی دہلی کا نہیں تھا۔ پس جسے وہ اپنی زبان کہتے ہیں۔ اس کی اصلاح تک کا فخر بھی ان کو حاصل نہیں۔ نہ وہ اس زبان کے بانی ہیں۔ نہ انے جو ان کے کلام کے پیش کئے جاتے ہیں ان کی حقیقت بھی آپ نے دیکھی۔ پھر کیوں کوئی انہیں اُستاد مانے۔ اور ان کے آگے سر جھکائے۔

مشاہیر شعراء اہل زبان کے کلام و تصانیف پر تنقید کا سلسلہ آئندہ نمبر سے شروع ہوگا۔

شیر پنجاب

# انتقام اولیٰ کہ ترک انتقام

حکیم ناطق صاحب کانپوری نے حضرت یاس لکھنوی کی ایک غول (افسانہ بنے پروانہ بنے) پر ۱۲ اپریل ۱۹۱۸ء کے اودھ پنچ میں چار پانچ مہل اعتراض کئے تھے۔ اور شوکت میرٹھی کی چند بُبائیں پر بھی غم فرسائی کی تھی۔ ناطق صاحب بیٹھے بٹھائے بھر کے چستے کو چھیرا لگ ہو گئے۔ اور غیانا نہ حضرت کو اٹھاتا پڑا حضرت یاس کب خاموش رہنے والے تھے۔ آپ نے ناطق صاحب کے اعتراضات کے دھواں شکن جواب دینے کے علاوہ حضرت عزیز لکھنوی پر چار اعتراض کے عین پچھتر اعتراض کئے ہیں۔ اور یہ مضمون نظارہ کے جولائی نمبر میں ”اندھی نگری“ کے عنوان سے شائع ہوا ہے۔ اس میں شک نہیں کہ حضرت یاس نے جو اعتراضات کئے ہیں۔ ان کا بیشتر حصہ ایسا ہے جس کا صحیح معنی میں جواب نہیں ہو سکتا۔ مگر میں اس مضمون میں یہ دکھاؤں گا کہ بات کا جواب کچھ نہ کچھ ضرور ہو سکتا ہے۔ پہلے تو مجھے حیرت ہوئی تھی کہ ناطق صاحب کے اعتراضات کا عرض ”عزیز صاحب“ سے کیوں لیا گیا۔ مگر بقول شخصے۔ کوئی معشوق ہے اس پردہ زنگاری میں۔ کچھ نہ کچھ وال میں کالا ضرور ہے۔ افسوس ہے کہ جناب عزیز و صفی اور دیگر حضرات لکھنؤ حضرت یاس سے مخالفت کر کے بے کار بدنام ہوئے۔ یہ وقت ایسا نہیں ہے کہ آپس کی خانہ جنگیوں میں ضائع کیا جائے۔ اس وقت اردو کے کروڑوں دشمن اس زبان کو صفحہ ہستی سے فنا کر دینے کے لئے نہایت سرگرمی سے کام کر رہے ہیں۔ لہذا حاسیلان اردو کو اس نازک وقت میں حسد و نفاق سے توبہ کرنا اور زبان کی ترقی کی کوششیں کرنا چاہئیں۔ میں جناب یاس سے بھی اتنا ضرور عرض کروں گا کہ حضرت عزیز یا دیگر مشاہیر سے اتنا سخت انتقام لینا مقصدِ عام وقت کے بالکل خلاف تھا۔ اب میں حضرت یاس کے اعتراضات کے جوابات کی طرف متوجہ ہوتا ہوں۔

ع۔ جماعتی آئی پھولوں کو اودھ دکر مری سے اودھ غنچوں میں شاخوں پر پرک پراپنی چپکانی

انتقام اولیٰ کہ ترک انتقام حضرت عزیز لکھنوی کے کلام ہمزبان میں نے کسی رسالہ میں اعتراضات شائع کر دیے تھے جناب اشک لکھنوی نے ان اعتراضات کے جوابات دینے کی کوشش کی ہے۔ جواب لکھنے سے اب تمام جوابات کے اشک صاحب نے ہمزبان سے تبادلہ خیالات کے بعد جماعت لکھے ہیں۔

# انتقام اولیٰ کہ ترک انتقام

حکیم ناطق صاحب کانپوری نے حضرت یاس لکھنوی کی ایک غزل (افسانہ بنے پروانہ بنے) پر ۱۲ اپریل ۱۹۱۸ء کے اودھ پنچ میں چارپانچ حمل اعتراض کئے تھے۔ اور شوکت میرٹھی کی چند رباعیوں پر بھی قلم فرسائی کی تھی۔ ناطق صاحب بیٹھے بھائے بھروسے کے چھپتے کو چھیدا کر الگ ہو گئے۔ اور غیاناہ حضرت کو اٹھاتا ہوا حضرت یاس کب خاموش رہنے والے تھے۔ آپ نے ناطق صاحب کے اعتراضات کے دغلاں شکن جواب دینے کے علاوہ حضرت عزیز لکھنوی پر چار اعتراض کے ضمن پچھتر اعتراض کئے ہیں۔ اور یہ مضمون نظارہ کے جولائی نمبر میں ”اندھی نگری“ کے عنوان سے شائع ہوا ہے۔ اس میں شک نہیں کہ حضرت یاس نے جو اعتراضات کئے ہیں۔ ان کا بیشتر حصہ ایسا ہے جس کا صحیح معنی میں جواب نہیں ہو سکتا۔ مگر میں اس مضمون میں یہ دکھاؤں گا کہ بات کا جواب کچھ نہ کچھ ضرور ہو سکتا ہے۔ پہلے تو مجھے حیرت ہوئی تھی کہ ناطق صاحب کے اعتراضات کا عرض ”عربز صا“ سے کیوں لیا گیا۔ مگر بقول شخصے۔ کوئی معشوق ہے اس پردہ رنگاری میں۔ کچھ نہ کچھ دال میں کالا ضرور ہے۔ افسوس ہے کہ جناب عزیز وصفی اور دیگر حضرات لکھنوی حضرت یاس سے مخالفت کر کے بے کار بدنام ہوئے۔ یہ وقت ایسا نہیں ہے کہ آپس کی خانہ جنگیوں میں ضائع کیا جائے۔ اس وقت اردو کے کروڑوں دشمن اس زبان کو صفحہ ہستی سے فنا کر دینے کے لئے نہایت سرگرمی سے کام کر رہے ہیں۔ لہذا حامیان اردو کو اس نازک وقت میں حدود وفاق سے توجہ کرنا اور زبان کی ترقی کی کوششیں کرنا چاہئیں۔ میں جناب یاس سے بھی اتنا ضرور عرض کروں گا کہ حضرت عزیز یا دیگر مشاہیر سے اتنا سخت انتقام لینا مقصدائے وقت کے بالکل خلاف تھا۔ اب میں حضرت یاس کے اعتراضات کے جوابات کی طرف متوجہ ہوتا ہوں۔

علا جہاں اپنی پھولوں کو اودھ ذکر و سراوی سے اودھ غنچوں میں نشان خوں پر زلف پورا پوری چھپاتی

انتقام اولیٰ کہ ترک انتقام حضرت عزیز لکھنوی کے کلام پر مزاحیہ اس کے کسی رسالہ میں اعتراضات شائع کر دیے تھے جناب اشک لکھنوی نے ان اعتراضات کے جوابات دینے کی کوشش کی۔ یہ جواب دیکھنے سے ایسا معلوم ہوتا ہے کہ اشک نے ایک نذرانا سو سے تیار اخراجات کے بعد حمایت لکھنوی۔



**استعراض**۔ یہ قصیدہ بہاریہ جناب ختمی آب کی شان میں ہے جس کی تشبیب میں یہ بیت بھی داخل ہے پہلی بات دیکھنے کی یہ ہے کہ پھولوں کو جما ہی آنا یعنی چہ ؟ ذکر صراحی سے اگر منہ بند کلی کو جما ہی آئی تو اس کے معنی ٹھیک ہو سکتے تھے یعنی کلی کھل کر پھول ہو گئی۔ مگر پھولوں کا منہ تو کھلا ہی ہوتا ہے۔ اب اگر ذکر صراحی سے پھولوں نے جما ہی لی تو کیونکر لی منہ تو پہلے ہی کھلا ہوا تھا۔ کھلے ہوئے منہ سے جما ہی لی تو منہ کی کیا حالت ہوگی۔ اب تو منہ منہ نہ رہا۔ کچھ اور ہو گیا۔ معنی کچھ بھی ہوں مگر کھلے ہوئے منہ سے جما ہی لینا نئی بات ضرور ہے۔

۲۔ دوسری غلطی۔ ہر ایک پور سے ثابت ہوتا ہے کہ غنچوں میں پوریں بھی ہوتی ہیں۔ اور ایک سے زیادہ ہوتی ہیں۔ حالانکہ اس بات کا وجود خارج میں نہیں ہے۔ بانس کی پوریں نیشکر پوریں گھلیوں کی پوریں سنی تھیں۔ غنچہ کی پوریں نیا انکشاف ہے۔ ہاں غنچوں کے چٹکنے اور پوروں کے چٹکنے سے جو آواز نکلتی ہے اُسے قدر مشترک مانکر وجہ تشبیہ قرار دیں۔ تو ایک صورت تشبیہ پیدا ہو سکتی ہے۔ مگر اس میں ایک اور قباحت لازم آتی ہے۔ کیونکہ شاعر کہتا ہے کہ غنچوں نے ہر اک پور اپنی چٹکائی یعنی ایک کلی کی بار چٹکی۔ حالانکہ یہ امر بھی واقعیت سے کہیں دور ہے۔ کلی ایک دفعہ چٹکتی ہے دوبارہ نہیں چٹکتی۔ اگر غنچہ کے چٹکنے کو پور چٹکانے سے استعارہ کریں تو زیادہ سے زیادہ یہ کہہ سکتے ہیں کہ ہر غنچہ نے اپنی پور چٹکائی کیونکہ کلی ایک ہی بار چٹکتی ہے جب ایک ہی بار چٹکتی ہے تو گویا ایک ہی پور ٹھہری۔ مگر جس شے میں ایک ہی پور ہو تو اس پر پور کا اطلاق نہیں ہو سکتا۔ پوروں کا اطلاق جب ہو سکتا ہے کہ ایک سے زیادہ جوڑیا گریں ہوں۔ لہذا یہ استعارہ غلط ہے۔

یہاں تک تو حضرت یاس کی مو شگافیاں تھیں۔ مگر جواب بھی سن لیجئے یعنی حضرت غور زکا مطلب یہ ہے کہ شاخ پر جتنے غنچے تھے سب نے اپنی اپنی پور چٹکائی غنچے تو بہت ہیں مگر ہر اک غنچہ کی ایک ایک پور ہے وہی ایک پور ہر غنچہ نے چٹکائی۔ اور یہ بات کہ غنچہ پر پور کا اطلاق نہیں ہو سکتا ہو کیوں نہیں سکتا۔ شاعر انہ تخیل ہے۔ شاعر غنچہ کو پور سے تشبیہ دیتا ہے۔ اور یہ بھی کوئی ضرور نہیں کہ جب ایک سے زیادہ پوریں ہوں تو پورا اطلاق ہو سکتا ہے ورنہ نہیں ہو سکتا۔

اسی قصیدہ میں بہار کا سماں دکھاتے دکھاتے فرماتے ہیں ۵  
 چمن ہے اور شبِ منتاب کی کھلی ہوئی چلاؤ ادھر دیکھا ادھر دیکھا تجلی ہی نظر آئی  
 کہیں پر ہے بتانِ خطہ شیرازی صحبت کہیں معشوق تبریزی کہیں ترکانِ بغانی  
 میانِ گلشنِ حُسنِ عشقِ آپس میں نازاں ہیں ہر اک کو انہیں نہ اپنی جگہ ناز خود آرائی  
 رہی دل بھر یہ صحبت گم حُسنِ عشق میں باہم ہوئی جب رات اور چمن میں چاندنی آئی  
 ۳۷ اعتراض - منتاب کی چادر تک تو مضائقہ نہ تھا۔ مگر شبِ منتاب کی چادر نیا مال ہے۔

جواب - اس اعتراض کا جواب جنابِ عزیز دینگے۔ چادر شب اور چادرِ منتاب تو مستقل  
 ہے مگر شبِ منتاب کی چادر میری نگاہ سے نہیں گزری۔ جنابِ عزیز نے کسی استاد کے کلام میں  
 ضرور ملاحظہ کیا ہوگا۔

۷۷ اعتراض - پھر فرماتے ہیں کہ کہیں حُسنِ عشقِ آپس میں نازاں ہیں۔ اور ہر ایک کو اپنی جگہ  
 ناز خود آرائی ہے۔ حُسن تو حُسن ہے عشق کی صفت خود آرائی نئی صفت ہے۔ غالباً شاعر نے خود بخود  
 کے معنی میں کہا ہے۔ اگر ایسا ہے تو یہ اجتہاد آپ ہی کو مبارک ہو۔

جواب - جنابِ یاس کا اعتراض یہ ہے کہ حُسن کی صفت تو خود آرائی ہو سکتی ہے مگر عشق کی  
 صفت میں خود آرائی داخل نہیں ہے۔ میں عرض کروں گا۔ کہ عاشق بھی ہمہ تن ناز ہوتا ہے۔ لہذا عشق  
 کے لئے خود آرائی کی صفت کچھ ایسی بجا نہیں ہے۔

۷۷ اعتراض - رہی دل بھر یہ صحبت الخ۔ یہ شعر نہایت قہقہہ انگیز ہے۔ پہلے تو یہ کہا کہ رات کا  
 وقت ہے۔ صحنِ چمن میں چاندنی چھٹکی ہوئی ہے صحبت گرم ہے اور اب ارشاد ہوتا ہے کہ رہی  
 دل بھر یہ صحبت گرم۔ سماں تو آپ رات کا دکھا رہے ہیں۔ اور آخر میں یہ فرماتے ہیں کہ رہی دل بھر  
 یہ صحبت گرم۔ واہ کہاں سے کہاں پہنچے۔ چاندنی تو پہلے ہی سے موجود تھی۔ چاندنی کے بعد پھر  
 چاندنی اور رات کے بعد پھر رات اور یسے سے دن غائبِ صلِ وصل۔ رات کے بعد دن کا ذکر  
 کرتے اور اس کے بعد پھر دوسری رات کا ذکر کیا جاتا۔ تو البتہ ایک بات بھی تھی جنابِ عزیز کے

ہوا خواہوں میں سے ایک صاحب فرمانے لگے کہ یہ کاتب کی غلطی معلوم ہوتی ہے۔ شاعر نے  
میں کہا ہو گا

بہی شب بھر یہ صحبت گرم حسن و عشق میں باہم  
ہوئی جب رات اور صحن چمن میں چاندنی آئی

اگر فی الواقع حضرت عہد پر نے یوں ہی فرمایا ہے تو پھر اس صورت میں بھی وہی عیب باقی  
رہتا ہے یعنی شب بھر صحبت گرم رہی اُس کے بعد پھر رات ہوئی اور صحن چمن میں چاندنی آئی۔  
(دن نیز سچ سے غائب) جناب والا بات بنانے کے لئے بھی منہ چاہئے۔ ناظرین فضا بدعوہ بڑے  
صفہ ۲ پر اس شعر کو اور اشارے لاکر پڑھیں۔ انہیں ابیات نامربوط پر قصیدہ نامربوط پر قصیدہ  
کا اطلاق ہوتا ہے۔ اور یہی جناب عہد کا معیار کمال ہے۔ اسی پر آپ فخر عرفی و غالب ثابت ہیں۔

آتش بازار مصر میں چل یوسف کا سامنا کر  
کھوٹے کھرے کا پردہ کھل جائیگا چلن میں

جواب حضرت یاس کے اس اعتراض کا جواب ممکن نہیں۔ ابیات کے سلسلہ میں اس بیت  
کے کچھ معنی نہیں ہو سکتے۔ فاش غلطی ہے۔ ہم سخن سنج ہیں غالب کے دروازہ نہیں

صدایہ ہے کہ قدم تک کسی کی زلف آئی

۱۱۷

ہے تابہ حشر اسیروں کی مدت میعاد

خلا اعتراض :- یہ تو وہی مانی ہوئی جیسے جہلا کہتے ہیں شب لیلۃ القدر کی رات۔ روز قیامت  
کا دن۔ موسم برسات کی فصل۔ آب حیات کا پانی وغیرہ۔ میعاد کے معنی وعدہ گاہ یا زمان و وعدہ  
کے ہیں۔ یعنی ظرف زمان اور ظرف مکان دونوں کا معنوم لفظ میعاد میں موجود ہے۔ معلوم اس  
لفظ پر لفظ مدت کی اضافت کیا معنی رکھتی ہے۔

جواب :- معلوم ہوتا ہے کہ حضرت یاس نے لفظ ایوم المیعاد ملاحظہ نہیں فرمایا۔ ورنہ یہ ذلت  
میعاد کے معنی زمان و وعدہ کے علاوہ محض وعدہ کے بھی ہیں۔ یعنی مصدر اسم کے معنی میں بھی متصل

رہتا ہے۔ لہذا ہم المیاد کے معنی یوم وعدہ اور مدت مبیاد کے معنی مدت وعدہ قرار پائینگے۔

گلے میں جس کے ہو طوق اور پاؤں میں رنجبر

دیار عشق میں ہے وہ ہی بسندہ آزاد

۴۷ اعتراض۔ یوں بھی کہہ سکتے ہیں۔ وہی ہے عشق کی دنیا میں بندہ آزاد۔ مگر اس سے شاعر کا عجز نہیں ثابت ہوتا بلکہ وہ لفظ ”وہی“ سے ”وہ ہی“ کو افصح جانتا ہے۔ اس میں کسی کا کیا اجارہ جواب۔ ”وہ ہی“ کا مخفف وہی ہے۔ یہ اہل زبان کا تصرف ہے۔ مگر جناب عزیز نے یہاں تصرف نہیں فرمایا۔ ”وہ ہی“ رہنے دیا تو اعتراض فضول ہے۔ اس میں شک نہیں کہ وہی کو تمام فصحاء نے علی العموم متروک قرار دیا ہے۔ مگر حضرت عزیز دوسروں کے متروکات کی پابندی کیوں کریں۔

وہ باب علم پر باندھا گیا ہے بندھن دار

ہے شور شادی میلاد خاصہ ذوالمن

۴۸ اعتراض۔ یہ قصیدہ انام حسن کی شان میں ہے حضرت کی ولادت کا ذکر کرتے ہوئے شاعر نے یہ بیت کہی ہے کہ میلاد کی خوشی میں باب علم پر بندھن دار باندھا گیا ہے۔ اگر یہی شعر کسی بھارتی زبان سے سنئے تو فرماؤںشی تھے لگاتے۔ عرب میں بندھن دار کا مستند کچا۔ مگر یہ امر قابل اعتراض نہیں ہے کیونکہ شاعر اپنے شہر کی رسموں کے موافق زبان حال سے گل افشائی کر رہا ہے۔ مگر واضح ہو کہ ولادت کی تقریب میں لکھنویں بندھن دار نہیں باندھا جاتا۔ لہذا یہ امر خلاف واقعیت ہے۔ بندھن دار شادی یا بختے کی تقریب میں بندھتا ہے۔ شاعر کو یہ لفظ نظم کرنا تھا۔ بجا ہو یا بیجا۔ اس کی پروا نہیں۔

جواب۔ جناب یاتس کی یہ گرفت بھی بڑی زبردست ہے۔ میں نے چند شرفاء لکھنؤ سے

دریافت کیا تو معلوم ہوا۔ کہ شرفاء کے ہاں ولادت کی تقریب میں بندھن دار نہیں باندھا جاتا۔

یعنی جب تک ہے یقین علم اعداد میں پر وہ غیبت میں ہے اس وقت تک علم گری

۹ اعتراض یعنی کی "ی" قطع سے ساقط ہوتی ہے۔ یہ اعتراض جناب عزیز اور ان حضرات کے نقطہ نظر سے ہے۔ جو سقوط "یا" کو غلط جانتے ہیں۔ مگر میں غلط نہیں جانتا۔ اس کی وجہ آگے بیان کرتا ہوں۔

جواب۔ اگر جناب عزیز نے اس کی پابندی اپنے اوپر فرض کر لی۔ کہ "ی" قطع سے ساقط نہ ہو تو بیشک غلط ہے۔ ورنہ جمہور اساتذہ اس کے پابند نہیں ہیں۔

۱۰ اعتراض۔ دوسری غلطی اس مصرع میں یقین علم کی ترکیب اضافی ہے جس کے معنی سمجھ میں نہیں آتے یقین اور علم میں ایک لفظ حشو ضرور کٹھرتا ہے۔ اور حشو بھی قبیح۔

جواب۔ جناب عزیز فرماتے ہیں کہ یہاں حضرت یاس نے نقل قول میں غلطی کی یعنی قصائد عزیز میں "یقین ظلم اعدا" چھپا ہے اور حضرت یاس نے "یقین علم اعدا" نقل کر کے اعتراض فرمایا۔ نہ معلوم یہ تخریف ہے یا سہو القلم۔ میرے خیال میں یہ سہو القلم ہے۔ کیونکہ سوائے اس ایک جگہ کے اور مقامات پر حضرت یاس نے نقل قول میں غلطی نہیں کی ہے۔ لہذا یہ سہو القلم ہے۔ مگر "یقین ظلم اعدا" کو صحیح مان لیں تو حضرت یاس کی طرف سے ایک قوی تر اعتراض وارد ہوتا ہے۔ وہ یہ ہے کہ اگر امام عصر کی غیبت کا سبب ظلم اعدا فرما کر کیا جائے تو اس کے یہ معنی ہوتے کہ دشمنوں کے ظلم کے ڈر سے حضرت ظہور نہیں فرماتے۔ حالانکہ یہ امر روایت کے خلاف ہے۔ امام عصر کو دشمنوں کا خوف کیوں ہونے لگا۔ فو بال اللہ امام کی شان یہ نہیں کہ دشمنوں سے خائف ہو۔

۱۱ اعتراض تیسری غلطی اس شعر میں یہ ہے کہ جب تک دشمنوں کے وجود کا یقین ہے اس وقت تک حضرت منتظر اجل المدظہور پر وہ غیبت میں ہیں۔ لیکن یہ غلط ہے جب دشمن ہی نہ رہینگے۔ تو حضرت کس پر خروج فرمائینگے۔ ہاں مقررہ مومنین (یعنی چالیس) کے وجود کا جب یقین ہوگا اس وقت ظہور فرمائینگے۔

جواب۔ یہ اعتراض اس حالت صحیح ہو سکتا ہے کہ "یقین ظلم اعدا" میں ظلم کی بجائے "علم" پڑھیں۔ مگر ایسا نہیں ہے۔ تو یہ اعتراض بھی قائم نہیں رہ سکتا۔ ہاں ظلم کی "لفظ" پر جو دوسرا اعتراض

حضرت یاس کی طرف سے پیش کیا گیا ہے۔ (یعنی ظلم اعدا سے خائف ہونا اور پردہ میں چھپا رہنا امام کی شان میں خلاف ہے) اُس کا جواب شکل ہے۔

چنی ماتھے پر افتاب جلدی جلدی پردہ شب میں  
سورج سے چلے سیر چراغاں دیکھنے والے

۱۲۷ اعتراض۔ اس کے قبل یعنی کی ”ی“ اور یہاں جلدی کی ”ی“ تقطیع سے ساقط ہوتی ہے۔ یہ حرف علت کے گرنے کو غلط نہیں جانتا نہ میر و سودا۔ انیس۔ آتش وغیرہ نے اسکی پابندی کی۔ مگر ناسخ کی نسبت لکھنؤ میں مشہور ہے۔ کہ وہ ”ی“ نہیں گراتے۔ یہ خیال پایہ تحقیق سے بالکل گرا ہوا ہے۔ جن لوگوں نے دیوان ناسخ سے میسول اشعار چھانٹے ہیں جہاں ”ی“ تقطیع سے ساقط ہوتی ہے مثلاً ۷

(۱) دل نہ آبادی میں لگتا ہے نہ دیرانے میں

(۲) خوف بڑھنی کا ناسخ نہیں غم کھانے میں

(۳) سرو ہے قمری نہیں دار ہے منصور نہیں

(۴) گور آزادی ہے زلفوں کے گرفتاروں کو

(۵) آدمی آدمی ہے اور ہے حیوان حیوان

(۶) قمری ہے تیرے گھر کے گرد اے سرو

اساتذہ اردو کا کلام دیکھتے ہوئے ایسے اصول کی پابندی میر سے نزدیک نہایت لغو ہے۔

میں ہرگز اس اصول کا پابند نہیں ہوں احتیاط کرتا ہوں۔ مگر جناب عزیز پر یہ اعتراض اُن کے لفظ سے کیا گیا ہے۔ انہیں اپنے مقررہ اصول کے مطابق ایسی غلطی پر سرگرمیاں ہونا چاہئے۔ کہیں ایسا تو نہیں ہے کہ جناب عزیز نے جلدی کو ہندی سمجھ لیا ہو۔ اگر یہاں قیاس ٹھیک ہے۔ تو اور افسوس کی بات ہے۔ کیونکہ جلد عربی ہے۔ اور فارسی والوں نے تصرف کے جلدی بنا لیا۔ دیکھو بہارِ نجم ممکن ہے جناب عزیز یہ فرمائیں۔ کہ ”جلدی جلدی“ تکرار کے ساتھ فارسی میں استعمال نہیں ہے

لہذا حتم ہے۔ اس لئے ہی گرجائے تو عیب نہیں ہیں عرض کرو گا کہ پھر یعنی کی سی کو کیونکر بچا بیگا۔

پھر بے ہوئے شیر دل سے کیا کوئی مقابل ہو  
ہمت ہے بتاؤ تو کس افسر لشکر کی

۱۳ اعتراض۔ افسر یعنی سردار فارسی میں مستعمل نہیں ہے۔ اس معنی میں لوگ اسے ہند جانتے ہیں۔ اور ہند کی عطف و اضافت کو بھی غلط سمجھتے ہیں۔ میں نہ لفظ افسر کو ہند جانتا ہوں۔ نہ ہند کی عطف و اضافت کو غلط جانتا ہوں۔ الفاظ ہند کی عطف و اضافت کے جواز پر میں ایک مستقل بحث رسالہ نظر اردہ میں کر چکا ہوں۔ میرے نزدیک افسر لشکر کی ترکیب اضافی صحیح ہے مگر جناب عزیز و غیرہ میرے اصول کے پابند نہیں۔ لہذا ان کے اصول سے افسر لشکر کی اضافت غلط ٹھہری۔ جواب۔ اس اعتراض کا جواب جناب عزیز دینگے۔

اس شان سے افادہ احکام حق کہتے ہیں

باعتقوں پر اپنے ریح اسلام کو لئے ہیں

۱۴ اعتراض۔ ”احکام حق افادہ فرمودہ“ کا ترجمہ ہے۔ مگر اردو میں ”احکام حق افادہ کہتے ہیں“ بالکل لغو اور غیر فصیح ہے۔

جواب۔ جناب یاس سمجھ نہیں۔ یہاں احکام حق افادہ فرمودہ کا ترجمہ نہیں ہے بلکہ اصل عبارت یوں ہے۔ ”افادہ احکام حق کہتے ہیں“ یعنی ”افادہ احکام“ پر سے فک اضافت کیا ہے اور فک اضافت کلام اساتذہ میں دائر و سائر ہے۔ مگر اس صورت میں جناب یاس یہ اعتراض فرمائیٹے۔ کہ افادہ تو واحد ہے۔ اس کی خبر ”کہتے ہیں“ جمع کے صیغہ میں کھلتی ہے۔ لہذا غلط اس کا جواب یہ ہے کہ شاعر پر اتنی سختی کرنا فضول ہے۔

(باقیدار)

اشکس کستوری

## لمحہ امید

ہم نفس! نتجہ سے نہ بن آئیں گے کچھ کام ابھی  
 تیرے سر میں ہے خمارِ غم ایام ابھی  
 دیکھ مستقبل ہستی کو - نہ رو ماضی کو  
 چھوڑ آغاز کو - درپیش ہے انجام ابھی  
 پھیر مت قافلہ و زاد و مسافت کا سوال  
 باندھ لے کعبہ مقصود کا احرام ابھی  
 برق امید چمکتی ہے افق پر سپہیسم  
 یاس کے دم میں نہ آنا دلِ ناکام ابھی  
 دیر ہے شام قیامت میں - نہ ڈرائے مسلم!  
 چھپنے والا نہیں ہرگز خورِ اسلام ابھی  
 عہد ساقی میں اگر دیر ہے اندھیر نہیں  
 میکدے میں جے بیٹھے ہیں خمِ آشام ابھی



ساقی بزمِ ازل نے جو پلائی تھی کبھی  
 پر ہے اُس بادہ سے جامِ سحر و شام ابھی  
 اضطرابِ دل بیتاب ہے کچھ کچھ باقی  
 تپشِ اپنی نہیں منت کش آرام ابھی  
 عقلِ آغاز جہاں سے رہی صیدِ حیرت  
 ایک معما ہے طلسمِ سحر و شام ابھی  
 بادہِ عشق سے اٹھ جاتے ہیں آنکھوں سے حجاب  
 کمدِ یاروں سے کہ گردش میں ہے جام ابھی  
 کارِ منصب کو تو ایک شائستگی ابھی  
 مغتتم ہے کہ ہے دفتر میں ترا نام ابھی  
 تو کہ ہے سارے جہاں کیلئے پیکِ توجید  
 آہ! سمجھا نہیں تو خود بھی یہ پیغام ابھی!  
 کام ہو جائے تو خود اپنا عوض ہوتا ہے  
 خدمتِ قوم نہو نشنۃ الغام ابھی  
 کہنے اور کرنے میں ہے فرق جنابِ نیرنگ  
 وعظ فرما چکے۔ باقی ہے مگر کام ابھی

# شریفہ و اذان کی کہانی

اُسی کی زبانی

گزشتہ سے پورے

تیسرا باب

میرا پہلا بچہ

اور

رسوم متعلقہ پیدائش

اُس زمانہ میں تنجیر کی سوسائٹی میں کوئی سامان دل لگی نہ تھا۔ اس لئے ہماری شام اکثر موسیقی کے شغل میں گذرتی تھی۔ شریف کو باب سے بہت شغف تھا۔ اور بہت عمدہ بجاتے تھے۔ انہوں نے مجھے بہت سی مراکش اور ہسپانوی سریں سکھائیں۔ جو میں ان کے ساتھ ساتھ پیانو پر بجا یا کرتی تھی۔ ان کی آواز بہت سریلی تھی۔ اور اگر موسیقی ان کا پیشہ ہوتا تو لاکھوں روپیہ کما سکتے۔

اتوار کے دن برطانوی سفارت خانہ میں انگریزی کلیسیا کی رسوم کے مطابق نماز پڑھی جاتی تھی۔ ہال میں کرسیاں بچادی جاتی تھیں۔ اور گیلری میں ہارمونیم رکھ دیا جاتا تھا جو آرگن کا کام دیتا تھا۔ شریف بھی میرے ساتھ جایا کرتے تھے۔ اور جب تک میں نماز سے فارغ نہ ہو جادوں وہ گیلری میں بیٹھے رہتے تھے۔

میری شادی کو ابھی ایک مہینہ نہیں ہوا تھا کہ شریف نے ذکر کیا کہ ہمیں کچھ عرصہ کے لئے فرانسیسی سفارت خانہ میں قیام کرنا ہوگا۔ اس کی وجہ یہ تھی کہ شریف کو بعض خطوں سے جر

انہیں وصول ہوئے معلوم ہوا کہ سلطان مراکش میدی محمد بن عبدالرحمان نے ہماری شادی کو بہت ناپسند کیا ہے۔ اور ممانعت پر آمادہ ہیں۔ چار پانچ روز تک ہم سفارت خانہ میں ٹھہرے رہے سلطان اور شریف کے تعلقات کچھ عرصہ سے کشیدہ چلے آتے تھے۔ اور شریف کو مختلف ذرائع سے تکلیف پہنچانے کی کوشش کی جاتی تھی۔ سلطان یہ چاہتے تھے کہ شریف مستقل درباری بن جائیں جیسے ان کے والد موجودہ سلطان کے پردادا اسیدی عبدالرحمن کے ساتھ رہا کرتے تھے۔ اور سفر میں بھی ان کے رفیق ہوتے تھے۔ قبائل میں شرفائے واذان کا رعب و اثر بہت تھا۔ اس لئے شریف اعظم کی موجودگی کی وجہ سے سلطان اور ان کی فوج کو سفر میں کسی قسم کی تکلیف نہیں ہوا کرتی تھی۔ اور نہ کوئی مزاحمت پیش آتی تھی۔ برخلاف اس کے شریف کا ارادہ یہ ہے کہ رہائش اختیار کرنے کا تھا۔ اور اسی لئے انہوں نے یورپین بی بی سے شادی کرنے کا بھی تہیہ کر لیا تھا۔ اپنے والد کی وفات کے بعد کچھ عرصہ تک تو شریف بھی ویسے ہی سلطان کی خدمت میں گئے۔ لیکن بعد میں انہیں معلوم ہوا کہ ان کا یورپین خیالات کی طرف مائل ہونا سلطنت کی حفاظت اور بہبودی کے لئے خطرناک سمجھا جاتا ہے۔ اور سلطان کا ارادہ ہے کہ انہیں نظر بند کر دیا جائے۔ چنانچہ آخری دفعہ جب یہ دربار میں گئے تو کئی ماہ تک انہیں خلاف مرضی دربار میں حاضر رہنا پڑا۔ سلطان کے ارادہ کی اطلاع پانے پر یہ بلا اجازت دربار سے چلے آئے۔ چند اراکین دربار ان کے پیچھے بھیجے گئے۔ تاکہ ان کی ناراضگی کا سبب دریافت کریں اور گرفتار نہ کر لیں۔ اگرچہ زور و جاکیر کا وعدہ دیکر انہیں واپس لے جائیں۔ مگر شریف نے ناسازی صحت کا عذر کر کے ٹال دیا۔ اور خود واذان چلے گئے۔ ان کے بڑے بیٹے مولائی العربی ان کی جگہ دربار میں حاضر ہوئے۔ اور انجام کار ان کی جگہ مستقل طور پر ان کے بھتیجے میدی محمد بن سی مقرر کئے گئے۔ اس طرح اگرچہ ظاہر تعلقات میں اصلاح ہو گئی۔ لیکن دلوں کی کدورت دوندہ ہوئی اور اب تک داخلی شرفاء کے حکمران خاندان اور شرفائے واذان کے باہمی تعلقات کسی غلصانہ بنا پر قائم نہیں ہو سکے۔ بہر حال اس ظاہری صلح کے بعد شریف کو ہجرت یورپ کی ضرورت پڑی۔

اس امر کے طے ہونے سے میری والدہ کو بہت صدمہ ہوا۔ کیونکہ وہ صرف اس غرض سے میرے پاس ٹھہری ہوئی تھیں کہ میرے ساتھ یورپ جا کر میرے سنے گھر کی ترتیب اور سجاد میں میرا ہاتھ بٹائیں۔ ذاتی طور پر مجھے اس فیصلہ سے کسی قسم کی مایوسی نہیں ہوئی۔ میرے شوہر کو میرے ساتھ اس درجہ محبت تھی کہ وہ میری تمام خواہشات کو بجالاتے تھے۔ اور ایسا معلوم ہوتا تھا کہ گویا اُس زمین کی بھی پرستش کرتے ہیں جس پر اُس قدم رکھتی ہوں۔ مجھے بھی اپنے حسین شریک حیات کے ساتھ عشق تھا اور ان کی رفاقت میں ایک نہایت پر لطف زندگی کا منظر میرے سامنے تھا۔ اس لئے قیام رہائش کا انتخاب مقابلہ میں ایک ادنیٰ امر معلوم ہوتا تھا۔

تجیر کی یورپین سوسائٹی میں اب یہ سوال پیش تھا کہ میرے ساتھ راہ و رسم جاری کیا جائے یا نہ کئی لوگ رُکے رہے۔ لیکن سر جان ڈرنڈھے اور ان کے خاندان کے لوگ اگرچہ شادی کے موقع پر بالکل اجنبی تھے۔ پھر بھی میرے نہایت مخلص دوست ثابت ہوئے ایک اور خاتون نے جن کا اسم گرامی مسرہ بلوٹ تھا۔ یورپین سوسائٹی میں میرا درجہ قائم رکھنے میں میری بہت مدد کی۔ اور مجھے ممنون کیا۔ شادی کی رسم ادا ہو جانے کے بعد وہ ہوٹل میں نشریت لائیں اور خود ہی اپنا تعارف کرایا۔ چونکہ تجیر میں میری کسی سے شناسائی نہ تھی۔ اس لئے میں نے اس غیر متوقع مدد بانی کو اور بھی زیادہ محسوس کیا۔ جاتی وقت میرے ساتھ وعدہ کئی گئیں کہ ہمیشہ اپنی صلاح مشورہ اور مدد کے ساتھ ممنون فرماتی رہیں گی۔ اور جب تک وہ تجیر میں رہیں اس وعدہ کا نہایت احسن طریق سے ایفا کرتی رہیں۔ تادم تحریر میں اپنی اور سر ڈرنڈھے کی پہچاند صاحبزادی کو اپنے عزیز ترین دوستوں میں شمار کرتی ہوں۔ شادی کے بعد سر جان ڈرنڈھے کی صاحبزادیوں کے ساتھ میری میل ملاقات شروع ہو گئی۔ اور مرد و ایم کے ساتھ پرزور متحکم ہوتا چلا گیا۔ ان کی خاتون کی صحت کمزور رہا کرتی تھی اس لئے اول اول اُن کیساتھ زیادہ بے تکلفی نہ ہو سکی۔ لیکن اپنی عمر کے آخری چند سال میں وہ اور ان کی صاحبزادیاں میری

نہایت مخلص اور ثابت قدم دوست رہیں۔

جب تخریر ہی میرا مستقل وطن قرار پایا۔ تو میں نے اپنے گھر کو ترتیب دینا شروع کیا میرا کمال تصرف تو صرف اپنے خاص استعمال کے کمروں پر ہی تھا۔ کیونکہ باقی مکان خادموں اور پناہ گزینوں کے سپرد تھا۔ اور وہاں کسی قسم کی ترتیب یا انتظام کا دخل نہیں تھا۔ لیکن وہاں بھی میں نے پہلے کی نسبت کچھ باقاعدگی جاری کی۔ یہ کام بہت مشکل تھا۔ اور بہت عرصہ اس میں صرف ہوا۔ میرا روزانہ ٹھنڈے پانی کا غسل موجب حیرت ہوا کرتا تھا۔ کیونکہ مراکش گھروں میں ہمیشہ گرم پانی استعمال ہوتا ہے۔ شریف کی طبیعت چونکہ لطافت پسند تھی۔ اس لئے وہ اکثر کہا کرتے تھے ”مجھے علم نہیں تھا کہ میں بجائے عورت کے چھلی بیاہ لایا ہوں“

جول جول وقت گزرتا گیا۔ ننھے کے استقبال کی تیاری کی فکر شروع ہوئی۔ میں خود ہیے پردے میں مشاق تھی۔ اس لئے میں نے تمام ضروری اشیاء خود ہی تیار کیں۔ میرا یہ مشغلہ باقی گھروالوں کے لئے بہت دل لگی کا باعث تھا۔ مراکش لوگ ننھے کے آنے کی صرف اتنی تیاری کرتے ہیں کہ زچہ کے کمرے میں نئے پردے لٹکا دیئے جاتے ہیں۔ تاکہ بچہ پیدا ہونے کے دوسرے دن جب دوست اور رشتہ دار زچہ کو مبارکباد دینے کے لئے آئیں۔ اُسے تاباں و درخشاں پائیں۔ ایسے موقعہ پر زچہ کی کوئی سیلی یا نزدیکی کی رشتہ دار خانوؤں جمانوں کا استقبال کرتی ہیں اور چلے اور کیم کے ساتھ ان کی تواضع کی جاتی ہے۔ پیدا ہوتے ہی بچے کی آنکھوں میں اور ابروؤں پر سر ہر لگایا جاتا ہے۔ اور حنا اور نیل کے مرکب کے ساتھ اس کے بدن کی مالش کی جاتی ہے۔ پھر ایک کپڑے میں اُس کو لپیٹ دیا جاتا ہے۔ اور اُس کے اوپر ایک اونی کپڑے کو لپیٹا جاتا ہے ایک رد مال سر پر باندھا جاتا ہے۔ اور اُس کے گرد ایک پٹی کس دی جاتی ہے۔ تاکہ رد مال سر سے اترنے نہ پائے۔ خیال کیا جاتا ہے کہ سر پر رد مال کس کر باندھ دینے سے بچے کا دماغ اپنی جگہ پر قائم رہتا ہے۔ اور ہلنے نہیں پاتا۔ پہلی دفعہ جب میں نے ایک مراکش بچے کو اس لباس میں دیکھا۔ تو مجھے بہت ترس آیا۔ اور میری خواہش ہوئی کہ اُسے اس قید سے نکال کر ایسے کپڑے پہنا دوں

جس کے ننھے سے جسم کو آرام میں رکھیں لیکن اُس وقت ایسا مشورہ دینا بھی ابھی قبل از وقت تھا۔ باوجود ایسے انتظامات کے ماں اور بچہ دونوں کی صحت پر کوئی قبیح اثر نہیں پڑتا اور میں نے کئی مراکش عورتوں کو ہفتہ کے اندر اندر اپنے امور خانہ داری میں مصروف رکھا ہے۔

بیری والہ مئی ۱۸ء میں میرے پاس پہنچ گئیں اور ۶ جون کو میرے ہاں لٹوکا پیدا ہوا۔ اس تقریب سعید پر بے انتہا خوشی کا اظہار کیا گیا۔ اور تین مہینہ تک نقد و جنس کی نذروں کا سلسلہ متواتر جاری رہا۔ شریف نے مجھ سے خواہش کی کہ بچے کا نام میں ہی انتخاب کروں۔ چھ ماہ پیشتر ان کے پہلے پوتے کا نام میں نے مولائے علی رکھا تھا۔ اور یہ نام مجھے ایسا بھلا معلوم ہوتا تھا کہ اپنے بچے کا بھی میں نے یہی نام رکھا۔ مولائے علی کی پیدائش کے موقع پر کئی من بارود چاند ماری ہیں صرف ہوا صبح سے شام تک مینگ! مینگ! کا سلسلہ جاری رہتا تھا۔ اور ڈوم ڈومیاں تو کسی وقت دم نہ لیتی تھیں۔

خانہ ان شرفاء کے ایک بزرگ سیدی محمد کو ننھے شریف کی تربیت کی بہت فکر رہتی تھی چنانچہ ان کی پہلی تجویز تو یہ تھی کہ پیدا ہونے ہی بچہ کو داؤدان بھج دیا جائے۔ اور اگر یہ نہ ہو سکے۔ تو کوئی مراکش انا مقر کی جائے۔ سیدی محمد کی تمام تجاویز شریف مجھے بتا دیا کرتے تھے۔ آخر ان سے بھی صبر نہ ہو سکا۔ اور انہوں نے صاف طور پر کہہ دیا کہ آپ اپنے کام سے مطلب رکھیں۔ بچے کی ماں موجود ہے وہ جیسے مناسب سمجھے عمل کرے گی۔ اس واقعہ نے دو گھرے دوستوں کے درمیان کشیدگی پیدا کر دی۔ اگرچہ ظاہر تعلقات میں کوئی بین فرق نہ آیا۔ (باقی آئندہ)

## معاصرین کی خاموشی

غالباً پندرہ سال کے پہلے مخون اظہار رائے کی غرض سے معاصرین کی خدمت میں ارسال کیا گیا تھا لیکن سوائے چند تراکے اکثر معاصرین نے توجہ ہی نہیں فرمائی۔ حالانکہ صفحات مخون ان کے اشتہاروں اور تقریظوں کیلئے ہمیشہ وقف رہتے ہیں۔ ہم اپنے خاموش معاصرین کی توجہ کو ابھر سیدار کرنا چاہتے ہیں۔

میجر

# خوابِ ستی

(جناب خلیفہ عبدالحکیم صاحب ایم اے)

خواب میں ایک مرتبہ دیکھا میں نے پایا ہے گو ہر مقصود  
مجھ کو پورا مگر یقین نہ ہوا اور کہنے لگا دل مسعود  
خواب تو دیکھتا نہیں تو کیا داہمہ کی کہیں یہ ہو نہ نمود  
کیا محسوس یہ حقیقت ہے نہیں مودہم شے جو ہے موجود  
میں نے اسکو یقین مان لیا اور سمجھا اسے حقیقی سود  
پر کھلی آنکھ جب تو کیا دیکھا صورت نقش آب سب مفقود  
اس پہ فوراً مجھے خیال ہوا یہ زمین وزماں یہ ہست و بود  
زندگی میں سمجھ رہا ہوں جسے ہو کہیں ہو نہ صورت مایہ  
یہ کہیں ہو نہ صورت مایہ سب سراب دماغ ہوں کہ کہیں  
سیسا کا نہ ہو کہیں چکر گردش اختران چرخ کبود  
نقش پاجادہ خیال میں ہوں دین مسلم رہ مغان و یہود  
کہیں وہی نہ ہو سری طاعت غیر اصلی نہ ہو میرا مسجود  
ہوں کہیں سرسبز نہ بے بنیاد نعمت نے نوائے چنگ و عود  
قدرت اور اسکے راز سر بستہ اس کے قانون اور اسکی قیود  
کوری کفر و تیرگی گستاہ درجہ کشف اور مقام شہود  
فرہ کے اور شکوہ اسکندر اور ہمت فروش طے کی جود  
ید بیضا و جذبہ ارلی کفر فرعون تہرود نمزود  
سب حقیقت کا آئینہ ہوں اور ہم رنگ نقش خواب نہ ہوں

# آفتابِ مشق

گزشتہ سے ہوستہ

وردان پکڑنے پر فوج جو درخواست اب تک التجا کی صورت میں تھی وہ اب حکم کا لباس پہنتی ہے۔ جس کی تعمیل ہر قہر پر زعم ہے اس کا مقدم کام یہ ہے کہ وہ سلمونیہ کو میرے محل میں حاضر کرے۔ ورنہ میں مسلمانوں سے پہلے شام اور دمشق کی اینٹ سے اینٹ بچاؤں گا۔ اور اس تلوار کے زور سے اپنی محبوبہ کو قسطنطنیہ میں داخل کر دوں گا۔

وردان اور کیلوٹ دونوں کے تیرہ بگڑ گئے۔ اور ان کے ساتھ دونوں کے دو فریق لڑائی پر تیار ہوئے اگر اس وقت وزیر جنگ فراست سے کام نہ لیتا تو یقیناً سینکڑوں ہنگامہ خیزوں کی جانیں خواجہ صانع ہو جاتیں۔ اس نے کیلوٹ کا ہاتھ پکڑا۔ اور کمرہ خاص میں لیا کہ قہر قہر کے سامنے یہ معاہدہ کیا کہ اگر تم اس وقت وردان کو تھپک دو تو لڑائی کے بعد اس کو قتل کر دینا میرا کام ہے۔ وزیر کا معاہدہ بادشاہ کی شہادت اب اس کے سوا چارہ نہ تھا۔ کہ کیلوٹ خاموش ہو گیا اور وردان کو کامیابی کا یقین دلا کر فوج مسلمانوں کے واسطے تیار ہوئی۔

(۷)

اُسی رات کا سنان وقت تھا تھہر فلوراکے پائیں باغ میں ایک نہر کے کنارے شہزادی سلمونیہ خاموش بیٹھی تھی۔ سایہ ماہِ سطح آب کے بوسے لے رہا تھا۔ اور ہوا پانی کے جھکولے سے دیکھ رہی بنارہی تھی پھول جھک جھک کر پانی کی گودی میں گرتے تھے۔ اور اٹھتے تھے۔ انہیں کا ایک تنہا درخت سر پہ تھا۔ جس کے پتے آبِ رحا کی اور جس کا سایہ رُخِ مدشن کی بلالیں لے رہا تھا۔ یہ سب کچھ تھا مگر وہ اپنے خیال میں منہمک تھی۔ اور اس درجہ کہ مطلق کسی چیز کا ہوش نہ تھا۔ ہوا اس کے چہرہ پر بھیمی پھول اس کی گودی میں لوٹے۔ لیکن اس کے تخیل میں فرق نہ آیا۔ رات کا بڑا



حصہ اسی طرح بسر ہوا۔ اور وہ دفعۃً گھبرا کر اٹھی آسمان کی طرف دیکھا چاند چمک رہا تھا تار کے کھل رہے تھے ہوا چل رہی تھی۔ درخت جھوم رہے تھے۔ ایک ٹھنڈا سانس بھرا اور کہنے لگی۔

کس قیامت کی رات ہے کہ کسی طرح ختم نہیں ہوتی۔

میں کس مصیبت میں پھنسی یہ میری کیفیت کیا ہو گئی۔ ایک آگ ہے جو سر سے پاؤں تک بھلا رہی ہے۔ ایک فشر ہے جو کلیجہ میں چھب رہا ہے۔ جھوک ختم ہوئی پیاس جانی رہی نین اڑ گئی ظلم ڈالو تھا کہ ایک نگاہ میں بر ما گیا چور تھا کہ چپ چپاتے دل لیکر چلتا ہوا۔ کیا کر دیں کہہ چلاؤں کہاں میٹھوں کس سے کہوں۔ اور کیا کہوں میری حالت سے میری صورت سے میری کیفیت سے۔ سب کچھ ظاہر ہے ہو رہا ہے ہو گا کب تک چھپاؤں۔ اور یہ کس کس سے عیش ہے۔ اس کی خوشبو مشک سے محبت ہے۔ اس کا حال آفت سے تیز اور زیادہ۔ ہنسے صبح نہیں ہوتی۔

چاند چمک چمک کس طرح آسمان پر اور چاندنی تڑپ تڑپ کر سلو نیو کے قدموں میں لوٹ رہی تھی۔ درخت کے پتے گنے پانی کی لہریں دکھیں آسمان کے تارے گورے زمین کی گھاس دیگی۔ ادھر دیکھا ادھر دیکھا نیچے دیکھا اوپر دیکھا چلی پھری ٹہنی۔ ٹہنکی گم رات کی عمر طویل کسی طرح پوری نہ ہوئی۔ خاموش ہو کر اندر گئی کوئی پر میٹھی مسہری میں لپٹی پھر اٹھی اندھیرے میں پہنچی اُجالے میں آئی۔ اور پھر پائیں باغ میں۔

ہاں صبح قریب ہے مگر کون کتا ہے نہیں میں کہتی ہوں صبح قریب ہے۔ چاند مجھ کو ترسائے۔ تارے مجھ کو ترپائیں مگر صبح قریب ہے ہوا کے جھوکے خبر دے رہے ہیں۔ کہ ملکہ آفتاب صبح صادق قریب ہے۔ ہے ضرور ہے۔ تارے کیسے ہی گنجان ہوں مگر جھللا رہے ہیں۔

درخت سے کسی پرند نے دواغ شب کا پیام پہنچایا بیتاب ہو گئی دروازہ کھولا باہر آئی۔ سر دھک صاف تھی۔ اسی وقت کا وعدہ تھا، کیا ابھی صبح نہیں ہوئی۔ ظالم۔ وغا باز۔ مکار۔ فریبی۔ گھوڑے کی ٹاپ کی آواز کان میں آئی۔ آ آ جلد آ۔

اب وہ اضطراب اور بیتابی کچھ نہ تھا۔ دروازہ کھلا رکھا روش پر آئی اور پھولوں کی بہاریں

مصروف ہو گئی۔ پیچھے سے قدموں کی آواز آئی۔ کون؟  
میں اس صدمت کا دیوانہ ان نگاہوں کا گھائل۔

سلمونیہ ہاں .....

شہزادی نہ معلوم یہ لکڑکس خیال میں غرق ہو گئی۔ سوار اس کے قریب آیا اور کہا مجھے تقدیر نے اپنی عنایت سے یہ چند لمحے ایسے دیدئے کہ میں اس صدمت کی زیارت کر سکوں۔ یہ وقت خاموشی کا نہیں ہے پو پھٹ گئی اجالا ہو گیا۔ آفتاب میرے سر پر کہہ بوال کی چوٹیوں پر چمکیگا میں زیادہ نہیں ٹھہر سکتا۔ اجازت دو کہ رخصت ہوں۔

سلمونیہ اچھا۔

مات جس دھیمی رفتار سے گھٹ گھٹ کر ختم ہوئی آفتاب کی روشنی اسی سرعت سے لمحہ بہ لمحہ تیز ہو رہی تھی۔ سوار آگے بڑھا اور شہزادی کا ہاتھ اپنے ہاتھ میں لیا غم سے دیکھا اور کہا دیکھئے یہ ہاتھ کیا دکھاتا ہے۔

اتنا کا اور چلا سلمونیہ بالکل خاموش تھی۔ جب سوار دروازہ کی طرف چلا تو چند قدم خراماں خراماں چلی اور جب وہ باہر نکل گیا تو تیز ہوئی مدوازہ بند کر لیا۔ اور کھڑکی کھول دیکھتی رہی۔ سوار اوجھل ہو گیا۔ مگر اس کی نگاہ نہ پلٹی۔ اسی طرح حیران و پریشان گم سم بیٹھی تھی کہ فوج کا ایک دستہ سامنے سے آتا دکھائی دیا۔ دیکھتی کیا ہے کہ سوار گرفتار ہے اور کیلوٹ آگے آگے ہشاش بشاش چلا آ رہا ہے۔

فوج۔ کیلوٹ قیدی سب محل کے قریب پہنچے۔ ایک آواز بجلی اس نگرہرام کے واسطے کیا حکم ہے۔

کیلوٹ سر دھست چاہ انطاکیہ میں ڈال دو اس کے بعد فیصلہ ہوگا۔

(۸)

طیبہ اور اس کے گلی کوچوں میں یہ خبر پہنچے پہنچے کی زبان پر ہے کہ امیر المومنین کے پیام کو بڑے دھچھوت

تھی۔ ہر قتل نے حقارت سے بھر دیا۔ کیلوٹ نے مصحفہ اڑایا۔ فلور اور سلونیہ مسکرائیں۔ اور مدعان نے نفرت سے منہ پھیر لیا۔ نماز مغرب کے بعد جب حرم کے معصوم طاہرات کی خاموشی میں اطمینان سے بیٹھے تھے۔ فاروق اعظم کی یہ صدا اس نور سے بلند ہوئی کہ مسجد نبوی میں تھلکے مچ گئے۔

مسلمانوں پر آزمائش کا وقت ہے۔ اور امتحان کا موقعہ قیصر کا جواب تم سن چکے۔ کیلوٹ کا مصحفہ تمہیں معلوم ہو گیا۔ وروان کا نشہ تمہارے کانوں تک پہنچ گیا بے وقتی قاصد کی نہیں تمہاری تمہاری نہیں امیر المؤمنین کی۔ اور امیر المؤمنین کی نہیں اسلام کی ہوئی کھڑے ہو جاؤ۔ اور دشمن کو دکھاؤ کہ حقانیت کے سامنے طاقت اور صداقت کے رد و ہمت کوئی وقت نہیں رکھتی۔ مسلمان اپنے پاک نہ سب پر اپنی پیاری جانیں کس طرح قربان کر دیتے ہیں۔

موت حیات انسانی کا نتیجہ لازمی ہے۔ لیکن خوش نصیب اس زندگی کے جس کی موت راہ حق میں ہو۔ تمہاری موت موت نہیں حیات ابدی ہوگی۔ دنیا سے اسلام تمہارے ناموں پر فخر اور تمہارا کارناموں پر ناز لے گی۔ اور تم وہ کام چھوڑ جاؤ گے جس پر مسلمان ہمیشہ ناز کریں گے۔ ہم کو یقین ہے اور یقین رکھنا چاہئے کہ سرزمین شام میں صدائے تکبیر گونجے گی۔ خدائے برتر و برحق ان الفاظ کو پورا کرے گا۔ اور پورا کر دکھائے گا جو اس کے صیب کی پاک زبان سے نکلے۔

فاروق اعظم کی تقریر یہیں تک پہنچی تھی کہ مسلمان جوش سے بیتاب ہو گئے۔ اور بالاتفاق جواب دیا ہم انشاء اللہ فتح شام کے بعد اب گھر کی صورت دیکھیں گے۔ رات بھر میں یہ خبر ہر دور مشہور ہو گئی۔ اور نماز فجر کے بعد مسجد نبوی اور میدان طیبہ مسلمانوں سے پٹا پڑا تھا۔ کابل تین دن اور متواتر تین رات مسلمان جمع ہوئے۔ اور چوتھے روز خلیفۃ المسلمین سے عرض کیا۔ امیر المؤمنین اب ملاحظہ فرمائیے کہ یہاں ہمارے اور ہمارے گھوڑوں کے واسطے مسلمان خوراک میسر نہیں آسکتا۔ اجازت دیجئے کہ راہ خدا میں آگے بڑھیں۔ حضرت صدیق اُس وقت پہاڑ پر تشریف لے گئے۔ اور دیکھا کہ میدان مسلمانوں سے پٹا پڑا ہے۔ آسمان کی طرف اٹھ اٹھائے۔ شکر کیا اور اسلام کا ابتدائی وقت

یا دیکھا کہ جس وقت سرورِ دو عالم نے ہجرت کا قصد فرمایا ہے۔ اور یہاں تشریف لائے ہیں اس وقت گنتی کے چند آدمیوں کے سوا کوئی ساتھ نہ تھا۔ آج خدا نے اسلام کو یہ ترقی دی کہ رسول اکرم کے بعد خلیفہ اول کے وقت میں خدا کی راہ پر اتنے آدمی جانیں قربان کرنے کو موجود ہیں۔ یہ چکھتے ہتھیار کشی تیرتار اور باقاعدہ فوج حق یہ ہے کہ خدا ہی نے اپنے دین کو مدد دی جس علم کے نیچے کسی وقت دو چار صدیقوں سے زیادہ نہ دکھائی دیتی تھیں اس وقت اس کے فدائی ہزاروں ہیں۔ اس خیال کے آتے ہی ہمت صدیق سجدہ میں گرے روئے گڑا گئے اور عرض کیا کہ اللہ العالمین یہ فدائیوں کا لشکر محض تیرے سچے دین کی اشاعت کو گھر سے باہر نکلتا ہے۔ یہ تیرے اس پاک بندے اور نیک محبوب کے نام لیوا ہیں جس کی مقدس روح تیرے حضور میں موجود ہے۔ دشمن سخت فوج کثیر ملک وسیع فتح کے آثار صرف تیری محبت اور تیرے رسول کا ارشاد ہے۔ معبود حقیقی ہمارے ارادوں میں برکت ہمارے بازوؤں میں طاقت اور ہمارے دلوں میں ہمت دے۔ کہ کامیاب ہوں اور تیرے نام کی روشنی شام میں پھیل آئیں۔ شام ان غریبوں کا پردیس ہے یہ رستوں سے ناواقف منزل سے نا آشنا اور چالاکیوں سے کوسوں دُور ہیں۔ اپنی قدرت سے اپنی عنایت سے ان کے حال پر رحم کر۔ اور ہماری التجائیں۔ اللہ العالمین سفر کی زحمت ان کے واسطے جنت اور لڑائی کی مصیبت ان کے لئے رحمت ہو۔ ان کو توفیق دے کہ یہ تیرے رسول کا نام روشن کریں۔ اور تیرے پاک نام سے وہ در دیوار بوسرک سے اٹ رہے ہیں جگمگا دیں۔

دعا کے بعد امیر المؤمنین نے سر اٹھایا تو ڈاڑھی اور چہرہ آنسوؤں سے تر تھا۔ مسلمانوں نے دیکھا اور ایک پرجوش نعرہ مارتے کہ "نصر من اللہ فتح قریب"۔ اب لوگ آگے بڑھے اور پھر عرض کیا۔ امیر المؤمنین دل بیتاب ہیں۔ اب کس چیز کا انتظار ہے۔ بخصت کیجئے۔ اس وقت صدیق اکبر نے یزید بن ابی صفیان کو ان کا سرور مقرر کیا اور کہا اچھا بھائیو بسم اللہ کرو آؤ ٹول پر اسباب لہنے شروع ہوئے۔ اور اللہ لکھ لکھ اسلام نے کوچ کیا۔ (باقی دارد)

اشد الخبری

# کیسار

(جناب خلیفہ عبدالحکیم صاحب دیکھئے)

بادل سیاہ فام اٹھا جھومتا ہوا  
 گلزار و کوہ و دشت میں گوہر بکھیرتا  
 موئے کی طرح سنگ سے چستے بہا دئے  
 جلوہ ہے اس میں زلف پریشان جو رکا  
 یہ ابر برق حسن ازل کی نقاب ہے  
 ہے آبِ خضر ابر کی ظلمات میں چھپا  
 پسنی ہے باغ و راغ نے بھی خضر کی قبا  
 ہستی کے ذرہ ذرہ پہ اس نے پڑھا فو  
 سایہ ہے اس کا سایہ بال ہما ہوا  
 جو دوسخا سے ابر کی گوہر بکفت ہیں پھول  
 یکساں برس رہا ہے کریمی کی شان دیکھ  
 ہے وسعت فضا میں ہر اک سمت چھا گیا  
 اس عالم بہا میں آیا خیال دوست  
 پھٹ کر سیاہ ابر میں روزن سا بن گیا  
 مستی میں کوہ سار کا منہ چومتا ہوا  
 یا آسماں سے توڑا کر اخت بکھیرتا  
 اور نور برف سے یدِ بیضا دکھا دئے  
 اک میکہ اڑا ہے شرابِ طہور کا  
 جس حسن سے فروغِ مہ و آفتاب کا  
 پیاسی زمیں کو آکے جو اس نے پلا دیا  
 جس سمت دیکھتا ہوں ہے منظر ہر اہرا  
 ہر یہ زمین کی سمت بڑھاپا پنجہ جنوں  
 تخت چمن پہ پھیل ہے رونقِ فواہ ہوا  
 ہے قلم بہار چمن اور صف ہیں پھول  
 ظلِ کف عطاے خدائے جہان دیکھ  
 اٹھ کر زمیں سے بحرِ فلک پر ہے اڑ رہا  
 صورت پذیر ہو گیا شوقِ جہاں دوست  
 منظر بہ چرخِ پر مہ روشن سا بن گیا

اک شکل دلفریب نمودار ہو گئی  
 تصویر تھی لگی ہوئی دیوار ابر پر  
 دلکش تھا چہرہ یا کسی حور بہشت کا  
 پردے میں نور کے تھانخ جانفر ایسا  
 گیتی کا شور زمزمہ راز ہو گیا  
 تاروں نے ساتھ ناچنا آغاز کر دیا  
 قدسی بھی ساتھ ہو گئے قص و سرود میں  
 شاخوں پہ ارفیوس کی تانیں بھلی بھلی  
 گل کو نسیم نغمہ سناتی ہوئی چلی  
 آبِ رواں میں بجتے تھے موجوں کے تار بھی  
 باران کے تار نغمہ سے بھر پور ہو گئے  
 نیں بادۂ سرود کا میخانہ بن گیا  
 نکلے سرے لبوں سے بھی بے اختیار راگ  
 اس عالم سرود میں بے ہوش ہو گیا  
 کھولی جو آنکھ میں نے تو دیکھا سماں تھا اور  
 اب تک ہے آ رہی وہ صدا تاجوشِ دل

کم کم ہنسی تھی برق پہ بجلی گرا رہی  
 یا کوہ نور دستِ گہر بار ابر پر  
 نظارہ کر رہی ہو جو گلزارِ وکشت کا  
 جوں برگ گل ہلا ب نغمہ سرائے یار  
 سرتابِ سرِ جہان یہ اک ساز ہو گیا  
 کرو ہیوں کو گوش بر آواز کر دیا  
 نغمے نکالنے لگیں حوریں بھی عود میں  
 گانی چمن میں خوب چٹک کر کلی کلی  
 نگہت گلوں سے نکلی تو گاتی ہوئی چلی  
 شاخیں جو اغنوں تھی تو مطرب ہزار بھی  
 چشموں میں تھا وہ راگ کہ طنبور ہو گئے  
 ہر ذرہ میری خاک کا پیمانہ بن گیا  
 اس کیفیت میں روح نے گائے ہزار راگ  
 اور رفتہ رفتہ ہاتھ پہ سر رکھ کے سو گیا  
 سطحِ زمیں تھی اور رُخ آسمان تھا اور  
 بھولا نہیں ہے مجھ کو وہ مستانہ جوشِ دل

## نغمہ رُجُو

تمش آفتاب کے حُن کی سوزِ شعاعیں برف کے بارو اور سفید سینے پر چلتی ہوئی پزیریں  
 تیغ کی ساکن اور منجمد تہوں میں ایک جنبش پیدا ہوئی۔ کمرؤں نے اور بھی چھیرا ادا اور لوہو چھلکا  
 برفوں کی بے شمار آنکھوں سے پانیوں کے ننھے ننھے چشے بہ نکلے۔ اوپر کے پتھروں نے  
 خنک پانی کی ان پتلی پتلی دھاروں کو اشتیاق کی گودوں میں اٹھا کر نچلے پتھروں کے آغوشِ شوق  
 میں ڈال دیا۔ جنہوں نے اس ودیعت کو خلوص کے ہاتھوں سے اپنے دوسرے جنسوں کے  
 حوالے کر دیا۔ مدافعی کے مضرب نے اپنی لرزشوں کو حکم دیا۔ اور بل کھا کھا کر بننے والی ندیاں  
 وحیمے سروں میں گنگناٹے لگیں۔ چٹانوں نے فراطرب سے اپنے بازو کھول دیئے۔ وادیوں نے  
 شوق کے وسیع آغوش کو داکہ دیا کہ ان فن و نگہ جہنیں چٹانوں کی پستیوں نے فراخ سطح پر یکمیر دیا تھا۔  
 ایک محدود رقبہ میں اکٹھا کر لیں۔ متحرک نعروں کی بے شمار لہریں اٹھ کھیلیاں کرتی ہوئی۔ مسکلتی ہوئی۔  
 مختلف سمتوں سے آئیں۔ اور اپنے آپ کو وادی کی قدرتی سبز چادروں پر ڈال دیا۔ خود رو پھول  
 ہنسنے شبنم روئی۔ بسر و لعل ملایا۔ اور صحیفہ قدرت کی جاندار تھوہیر اپنی دھن میں مست۔ وادی کی  
 زمینوں سے خراج اعناق وصول کرتی ہوئی آگے بڑھی۔ تہ پر کے سنگریزوں سے ہم کنار ہوتی ہوئی  
 ادا کر دی۔ اونچی چٹانوں کو گل من علیہا خان کے در و انگیر۔ نفعے شنائی ہوئی میدان میں داخل ہوئی  
 پرندے جنہیں پتھروں کی بلندیاں اپنی بار و طبیعتوں کے سبب قبول نہیں کرتیں۔ شوق کے پروں  
 سے اڑا کر آئے۔ کہ پہاڑوں کی اس سفید پری کی پیشانیوں کو چومیں۔ ساحل کی خاموشیوں نے  
 حرکت کرنے والے ناگروں کو سنا۔ اور ساکت ہو گئی۔ خباب تاثیر نغمہ کی جوش انگیر۔ کیفیتوں کو سینہ  
 میں لئے ہوئے ابھرے۔ اور دوزا اشتیاق سے موسیقی سے بھری ہوئی لہروں نے قدموں پر ٹوٹ لوٹ  
 کر مٹ گئے۔ ہواؤں نے اپنی نیراض طرب جنبشوں سے متحرک لہروں میں ایک نیا جوش بھر دیا۔

پیدا ہونے والے نغمے لڑناں سوں میں گنگنا نے لگے۔ کنارے پر کے درخت و جد میں آکر جھکے۔ اور شاخوں کے سائے جذبات سے مجبور ہو کر کانپ کانپ کر لرز لرز کر بڑھے۔ کہ لہریں سے ہلکار ہو جائیں۔ سبرہ خود رو کی نازک روحوں نے نغمہ جاری سے بالیدگی حاصل کی۔ اور ست ہو کر لہلہانے لگا۔ تغیرات و نماز کی افسردہ کر دینے والی گردشوں سے ستلے ہوئے کنج تنہائی کے شائق انسان نے آبِ رواں کے جذبہ انگیزہ راگلوں کو سنا۔ اور اُس کے دُنیا کے شور و غلب کی پریشان کن صداؤں سے خشک ہونے کاؤں نے ایک ایسی راحت کا احساس کیا۔ جو صرف فطرت کی نگین کیفیتیں ہی عطا کر سکتی ہیں۔ اُس کے دل میں جیسے گھبراہٹوں نے تھکا دیا تھا۔ الطینان کا۔ تازگی کا نور چمکا۔ اور اُس کی آنکھوں نے دُنیا کو ایک ابدی سرور سے ہمیشہ رہنے والی تسکین سے معمور پایا۔

دل غمیدہ کی حسرت بھری حالت پر خون کے آنسو رونے والے شاعر نے اپنے نوازیدہ مغزل کو جو خیال اور تفک کی دستوں میں لپٹے ہوئے جذباتِ عشق کی فدا دانیوں کے گلے مل رہے تھے۔ دل کی گہرائیوں سے باہر نکال کر ندی کے کنارے پر ڈال دیا۔ کہ پھر واپس نہ آنے والے بستہ بانیوں کی نغمہ انگیز دواؤں سے تاثیر حاصل کر کے اُن دلوں کو تڑپا دیں۔ جن کی مشہور عالم بے نیازیاں اکثر لوں کی زندگی تلخ کر دیا کرتی ہیں۔

اور۔ نغموں کی دیوی؟ وہ تو اپنے متبسم ہونٹوں سے خشکی کو دائمی سکون کے شیریں منتر سناتی ہوئی۔ اپنی دعائی میں تغیرات کا خوانہ سمیٹتی ہوئی۔ سرسبز مرغزاروں کے دلکش گودوں میں کھیلتی ہوئی۔ کناروں کو میٹھی لوریاں سناتی ہوئی۔ اپنے وسیع نغموں کے فراخ آغوش میں مضطرب لہروں کو خوش آہنگ صداؤں سے تسکین دیتی ہوئی تیز و اور سرعت کے دامنوں پر اٹھکھیلیاں کرتی ہوئی نغمہ نوا دواؤں سے آگے بڑھی۔ اور دور و دراز فاصلہ پر سمندر کے عدم آبادیوں مع اپنے نغموں کے فنا ہو گئی۔

امی سرین ناز



# کلام شمیم

(آنریبل رائے بہادر پنڈت شیو نرائن شمیم)

(بلا انتخاب)

سرِ کوہِ کُتیا بنا کے ہم کہ نہ کوئی بستی قریب ہو  
 بسیں اُس میں جا کے شمیم ہم یہ نشین اپنے نصیب ہو  
 نہ مقدموں کے ہوں مخمضے نہ بنیں جھل کے ڈھونسلے  
 نہ کریں کسی سے مباحثے نہ مقابلہ میں رقیب ہو  
 نہ غرضِ یہودید و پُران سے نہ گرتھ اور نہ قرآن سے  
 کریں یلو گوتم بدھ کے ہم دہی ہر دم اپنا ادیب ہو  
 کریں ورد اُس کے کلام کو کہ رموزِ دہر ہوں منکشف  
 جو ستائے درد و الم ہمیں تو بغل میں اپنے طیب ہو  
 نہ ستائش اپنا شعار ہو نہ کریں کسی کی شکایتیں  
 نظر آئے ہر بشر ایک سا وہ رزیل ہو کہ نجیب ہو  
 نہ مال و زر کی ہمیں ہوس دم نقد پاس ہو اور بس  
 نہ دوکان ہو نہ حساب ہو نہ کتاب ہو نہ فیض ہو  
 مے معرفت پتیں دمِ بد نہ بت گوتم اپنے ہو سلنے  
 کریں سجدہ اُس کے حضور میں مہی پیارا اور حبیب ہو

## خیالات پریشان

غہ تو سب میں ہے لیکن اس کے ظاہر کرنے کا طریقہ جدا جدا ہے۔ یہ بھی قدرت کا ایک بڑا عطیہ ہے جس سے ہم اپنی کمزوریاں کے جاننے کی تکلیف سے بچ جاتے ہیں۔ ایک دانا شخص جھگڑے میں پڑا کر کامیاب ہونے کی نسبت اس سے الگ رہنے کو زیادہ پسند خیال کرتا ہے۔

خود غرضی بھی ایک بیماری ہے جو ہماری آنکھوں پر پٹی باندھ دیتی ہے۔ اس وقت ہم اپنے عیب بھی نیکیاں معلوم ہوتے ہیں۔

دولت سے کوئی سیر نہیں ہوتا۔ لیکن ہر ایک اپنی عقل کو پھٹی تسلیم کرتا ہے۔

اچھی گفتگو کی پہچان یہ ہے کہ وہ دماغ کی نسبت دل پر زیادہ اثر کرے۔

ایک مغرور شخص کبھی اس شخص کو صاف نہیں کر سکتا جس نے اس کو کوئی بڑا کام کرتے ہوئے دیکھ لیا ہو۔

دشمن سے نفرت کرنا اور اس سے بدلہ لینے کی خواہش کرنا کمزوری کا کام ہے۔ بہادر آدمی کا ضمیر امن ہاتھوں سے بالاتر ہے۔

ان لوگوں کو دشمن نہ بناؤ جو تمہارے اچھے دوست بن سکتے ہیں۔ دوستی کے قابل صرف وہی شخص ہو سکتا ہے جو اگر مخالف ہو جائے تو ہمارا کچھ نہ بگاڑ سکے۔

وہ چیزیں جن کے حاصل کرنے کی ہمیں اشد خواہش ہوتی ہے یا تو ملتی نہیں اگر ملتی ہیں۔ تو ایسے وقت اور ایسی حالت میں کہ خوشی کی بجائے تکلیف ہوتی ہے۔

محبت اچانک پیدا ہو جاتی ہے۔ اس میں سوچ کا کام نہیں۔ ایک ریکنڈیں کسی کی شرمگاہ یا مستانہ ادا ہمارا دل چھین لیتی ہے۔

دوستی اس کے برخلاف آہستہ آہستہ بڑھتی ہے۔ اس کے لئے وقت کی ضرورت ہے۔ دوستی کا درجہ واقفیت کے بعد ہے۔

ایک دلفریب چہرہ یا صرف ایک سمین کلائی جو چلمن سے باہر نکلی ہوئی ہو ایک آن میں وہ کام کرجاتی ہے جس کا برسوں کی دوستی مقابلہ نہیں کر سکتی۔

طویل عرصہ جو دوستی کو مضبوط کرتا ہے محبت کو گھسانا ہے۔ دنیا میں سچی محبت کرنے والا کی نسبت سچے دوست کم پائے جاتے ہیں۔

سچی محبت صرف ایک دفعہ ہو سکتی ہے۔ اور وہ بھی پہلے موقع پر۔

محبت کا اونے درجہ یہ ہے کہ عاشق معشوق کو اپنی نسبت زیادہ چاہے۔

معشوق کی بے پروائی اور بے اعتنائی میں بھی عاشق صادق ایک عجیب لطف حاصل کرتا ہے۔ جو بیان سے باہر ہے۔

سچے دوست ایک دوسرے کے عیوب کی اصلاح کرنا اپنا فرض سمجھتے ہیں لیکن اپنے عیوب میں اول تو ہمیں کوئی عیب نظر ہی نہیں آتا۔ اگر کوئی ہو تو اس کو زبان سے نکالنا موت کا سامنا ہے۔ دوستی کم ہونے کے لئے کسی سبب کی ضرورت ہوتی ہے محبت میں اس کی مطلق ضرورت نہیں صرف یہی کافی ہے کہ محبت زیادہ ہوتی۔

محبت کے انجام میں بھی ہم اس کے آغاز کی طرح تنہائی پسند ہو جاتے ہیں۔

عزیز بخش بی۔ اے بی۔ ٹی

# خمسہ برغزل مولانا حسرت موہانی

(حضرت نازش بلوچی)

فغانِ دلِ غمزدہ بن چکی شورِ قیامت کا      ہٹا صبحِ قنات سے اندھیرا شامِ فرقت کا  
نہ رنگِ بیقراری ہے نہ جمعِ یاسِ حسرت کا      گردِ دو عاشقاں میں جوش ہے شوقِ زیادہ کا  
ترے کوچے میں اک ہنگامہ برپا ہے محبت کا

بلا سے حسرت میں لبریز ہوا اعمال کا دفتر      سیاہی اس طرح پھیلے نہ باقی ہر گھٹل کھر  
مگر اندازہِ عصیاں سے شانِ غم ہے بڑا کھر      گنگا رانِ امت سے ہے راضی دادِ حشر  
کہ ان سے نام چمکیگا ترے حسنِ شفاعت کا

بنائے ہر وہ عالم ہے بہارِ بزمِ امکاں ہے      خدا جانے کہ باطن میں ہے کیا ظاہر ہیں انسان  
سراپائے مقدس ہے کہ قیدِ پاکِ یزداں ہے      جبینِ جیشم و لب میں تیرے اک غنیمتِ پناہ ہے  
صباحت کا راحت کا لطافت کا نظافت کا

یہ مانا جرم کا اظہار ہو جائیگا محشر میں      بڑی دولت یہ ہے دیدار ہو جائیگا محشر میں  
خدا سے ان سے کچھ اقرار ہو جائیگا محشر میں      گنگا رول کا بیڑا پار ہو جائیگا محشر میں  
جو آیا جوشِ غفاری میں دریا انکی رحمت کا

بھری ہے کوٹ کر نازش کے دلِ الفتِ دینی      سکھائی ہے نرالے دلوں نے عاقبتِ دینی  
نہ ہے زخموں کی کلکاری نہ ہے داغوں کی گھنٹی      غصہ ہے شوق کے جذبات گزراؤں کی گھنٹی  
دلِ حسرت بھی اک نیرنگ ہے رازِ محبت کا

# گلکہہ کلام حضرت عزیز لکھنوی

کس کے جلو سے یہ کی آئینہ بندی ہر سو  
لے جنوں موج صبا پھر موی دامن کش گل  
دل کا چھالا ٹوٹا ہوتا  
شیشہ دل کیوں نہ اٹھاؤ  
چشم حقیقت میں اک ہوتی  
خیر ہوئی اسے جنبش مرگاں  
وسعت عالم نے اپنی دلفریبی کے لئے  
چھان لی دنیا تو یہ لکے ہوا عورت گزریں  
دل کے نالے ناسا ہوں لیکن اتنا ہے عزیز  
حضرت عزیز لکھنوی کے نامور شعراء میں سے ہیں۔ انہوں نے اس وقت ہجومِ امرام  
اور شدتِ آلام کے سبب میں زیادہ نہیں لکھ سکتا۔ انہیں چند اشعار سے ان کی زبانِ اندانی اور  
بلند خیالی کا اندازہ ہو سکتا ہے۔ ان کے دل پر معانی کا حقیقی اثر بھی ایسا ہوتا ہے کہ باوجود واقفیت  
میں اس کو چند الفاظ میں بیان نہیں کر سکتا۔ مولف نے دیباچے میں مصنف کے کچھ حالات لکھ دیے  
ہیں۔ حضرت عزیز کا یہ فرمانا نہایت با معنی تھا۔ کہ میں اپنے لئے شکر کرتا ہوں۔ اس پر میں نے  
جو عرض کیا تھا اس کا اول مصرع غلط چھپ گیا ہے۔ قافیہ شاید تیرے ہے۔ امید ہے کہ اہل ملک  
گلکہہ کو طلب فرما کر لطف اٹھائیں۔

مصنف کا قدیم نیازمند  
الکبر

# کلام قصیر

(حضرت شمشیر قدس نابید احمد علی خاں بہادر لکھنؤی معتمد تاج سخن)

دل نکل آیا سرے سینہ سے اس تیر کیساتھ  
غیر کا نام لیا تو نے جو توقیر کے ساتھ  
اب تو امید کوئی زیست کی باقی نہ ہی  
پھر گئے دیکھئے وہ بھی مری تقدیر کیساتھ  
بے حسی اصل میں اوقل میں کچھ فرق نہ ہو  
کھینچ لے رُوح جو مانی مری تصور کیساتھ  
اک نظر دیکھ لے منہ پھیر کے جانے والے  
بے رُخی اتنی نہ کر عاشق و لگیر کے ساتھ  
جُڑ سے کہتی ہے یہی حُسنِ فریبی اُسکی  
دل کے ارباب جو نکھینکے تو تیر کیساتھ  
اے مصوٰر یہ کُششِ لائیکِ کُچھ نہ کہ  
تیغ وہ کھینچ رہے ہیں مری تصور کیساتھ  
نیری اُلفت کا سنگریزہ نہ لالہ ہے دھنگ  
کہ اُترتی ہے ہر اک لیں تیر کیساتھ

راست گویاں جہاں کا ہے مقولہ قصیر  
سچ تو یہ ہے کہ گیا لطفِ زباں مکیساتھ

## ریویوز

عقیدہ شریا۔ یہ ماہواری رسالہ زیر ادارت یا دیگر درو مولانا حکیم سید ناصر زید فراق دہلوی۔  
 دہلی سے شائع ہونا شروع ہوا ہے مولانا موصوف کی دلی کی لکھائی زبان میں فساد نگاری قبولیت عامہ  
 حاصل کر چکی ہے۔ یہ رسالہ بھی فراق دہلوی کی سحر نگاریوں کا محلی آئینہ ہے۔ رسالہ کیسا ہے چون مر کہ ہے۔  
 جس میں ادب تارنخ حکمت تمدن نادر تصوف نظم و نشر سبھی کچھ ہے۔ سالانہ چندہ ۸۰ ہے۔  
 لکھائی چھپائی اچھی ہے۔ دفتر رسالہ عقیدہ شریا سے طلب کیا جائے۔

تہذیب القواعد مصنفہ مولوی قاضی عبدالرحمن صاحب حیرت مدرس فارسی جامع اکل عظم گڑ  
 حجم ۱۹۲ صفحات قیمت ۲

یہ اردو گرامر دوسری گرامروں کے مقابلہ میں نہایت مفید ہے۔ عام فہم سلیس عبارت میں اردو  
 صرف و نحو کے قاعدے ایسے لکھے ہوئے ہیں کہ بیان کے ہیں۔ کہ معمولی سمجھ رکھنے والا طالع  
 بھی استاد کی فراسی توجہ سے اردو لکھنے پڑھنے میں مہارت حاصل کر سکتا ہے۔ مثالوں میں جابجا  
 دلکش اشعار لکھ کر گرامر کی بوسست کو دکر دیا ہے۔ درجہ پنجم و ششم کے طلبہ اس قواعد سے حسبِ نحو  
 فائدہ حاصل کر سکتے ہیں۔

مذکورہ بالا پندرہ حضرت مصنف سے درخواست کی جائے۔

اردو کا قاعدہ مصنف شیخ محمد عطاء اللہ بی اے ہیڈ ماسٹر کالج مشن اکل چھاپنی سیالکوٹ  
 قیمت ایک آنہ چھپائی۔ شیخ صاحب نے یہ قاعدہ ابتدائی جماعتوں کے لئے ترتیب دیا ہے۔  
 مصنف کے تحریر کردہ طرز تعلیم کے مطابق اگر پڑھایا جائے تو بچے بہت بخیر ترقی ملت ہیں جو کہ تہذیب کے حوالوں  
 کو ملے کر کہ عبارت لکھنی پڑھنی سیکھ سکتے ہیں۔ مختصر مفید کہانیاں ساتھ عبارت میں لکھ کر  
 آخر میں خوشنویسی کے متعلق ہدایات درج کی ہیں۔

گلگدہ۔ حضرت عزیز لکھنوی کا مجموعہ کلام حجم ۱۲۸ صفحات کا غنڈ لائیتی مجلد قیمت ایک روپیہ  
لئے کا پتہ۔ لکھنؤ شرف آباد عزیز منزل۔

جناب مرزا محمدادی صاحب عزیز لکھنوی کی شخصیت دنیائے شاعری میں کسی تفاروت کی  
محتاج نہیں ہے۔ آپ کا دگداز کلام جذبات عالیہ کا آئینہ ہوتا ہے۔ حضرت یاس نے آپ کے کلام  
پر تنقیدی مضامین کا طویل سلسلہ شائع کیا ہے۔ اور اس میں شک نہیں کہ ان میں بہت سے اعتراض  
نا قابل انکار ہیں لیکن پھر بھی لکھنؤ کے سربراہ درود سحر نگاہوں کی فرست میں سب سے پہلے حضرت عزیز کا نام  
لکھا جائے تو لکھنے والے کو اپنے ضمیر سے شرمندہ ہونے کی ضرورت نہ ہوگی۔ لکھنؤ کے جو سخن سنج  
اخباری دُنیا میں مشہور ہو چکے ہیں۔ ان کے مقابلہ میں حضرت عزیز کو میں ترجیح دیتا ہوں۔ ”گلگدہ“  
آپ کے دلکش کلام کا مجموعہ ہے۔

اکثر اشعار جذبات درود و سوز و گداز کی مجسم تصویر ہیں۔

ہماری سبجیں اور اُن کے امام۔ ۴۴ صفحات قیمت ۴

یہ ۴۰ صفحات کا مفید رسالہ جناب بی قاضی فتح محمد صاحب انبالوی ایڈیٹر الراعی نے تصنیف  
کیا ہے۔ اس میں مساجد اور اُن کے امور کی موجودہ ناگفتہ بہ حالت کا نقشہ کھینچ کر اصلاح کے  
طریقے بھی سلیس عبارت میں بیان فرمائے ہیں۔ قاضی صاحب کی مذہبی ولسوزی اُن سے ایسی ہی  
ضروری اور مفید ہے۔ اصلاح پسند مسلمان ذیل کے پتے سے طلب فرمائیں

ناظم کتب خانہ الراعی۔ لاہور

**انقلاب**۔ دارالسلطنت دہلی سے اس نام کا ہفتہ وار اخبار جاری ہوا ہے۔ ملکی معاملات

پر آواز دہانے والے لکھنے میں اپنے ہمعصروں سے سفرو ہے۔ ہندو مسلم اتحاد کا بڑا حامی ہے۔

لکھائی چھپائی کا غنڈا ہے۔ ہم اپنے معزز معاصر کا ولی خیر مقدم کرتے ہیں۔

پندرہ سالانہ تین روپے۔ دفتر انقلاب دہلی سے طلب کیا جائے۔



## کمکشاں کی کج ادائی

مولوی ممتاز علی صاحب کے نواسیدہ کمکشاں کے شوخ و شنگ اڈیٹر کو اڈیٹری کیساتھ تنقید نگاری کا بھی خیر سے شوق چلایا ہے۔ خدا چشم بد سے بچائے۔ تنقید نگاری اگر خارجی اثرات سے متاثر ہوئے بغیر کی جائے تو مفید ہوتی ہے۔ ورنہ صاحب تنقید کے لئے وبال جان ہو جاتی ہے۔ دوسرے رسالوں کی طرح محزون پر بھی انہیں تنقید کا حق حاصل ہے لیکن ہماری ضد پر خدا کے لئے ضمیر کے خلاف تنقید کر کے رسوائہ ہوں۔ محزون کی کاپیاں مکمل ہو کر پریس جاری تھیں کہ کمکشاں باقی لباس میں ہمیں ملا۔ ہم آئندہ ان کی تنقید پر روشنی ڈالینگے۔ آخر میں اتنا عرض کرنا ضروری سمجھتے ہیں کہ اڈیٹر صاحب دوسروں کے گھڑوں پر کلوخ اندازی کی شقت کرتے ہوئے ذرا اپنے شیش محل پر بھی ایک نظر ڈال لیا کریں کہیں ایسا نہ ہو آپ کے مہیاک دوستوں کو کمکشاں کے چہرے سے نقاب کشائی کی گرم ادائیگی پڑے۔ آئندہ آپ کچھ لکھیں تو مولوی صاحب قبل کی سنجیدگی کو بھی اس میں شریک کر لیں۔

## واقعات حاضرہ

مقام سرت ہے کہ مولوی محمد شفیع صاحب ایم اے جو پنجاب گورنمنٹ سے وظیفہ لیک بغرض تکمیل تعلیم ولایت تشریف لے گئے تھے۔ تقریباً چار سال کے بعد بخیر و خوبی ۲۳ فروری کی صبح کو اپنے وطن قصور میں وارد ہوئے اسٹیشن پر عمامہ شہر کا بڑا جھوم تھا۔ امید ہے عزیز واقارب سے مل ڈاکر عقرب لاہور شریف لائیں گے آپ کی ذات سے قوم کی جو واقعات وابستہ ہیں۔ خدا انہیں بار آور فرمائے۔ آمین۔

انجمن ارباب علم پنجاب کا علمی شاعر مولوی کو زیر صدارت مذکور قوم میاں بشیر احمد صاحب بی اے پیر پٹنہ ایس پی ایس کے اہل میں نہایت شان و شوکت سے منعقد ہوا۔ تمام اہل حاضرین سے پرتھاجن میں شہر کے دو سادہ دلا بیرون جیفس کالج اور دوسرے مقامی کالجوں کے پروفیسر اور طلبہ تھے۔ حکیم احمد شجاعی اے اے مولوی اکبر نیبی اے موشی فاضل ملا نا اکر شاہ خان صاحب اڈیٹر عربت پندت میاں رام و فاسٹ اڈیٹر ویش خلیفہ عبدالحکیم صاحب ایم اے خاکسار تاجو حضرت آزاد لکھنوی جانشین جلال مرحوم میاں بشیر احمد صاحب جلسہ کے مضامین نظم و نثر تمام مجلس کو سیراب مسرت کر دیا۔ مفضل مدد و اخبارات میں شائع ہو چکی ہے۔

# تبصرہ

قصہ گوشت فریاد - مخزن کے دیرینہ قلمی معادن مولوی نعیم الرحمن صاحب ایم۔ اے ڈی فاضل نے طویل سکوت کے بعد دوبارہ قلم زبان کو حرکت دی ہے۔ اُمید ہے کہ مولوی صاحب اپنے افادات سے آئندہ بھی مستفید فرمائیں گے۔

کارزار حیات - ہمارے دوست جناب سالک بٹالوی پنجاب کے خوشگوشاعروں میں شمار کئے جاتے ہیں۔ ہمارے اس دعوے پر یہ نظم جو انہوں نے ہمیں عنایت فرمائی ہے۔ شاہد ہے۔

تضمین - مولانا ابوالحسن صدیقی بدایونی نے لسان العصر کے دو شعر پر تضمین ارسال فرمائی ہے۔ کسی شعر پر تضمین کے معنی یہ ہیں کہ اصل شعر کو اپنا بنا لیا جائے۔ اس تضمین کے مصرعے بھی باہم دست و گریبان نظر آتے ہیں۔

ہوائی جہاز - پروفیسر رام سروپ صاحب کوئل بی۔ اے۔ ایم۔ آر۔ اے۔ ایس نے یہ مفید مضمون کسی علمی رسالہ سے ترجمہ کر کے مخزن کو عنایت کیا ہے۔ اُمید ہے کہ پروفیسر صاحب سلسلہ عواطف کو جاری رکھیں گے۔

کلام آرزو - جناب سید انور حسین آرزو لکھنؤی جانشین جلال مرحوم صوبہ اودھ کے گرامیقد رشاعر ہیں۔ آپ کا کلام سوز و گداز کی تصویر ہوتا ہے۔ انجمن ارباب علم پنجاب کا گذشتہ علمی مشاعرہ آپ ہی کی صدارت میں منعقد ہوا تھا۔ اُس میں آپ نے یہ دلگداز نظم ساکراہل بزم کو پیکر تاثیر بنادیا تھا۔

صحت پر کھیل کا اثر - جناب ندیر احمد خاں صاحب بی۔ ایس۔ سی کا یہ مفید مضمون اس قابل ہے کہ اسے بار بار پڑھا جائے۔ ملک کو اس قسم کے مفید مضامین

کی بہت ضرورت ہے۔  
 بی نیت سے دو باتیں۔ یہ دلچسپ مضمون سید ابوالظفر ایل۔ ایل۔ بی (علیگ)  
 کی شگفتہ نگاری کا نمونہ ہے۔ محزون کی فہرست مضامین میں سید صاحب کا نام ایک  
 قابل قدر اضافہ ہے۔

## شذرات

ناظرین محزون یہ سن کر خوش ہونگے۔ کہ محزون کے ایڈیٹریل سٹاف میں  
 ملک کے مشہور انشا پر داز حضرت اظہر علی آزاد ایم۔ آر۔ اے۔ ایس (لنڈن)  
 کا قابل قدر اضافہ ہوا ہے۔ کئی ماہ سے میں اور منیر صاحب محزون جناب موصوف  
 سے اصرار کر رہے تھے۔ شکر ہے کہ ہماری استدعا بیکار نہیں گئی۔ چنانچہ ۱۵ مارچ  
 کو حضرت آزاد لاہور تشریف لے آئے۔

آپ کی علم دوستی کا اندازہ اس سے ہو سکتا ہے۔ کہ ایک معوز سرکاری عہدہ سے  
 دستکش ہو کر علم و ادب کی خدمت کے لئے محزون میں تشریف لائے ہیں۔

تاجور ایڈیٹر

# مخزن

## قصہ گوشت فریانو

گوشت فریانو کا قصہ پیغمبر ایران زرتشت اعظم کی الہامی کتب میں سے ایک ہے۔ گو یہ اس قدر اہم و ممتاز نہیں ہے جیسا کہ سینہ - و سپرد - ویندیاد - یشٹ اور خرد و اوستا ہیں۔ تاہم کتب الہامی کا ایک جزو ہونے کی وجہ سے پارسی حضرات کے لئے نہایت متبرک و اعظم ہے۔ بطور رائدہ میں یہ تمام قصہ لفظ بہ لفظ درج کیا جاتا ہے۔ یہ تحقیق کرنا ایک مشکل امر ہے کہ اس قصے کی اصلی عمر کیا ہے۔ اور اس کی تحریر کا زمانہ کونسا تھا۔ ژند و پاژند وغیرہ کی تحریرات میں اس کا میں پتہ نہیں چلتا۔ اس قصے کے باب اول میں مار سپند کے لفظ میں آذرباد مار سپند کی طرف اشارہ سمجھنا ناممکن ہے۔ علی ہذا القیاس باب دوم میں لفظ پرویز سے بلا شاہ خسرو پرویز مراد لینا بھی درست نہیں ہے۔ یہ ممکن ہے کہ متعدد پہلوی تصانیف کو اس بادشاہ کے زمانے سے منسوب کیا جائے یا زیادہ سے زیادہ خسرو نوشیروان کے وقت کا کہا جائے۔ اس کی طرز تحریر سے بھی اس کے اصلی زمانے کا کچھ قابل اعتماد ثبوت نہیں مل سکتا۔ کیونکہ بہمن یشٹ وغیرہ کتابیں جو اسلام کی فتح ایران کے بہت بعد کی تحریریں ہیں۔ بہ لحاظ طرز تحریر قدیمی معلوم ہوتی ہیں۔ کم از کم اس قدر کہا جاسکتا ہے کہ گوشت فریانو ساسانیوں کے زمانے سے بھی بہت قبل زندہ تھا۔ اور اس قصے کا ماخذ

ساسانیوں کے ماقبل کے زمانے میں مل سکتا ہے۔

لفظ گوشت کے متعلق یہ کہنا پڑتا ہے۔ کہ یا تو یہ لفظ ریشت کی بگڑی ہوئی صورت یا شاید صرف اُس کے تلفظ میں غلطی کی جاتی ہے۔ اور بجائے تی کے گ بولا جاتا ہے۔ لیکن اتنا ضرور ہے کہ قدیم ترین قلمی نسخوں میں بھی یہ لفظ یونہی لکھا ہوا ہے۔

## باب اول

دعا ہے کہ گوشت قرآن کا یہ قصہ خدا کی مدد سے مسود مبارک ہو!

روایت ہے کہ جب آنحضرت نامی ساحر سات ٹمن فوج لیکر ”معا حل کرنے والوں کے شہر کو گیا تو اُس نے یہ آواز بلند یہ اعلان کیا:۔ ”میں معا حل کرنے والوں کے شہر کو ہاتھیوں سے روندواؤں گا!“ علاوہ اس کے اُس نے ایک ایسا شخص بھی طلب کیا جس نے پندرہ سال کی عمر سے آج تک کبھی قانون الہی کی خلاف ورزی نہیں کی۔ جب اس نوع کا شخص اُس کے پاس آتا تو وہ اُس سے ایک معا بیان کر کے اُس کا حل طلب کرتا۔ اور جو شخص اُس کے معے کی شرح و تفصیل بیان نہ کر سکتا۔ اُسے وہ گرفتار کر کے قتل کر دیتا۔

ان واقعات کے بعد اُس شہر میں ایک شخص کا پتہ چلا جس کا نام مار سپند تھا۔ اُس نے آگے بڑھ کر آنحضرت سے کہا کہ ”خبردار! تو معا حل کرنے والوں کے شہر کو ہاتھیوں سے نہ روندوا اور ان بے گناہ انسانوں کو قتل نہ کر کیونکہ اس شہر میں گوشت قرآن نامی ایک شخص ہے جو پندرہ برس کی عمر سے آج تک کبھی قانون الہی کی خلاف ورزی کا مرتکب نہیں ہوا۔ اور جو معا تو اُس کے سامنے

آبائے نشت کی آیت یہ ہیں یو رشتو یو فرین نام کا بیان ہے۔ ڈاکٹر بھاؤگ نے اپنے سفر نامہ عجالت کے صفحہ پر ایک نوٹ میں اس کا ذکر کیا ہے۔ آبائے نشت کی جس عبارت میں اس کا نام واقع ہوا ہے اُس کا ترجمہ یہ ہو سکتا ہے۔ ”یو رشت نے جزیرہ رتھ کے ساحل پر دیوی کے سامنے نذر پیش کی جس میں ایک سو گھوڑے۔ ایک ہزار چوپائے اور ایک تین نوزائیدہ جانور تھے۔ اُس نے دیوی کے سامنے کھڑے ہو کر یہ دعا مانگی۔

پیش کریگا۔ وہ ضرور اسے حل کر دے گا!“

یہ سُکر اخت فنون گرنے گوشتِ فریانو کے نام پر پیغام بھیجا کہ ”میرے مکان تک آ۔ میں تجھ سے تینتیس<sup>۳۳</sup> مہینے پوچھوں گا۔ اور اگر تو نے جواب نہ دیا یا یہ کہا کہ ”میں نہیں جانتا“ تو یاد رکھ کہ میں تجھے اسی دم قتل کر دوں گا۔“

چنانچہ گوشتِ فریانو حسبِ دعوتِ اخت کے مکان پر پہنچا۔ لیکن چونکہ جس فرش پر اخت بیٹھا ہوا تھا۔ اُس کے نیچے انسان کا کچھ مردہ مواد رکھا تھا۔ اس لئے اُس نے مکان کے اندر قدم نہیں رکھا۔ بلکہ وہیں سے اخت جاؤ گے پاس پہ کھلا بھیجا کہ ”تیرے فرش کے نیچے انسان کا کچھ مردہ مواد رکھا ہوا ہے۔ مگر میرے ہمراہ سر دوش ہیں۔ اگر میں اُن کو اپنے ساتھ لئے ہوتے اس مکان میں چلا جاؤں گا تو وہ مجھے بالکل خیر محفوظ چھوڑ کر واپس چلے جائینگے۔ اور مجھ سے تیرے مہموں کے حل کرنے کی طاقت سلب ہو جائیگی۔“ اخت نے حکم دیا کہ وہ فرش اور چاندنی وہاں سے اٹھا دیئے جائیں۔ اور نیا فرش کھچایا جائے۔ اس کے بعد اُس نے پھر گوشتِ فریانو سے درخواست کی کہ ”آؤ۔ اس فرش اور گدے پر بیٹھو۔ اور جو معامیں تم سے دریافت کروں۔ اُس کو حل کر دو۔ گوشتِ فریانو نے کہا کہ ”اونا بکار بد معاش ظالم! اس گدے پر نہ بیٹھ کیونکہ اس

کہ اسے مہربان اور کریم النفس آرزو و سوادِ اناہت! مجھے طاقت عطا کر کہ میں شریکِ بدکارِ سختی پر فتح پاؤں۔ مجھے اتنی قابلیت دے کہ میں اُس بد معاش کے اُن ۹۹ سوالات کا جواب دے سکوں۔ جو اُس نے مجھ پر کہے ہیں“ فرودینِ ریشٹ کی آیت ۱۲۰ میں بھی اس کا ذکر کیا ہے۔

۱۵۔ آبانِ ریشٹ میں ۹۹ کا ذکر ہے۔

۱۶۔ اس کے معنی دو ہو سکتے ہیں۔ (۱) ایک مردہ جسم انسانی کا کوئی حصہ۔ اور (۲) جاندار انسان کی کوئی غلیظ چیز۔ مثلاً ناخن یا اُس کے ٹکڑے وغیرہ۔ مطلب یہ ہے کہ وہ کوئی ایسی چیز تھی جس کے چھو جانے سے اُن کے احتیاط کے مطابق یا راسِ آدمی ناپاک ہو جاتا ہے۔

۱۷۔ مقرب فرشتے جن کو سات اے شاپنہ کہتے ہیں۔

میں انسان کا مردہ مواد ہے۔ اور میرے ساتھ فرشتے اور مردوش ہیں۔ جو میرے حافظ و ناصر ہیں اگر میں اس گدے پر بیٹھوں گا۔ تو میری دُوبیں میری حفاظت سے دست بردار ہو جائیں گی۔ جس کا نتیجہ یہ ہوگا کہ میں تیرے پیش کردہ معمول کا جواب نہ دے سکوں گا۔ آخر اخت نے اُس گدے کو بھی ہٹا دینے کا حکم دیا۔ اور نیا گدا رنگا کر بچھایا۔ اور گوشت فریا نو اس نے گدے پر ٹکھن ہوا۔

## باب دوم

سب سے پہلا سہا جو اخت فونگر نے گوشت فریا نو سے پوچھا یہ تھا کہ ”دُنیا کی بہشت اچھی ہے کہ عقوبت کی؟“ گوشت فریا نو نے کہا۔ ”اونا بکار بد معاش ظالم۔ خدا کرے کہ تو زندگی بھر آفت میں مبتلا رہے۔ اور مر کے دوزخ میں جھونکا جائے! دُنیا کی بہشت عقوبت کی بہشت سے بہتر ہے۔ اور اس بات کا ثبوت یہ ہے کہ جو شخص دُنیا میں اپنا فرض ادا نہیں کرتا اور کسی طرح کا نیک کام نہیں کرتا اُسے عقوبت میں کسی قسم کی ملامت و مذمت کا سامنا نہیں کرنا پڑتا۔ پھر خاص تیرے لئے اس کا ایک اور ثبوت یہ ہے کہ اگر تو دُنیا میں کوئی ایسا کام کرے جو نیکی اور پارسائی سے خالی ہو تو اُس کے ذریعے سے تو بہشت بریں میں نہ جاسکیگا۔ جوں ہی یہ الفاظ اخت فونگر نے سنے وہ سرسیمہ و پریشان ہو کر بالکل ایسا ہو گیا۔ کہ جیسے کوئی یشٹ کرتے کرتے گر کر تیرے دُوبہ سر ہو جاتا ہے۔ آخر اُس نے یہ کہا کہ ”اے گوشت فریا نو! یہ تجھے اخت فونگر کے لئے سخت بد نصیبی ہے کہ تو مجھ پر فحیاب ہوا۔ جو فوقیت اور غلبہ ایک زبردست آدمی کو زبردست ترین آدمی پر۔ ایک طاقتور گھوڑے کو اور تمام طاقتور گھوڑوں پر۔ ایک جسیم ساند کو جسیم ترین ساند پر۔ اور

۱۔ فرشتے جن کو بزرگتے ہیں۔

۲۔ یشٹ یعنی دُعا و شکرانہ و نیاز جس میں کسی خاص فرشتے یا مردوش کی شان میں حمد و ثنا ہوتی ہے اور چونکہ اس کو ایک غیر مفہوم زبان میں ادا کیا جاتا ہے اس لئے اگر اُس کی کثرت اور مدامت کی جگہ سے تو بے فائدہ ہے کہ آدمی کے قوائے عقلی و فعلی بالکل باطل ہو جائیں۔

آسمان کو زمین پر حاصل ہوتا ہے۔ وہی منجھ کو منجھ پر ہے۔ کیونکہ میں نے اس معے کی وجہ سے نو سو آتش پرستوں کو قتل کیا ہے۔ جنہوں نے اپنے خدا کی اس قدر عبادت کی تھی کہ ہوم کا عرق پیٹے پیٹے اُن کے تمام بدن زرد ہو گئے تھے۔ میں نے سپیتام کی نو بیٹیوں کو بھی قتل کیا ہے اگرچہ انہوں نے اعلاء مذہب کے ذریعے حکام نامک سے سونے اور موتیوں کا جڑاؤ تاج حاصل کیا تھا۔ جب میں نے اُن کے سامنے یہ معامہ پیش کیا اور انہوں نے یہ جواب دیا کہ آسمانی بہشت بہتر ہے تو میں نے کہا کہ چونکہ تم اُس بہشت کو اچھا سمجھتی ہو اس لئے مناسب ہے کہ تم اُسی عمدہ بہشت میں پہنچ جاؤ۔ یہ کہہ کر میں نے اُن کو قتل کر دیا۔

دوسرا معما جو اُس نے دریافت کیا یہ تھا کہ ”اہرمزد کی مخلوقات میں وہ کونسا جانور ہے جو مقابلہ اپنی پچھلی ٹانگوں کے اگلی ٹانگوں پر بیٹھ کر زیادہ بلند ہو جاتا ہے؟ گوشت فریانو نے بول جواب دیا کہ ”اونابکار بد معاش ظالم۔ خدا کرے کہ تو زندگی بھر آفت میں مبتلا رہے۔ اور مر کر دوزخ میں جھونکا جائے! وہ مخلوق کتنا ہے۔“

تیسرا معما یہ تھا کہ ”اہرمزد کی مخلوق میں سے وہ کونسا جانور ہے جو چلتا تو ہے مگر قدم بہ قدم نہیں چلتا؟“ گوشت فریانو نے کہا کہ ”اونابکار بد معاش ظالم۔ خدا کرے کہ تو زندگی بھر آفت میں مبتلا رہے۔ اور مر کر دوزخ میں جھونکا جائے! جو جانور چلتا تو ہے مگر قدم بہ قدم نہیں چلتا وہ چڑیا ہے۔“

چوتھا معما جو اُس نے پوچھا یہ تھا کہ ”اہرمزد کی مخلوق میں سے وہ کونسا مخلوق ہے جو چکا

۱۷ اس کا مطلب یہ ہے کہ محض اتفاق قدرتی اور حالات طبعی کی وجہ سے کچھ کو مجھ پر ذریت حاصل ہوئی ہے۔  
۱۸ مذکورہ اصلی خدا اور وقت و طاقت یا عقل و شعور کی بدولت۔

۱۹ اس لفظ کا اصلی پہلوئی تلفظ سپیتامان ہے۔ یہ شخص زرتشت کے اجداد میں سے تھا لیکن چونکہ زرتشت کی اولاد میں صرف تین اولادیاں تھیں۔ اس لئے اس مقام پر سپیتامان سے مراد زرتشت نہیں ہو سکتی۔

۲۰ یعنی یہ کہ وہ جانور کیے بعد دیگرے قدم اٹھا کر گام بہ گام نہیں چلتا بلکہ صرف پھدکتا ہے۔



دانت سینک جیسا ہوتا ہے۔ اور سینک گوشت کی مانند "بے گوشت فریانونے جواب میں یوں کہا۔  
کہ "نا بکار بد معاش ظالم۔ خدا کرے کہ تو زندگی بھر آفت میں مبتلا رہے۔ اور مرکزِ قریح میں جھونکا جائے!  
اُس مخلوق کا نام مُرغ ہے۔ جو سر و شِ مقدس کا پرندہ ہے۔ اور جب وہ بولتا ہے تو اہرورد کی مخلوقات  
سے زندگی کی خوشنودی کو دور کرتا ہے۔"

پانچواں مقام یہ تھا کہ چھوٹا سا چاقو اچھا ہے یا کم کھانا اچھا؟ گوشت فریانونے جواب دیا  
کہ "اونا بکار بد معاش ظالم۔ خدا کرے کہ تو زندگی بھر آفت میں مبتلا رہے۔ اور مرکزِ قریح میں جھونکا  
جائے! چھوٹا سا چاقو بہ نسبت کم خوری کے اچھا ہے۔ کیونکہ وہ بریستوم کاٹنے اور الٹھا کر نیکی  
لئے نہایت کارآمد ہے۔ مگر کم خوری کی وجہ سے غذا پوری طرح معدے تک بھی نہیں پہنچنے پاتی  
اور اگر ٹہنتی بھی ہے تو رتخ پیدا کرتی ہے۔"

اُس نے چھٹا مقام یہ پیش کیا کہ "وہ کیا چیز ہے جو پُر ہے۔ وہ شہرت ہے۔ جو اس دُنیا  
میں طاقتور چیز ہے۔ اور جب وہ معدوم ہو جائیگی۔ تو رُوح بالکل مطہر و مقدس ہو جائے گی۔  
وہ چیز جو نصف پُر ہے۔ افلاس و فلاکت ہے۔ جس کی ہستی بد بخت و ناکارہ ہے۔ اور جب وہ  
فنا ہو جائیگی۔ تو رُوح مطہر و مقدس ہو جائیگی۔ اور وہ چیز جو کبھی پُر نہیں ہوتی وہ مصیبت اور  
بلا ہے۔ جس کی ہستی ایک دِبال ہے۔ اور جب وہ مٹ جائیگی۔ تو رُوح خبیث و ناپاک ہو جائیگی۔"

ساتواں مقام یہ تھا کہ "وہ کیا چیز ہے جس کو لوگ پوشیدہ رکھنا چاہتے ہیں۔ مگر پوشیدہ  
نہیں رکھ سکتے؟ گوشت فریانونے جواب دیا کہ "اونا بکار بد معاش ظالم خدا کرے کہ تو زندگی بھر  
آفت میں مبتلا رہے۔ اور مرکزِ دوزخ میں جھونکا جائے! جس چیز کو آدمی نہیں چھپا سکتا وہ بڑھا پاپ ہے  
کیونکہ بڑھا پاپ خود بخود نمودار ہو جاتا ہے۔"

آٹھواں مقام جو اُس نے پوچھا یہ تھا کہ "وہ زندہ انسان کون ہے جو استی و پناہ کو دیکھتا ہے۔"

اسے بریسم یعنی انا دار کو کچھ کی ننھی ننھی شاخیں جن کو پاری حسرت یکجا باندھ کر قربانیوں کی مذہبی رسوم ادا کرتے  
وقت اپنے پاس رکھتے ہیں۔ اسے استی و بہلا موت کے دیو کا نام ہے۔

اور مر جاتا ہے۔ مگر پھر یہ چاہتا ہے کہ دوبارہ زندوں میں جلے۔ لیکن وہ پھر اسی دیہاد کو دیکھتا۔ اور مر جاتا ہے۔ اور یہ امر اُسے بہت آسان معلوم ہوتا ہے، گوشت فریادوں والا کہ ”اونا بکار بد معاش ظالم۔ خدا کرے کہ تو زندگی بھراقت میں مبتلا رہے۔ اور مر کر دوزخ میں جھونکا جائے۔ ایسا انسان وہ ہے جس نے نہ کبھی عبادت کی ہے اور نہ کبھی ہوم کا عرق پیا۔ دوسری قسم کا آدمی وہ ہے جس کی عمر تھانی کے قابل ہے۔ مگر اُس نے کسی عادت کو اپنی بیوی نہیں بنایا تیسری نوعیت کا شخص وہ ہے جس نے کبھی کسی زندہ روح کی تعظیم نہیں کی۔ خیرات نہیں دی۔ خدا کی عبادت نہیں کی۔ اور جس نے اپنی خیرات کے متعلق کسی نیک آدمی سے کہا کہ میں تجھے دوں گا۔ مگر اُسے کچھ نہ دیا۔ ایسا شخص جب مرتا ہے تو اُس کی ہی تمنا ہوتی ہے۔ کہ میں دوبارہ زندہ ہو جاؤں وہ پھر مرتا ہے۔ اور دوبارہ اسی دیہاد کو دیکھتا ہے وغیرہ وغیرہ۔ اور یہ سب اُسے بالکل سہل معلوم ہوتا ہے۔“

نواں معائنہ نے یہ دریافت کیا کہ ”یہ بتاؤ کہ ہتھنی۔ گھوڑی۔ اونٹنی۔ گدھی۔ گائے۔ بھیر۔ عورت۔ کتیا۔ سورنی اور بلی کتنے کتنے عرصہ کے حمل کے بعد پچ پیدا کرتی ہیں؟ گوشت فیلو اس کے جواب میں یوں گویا ہوا کہ ”اونا بکار بد معاش ظالم۔ خدا کرے کہ تو زندگی بھراقت میں مبتلا رہے۔ اور مر کر دوزخ میں جھونکا جائے! ہتھنی تین برس میں۔ گھوڑی اونٹنی اور گدھی بارہ مہینے میں۔ گائے اور عورت نو مہینے میں۔ بھیر پانچ مہینے میں۔ کتیا اور سورنی چار مہینے اور بلی چھ دن میں نچے پیدا کرتی ہیں۔“

دسواں معائنہ تھا کہ ”کونسا انسان زیادہ سرور اور راحت سے زندگی بسر کرتا ہے؟“ گوشت فریادوں نے جواب میں کہا کہ ”اونا بکار بد معاش ظالم۔ خدا کرے کہ تو زندگی بھراقت میں مبتلا رہے۔ اور مر کر دوزخ میں جھونکا جائے! وہ شخص زیادہ خوشی اور آرام سے زندگی بسر کرتا ہے۔ جو بہ نسبت اور دل کے زیادہ بے خوف۔ قانع اور مالدار ہو۔“

گیارہواں معائنہ نے یہ پوچھا کہ ”وہ کیا ہے جو اس دنیا میں اہم مرد اور ملائکہ مقرر ہیں

کی مانند ہوتا ہے۔ حکام کا مکان مندر و مقدس گروڈمانو کا مشیل ہے۔ اور ان کے دربار ملائکہ مقربین کی طرح ہیں۔ بادشاہ اپنے محلوں میں ایسے ہیں۔ جیسے پرویز اور دیگر محنتی اور ہنرمند لوگ باقی کے لوگوں میں ان ستاروں کی مانند ہیں۔ جو آسمان میں نظر آتے ہیں۔

بارہواں معراج اُس نے حل کر دیا یہ تھا کہ ”کھانوں میں سے کونسا کھانا زیادہ لطیف اور خوش ذائقہ ہے؟ گوشت فریادوں نے کہا کہ ”ادنا بکار بد معاش ظالم۔ خدا کو کہے کہ تو زندگی بھراقت میں مبتلا رہے۔ اور مکر و دوزخ میں جھونکا جائے! سب کھانوں سے ذیلوہ لطیف اور خوش ذائقہ کھانا وہ ہے۔ جو دیانت داری کی محنت سے حاصل کیا جائے۔ فراہمن و اعمال صالحہ اُس کو مہضم کرتے ہیں اور اُس پر قابض ہو جاتے ہیں۔“

تیسرا سوال معراج یہ تھا کہ ”ایک۔ دو۔ تین۔ چار۔ پانچ۔ چھ۔ سات۔ آٹھ۔ نو اور دس کیا کیا چیزیں؟“ گوشت فریادوں نے جواب دہ ہوا کہ ”ادنا بکار بد معاش ظالم۔ خدا کو کہے کہ تو زندگی بھراقت

ملا کر ڈال دینی بہشت ہریں یا اہم مرد کی بہشت۔ اس لفظ کا اصلی ترجمہ ”لاگ کا گھر“ ہے۔ دیکھو اردو ادبیات نامک۔ باب ۱۰ اور ۱۱۔

۵۲ پرویز دی ستارے ہیں جن کو پرین اور ثریا کہتے ہیں۔ قدیم لوگوں کا خیال تھا کہ اس گٹھے میں سات ستارے ہیں۔ اگرچہ ان میں سے ایک بالکل بے تھیر چکا ہے (جن کو یہ آسانی آسانی مجلس کے سات اے شاپند سے تشبیہ دی جاسکتی ہے۔ کتاب بندہش کے مطابق پرویز چاند کی تیسری منزل ہے۔ جو غالباً ۱۸۰۰ سال پہلے پرین ہی سے مطابقت رکھتا ہوگا۔ ثرند میں اس کا نام پورونی لکھا ہے۔ لیکن شاید یسنہ کے باب ۳۶ میں جس ستاروں سے جڑی ہوئی۔ روحانی وضع کی پورنی کی پیٹی کا ذکر ہے۔ وہ ادین کے سات ستاروں کا اور بھی قدیمی نام ہے۔ جواب سے ۵۰۰ سال قبل زیادہ صحیح طور پر چاند کی تیسری منزل ہو سکتی ہے۔ یہ قیاس بہت خطرناک ہے۔ کہ یہاں لفظ پرویز سے بادشاہ خسرو پرویز مراد ہے۔ جس کی حکومت ۵۹۰ء سے ۶۲۷ء تک رہی ہے۔ ورنہ اگر یہ درست ہو تو اس موجودہ عبارت سے اس پہلی تحریر کے اصلی زمانے کا پتہ لگ سکتا ہے۔ مگر یہ درست نہیں۔

میں مبتلا ہے۔ اور مرکز دوزخ میں جھونکا جائے ! ایک تو یہ پیارا سُورج ہے۔ جو تمام دُنیا کو  
مستور کرتا ہے۔ دودھ سانس ہیں۔ جو باہر جلتے اور اندر آتے ہیں۔ تین یہ ہیں کہ خیالات نیک۔  
اقوال نیک اور افعال نیک۔ چار پانی۔ برقی۔ درخت اور جانور ہیں۔ پانچ میں پانچ کیانی بادشاہ  
شامل ہیں۔ چھ گنن بھار کے چھ دن ہیں۔ سات لاکھ مقررین ہیں۔ آٹھ سے ہمارے آٹھ مشاہیر  
مُراد ہیں۔ نو سے مغموم انسان کے جسم کے نو ٹکافوں سے ہے۔ اور دس آدمی کے ہاتھوں کی  
دس اٹھکیاں ہیں۔

### محمد نعیم الرحمن۔ مدراس

۱۔ پانچ کیانی بادشاہ یعنی کیتباد۔ گیکادس۔ کیخسرو کے لہر اپ اور کے گشتاسب۔  
۲۔ گنن بار۔ وہ موسیٰ تیمار ہیں۔ جو پارسی سال کے ۴۵-۱۰۵-۱۸۰-۲۱۰-۲۹۰۔ اور تین سو پینسٹھویں دن  
کو منایا جاتا ہے۔ ہندوستان کے پارسیوں کے حساب کے مطابق آجکل پارسی سال ہمارے انگریزی سال کی  
۱۲ ستمبر کو شروع ہوتا ہے۔  
۳۔ یہ یقین کرنا دشوار ہے کہ ”مشاہیر“ سے مشاہیر رجال مراد ہیں یا مشہور افسانے۔ اور نہ یہ کہا جاسکتا ہے  
کہ یہاں کن کن مشہور لوگوں یا افسانوں سے غرض لی گئی ہے۔

# کارزارِ حیات

(نتیجہ فکر جناب امجد علی محمد عبدالحمید خان صاحب لکھنؤ)

ایک دن ناکامی اس سے تین تنگ آگیا  
ہو گئی دھندلی غم حرام سے تصویرِ حیات  
مختی یہی خواہش کہ دنیا سے فنا ہو جاؤں میں  
یا جہاں کو چھوڑ کر اک دشت میں تنہا رہوں  
دیر تک اس رنج بے پایاں سے تین نالاں  
پھر گیا روتا ہوا اک پیر صاحبِ دل کے پاس  
عوض کی اس سے کہ میں ناکامیوں میں ہوں اسیر  
تجھ کو رازِ زندگی اچھی طرح معلوم ہے  
زندگی کی آنکھوں کو کس طرح سلجھاؤں میں  
اور مجھ پر یاس میں جینے سے جی گھبرا گیا  
بل گئی سیلابِ مایوسی سے تعمیرِ حیات  
جی میں آیا خود کشی کر کے رہا ہو جاؤں میں  
زندگی پھر پیٹھ کر یاد خدا کرتا رہوں  
دینہ خویشِ عزائست کششِ دامان رہا  
جیسے پیسا بھاگ کر پہنچے کسی ساحل کے پاس  
رہنمائی کر مری اسے مرشدِ روشن ضمیر  
اور مارتا ایک دل اس روز سے محروم ہے  
یاس سے تنگ آ کے کہتا ہوں کہ مری جاؤں

خود کشی کر لوں کہ ترکِ لذتِ دنیا کروں

اسے خرد پرور - خدا را اب بتائیں کیا کروں

سر ہلا کر پیر دانش مند نے مجھ سے کہا  
سو برس تک میں نے کی ہے جستجوئے رازِ دہر  
عمر بھر کا تجربہ یہ تجھ سے کرتا ہوں بیاں  
گلستانِ مسرت کی یہی راہ ہے  
اشکباری ہے عبث اسے دلفگارِ زندگی  
مجھ سے بڑھ کر کون ہو گا راز دارِ زندگی  
کاوشِ سود و زیاں ہے کارزارِ زندگی  
گو کہ کانٹوں سے بھری ہے رہ گزارِ زندگی  
بے خوشی کے خون سے رنگ بہاؤ زندگی  
غبارِ غم ہے زینتِ گلزارِ عالم اسے عویذ

یاس بیہودہ خیال رنجِ ناکامیِ فضول ہے امید کا مرانی سے وقارِ زندگی  
خودکشی کر کے جو آزادی ملے وہ ہے ذلیل  
ایسی لاکھ آزادیاں کر دے نثارِ زندگی

نشہ جب کچھ بھی اُترتا ہے گے جاتے ہیں زند لغزشِ ناکام کیا ہے اک خمارِ زندگی  
تو مسلسل پی کر اک دم بھی خمارِ آنے نہ پائے  
نشہ بے پایاں ہے۔ اے بادِ خوارِ زندگی

کہتے ہیں سب فلسفی بیکاریِ اعضا کو موت ہے فقط دستِ علی میں اختیارِ زندگی  
اک غلش میں اک تڑپ ہیں ہو بسرِ عمر عویز اضطرابِ زندگی ہے اقتدارِ زندگی  
جان ہے سینے میں گر جوشِ متبادل میں ہے  
ہے تمنا ہی سے قائم اعتبارِ زندگی

جا کہیں سے دل میں پیدا کرو فوراً اضطراب دل میں ہے کچھ بھی اگر ذوقِ قرارِ زندگی  
نغمہٴ ہنگامہٴ نا اس وقت ہوتا ہے بلند بریلِ ہستی میں جب لڑناں ہوتا زندگی  
اُٹھ امیدیں ساتھ لے کر غم کو دل سے دھڑ کر  
اپنے نغموں سے فضلے دہر کو معذور کر

### رباعی

ہوں حل کا غنی شوقِ زرو بال نہیں یعنے کہ متلے پرو بال نہیں  
ہے قابلِ قدرِ عافیت کاہِ قفس ہوں سبوحہٴ دیوار کہ پا حاصل نہیں  
آرزو لکھری

# ہوائی جہاز

(پروفیسر رام سروپ کوشل بی۔ اے۔ ایم۔ آر۔ اے۔ ایس۔ انبالہ)

سنسکرت کی قدیم کتابوں میں آسمان میں چلنے والی گاڑیوں یعنی ہوائی جہازوں کا اکثر ذکر آتا ہے لیکن یہ تذکرے محض قصہ کہانیوں کی کتابوں تک ہی محدود ہیں۔ یونانی روایتوں سے بھی اس کا پتہ چلتا ہے۔ بیان ہے کہ جب آرش میڈس (۲۸۶ - ۳۶۲) قبل مسیح نے جو اپنے زمانہ کا ایک فاضل ریاضی دان تھا۔ دیکھا کہ شہر کا تختیج کاؤٹھنوں نے محاصرہ کر لیا۔ تو اُسے ہاش گدن شہر کو آسمان سے باہر لیجانے کے لئے ہوائی جہاز تیار کئے۔

لیکن آج مغربی سائنس نے ہوائی جہازوں کو عام طور پر رائج کر دیا۔ اور ہم ان میں بیٹھ کر آسمان کی خوب سیر کر سکتے ہیں۔

ہوایں اڑنے کی کلیں دو قسم کی ہوتی ہیں قسم اول میں غبارہ (balloon) شامل ہے۔ اور دوسری قسم کی کھوں کو ایرو پلین (aeroplane) کہتے ہیں۔

## غباروں کی تاریخ

انسان میں نقل کرنے کا مادہ فطری ہے۔ جانوروں کو اڑتے دیکھ کر آدمی کی بھی اڑنے کی خواہش دن بدن زیادہ بڑھتی گئی۔ اور اُس نے اڑنے کی کوشش کرنی شروع کی۔

سب سے پہلی کوشش جس کا ہمیں پتہ چلتا ہے ۱۶۶۶ء میں ایلرڈ Allord

نامی ایک فرانسیسی نے کی تھی۔ ۱۶۷۰ء میں پھر بینسیر (BENSNEIR) نامی

ایک اور فرانسیسی نے بھی ہوایں اڑنے میں کسی حد تک کامیابی حاصل کی۔ مانٹ گولفیر

MONTGOLFIER نام کے بھائی غبارہ میں گرم ہوا بھر کر اڑے۔ ہوا گرم

ہو جانے کی وجہ سے اپنے چاروں طرف کی ہوا سے ہلکی ہو جاتی ہے۔ اور اوپر کو اٹھنے لگتی ہے۔

اس وقت تک ہوا میں اڑنے کے جتنے تجربے کئے گئے تھے۔ وہ سب پتلی پتلی تھیلوں میں گرم ہوا بھر کر کئے گئے تھے لیکن آگے چل کر مشہور فرانسیسی سائنسدان چارلس کوبرو جھانکے ہائیڈروجن **HYDROGEN** معمولی ہوا سے چودہ گنا ہلکا ہوتا ہے۔ اس نے ہائیڈروجن کو کام میں لانے کا خیال کیا۔ ریشمی کپڑے پر وارنش کر کے اس کا غبارہ بنایا گیا۔ اس کے اوپر والے آدھے حصے میں جالی لگائی گئی۔ اور جالی سے مضبوط رسیاں باندھ کر ایک ٹوکری باندھی گئی۔ غبارہ کے بہت ہلکے ہو جانے کا بھی خوف تھا۔ اس وجہ سے ٹوکری میں ریت کے کچھ پھیلے رکھ دئے گئے۔ سب سے پہلے اس قسم کے غبارہ میں ہائیڈروجن بھر کر برادرز **BROTHERS ROBERT** یکم دسمبر ۱۸۸۵ء کو اڑے۔

۱۸۸۵ء میں بلینچارڈ **BLENCHARD** نے رودبار انگلستان کو عبور کیا۔ بعد ازاں ۱۸۸۳ء تک اس امر کے متعلق کوئی قابل ذکر واقعہ ظہور میں نہیں آیا۔ اور نہ فن ہوائی جہاز بنی ہی میں کوئی نمایاں ترقی ظاہر ہوئی۔

۱۸۳۶ء میں ایک بہت بڑے غبارے کے ذریعے جس میں بچاسی ہزار فٹ گیس بھری ہوئی تھی۔ دوبارہ رودبار انگلستان کو عبور کیا گیا۔ ۱۸۶۳ء میں پیرس کے فوٹوگرافر نے اس سے بھی بڑا غبارہ تیار کیا۔ اس میں دو لاکھ فٹ گیس بھر گیا تھا۔ اور یہ تیرہ سو اربوں کو لے سکتا تھا۔

بعد ازاں وقتاً فوقتاً اسی قسم کی کھوں میں بہت سی اصلاحیں ہو گئیں۔ سب سے پہلے مسٹر گفرڈ **Mr. GIFFORD** نے ایسا غبارہ تیار کیا جو حسب مرضی اڑایا جاسکتا تھا۔ یہ غبارہ ایک سو چودہ فٹ لمبا تھا۔ اور درمیان میں اس کا قطر انتالیس فٹ تھا۔ اس کی شکل سرکار سے بہت کچھ ملتی جلتی تھی۔ چلا۔ نہ کے لئے بھاپ کا ایک انجن اس میں لگایا گیا تھا۔ اس کے بعد موجدوں نے وقتاً فوقتاً مختلف قسم کی کھیں ایجاد کیں۔ کوئی اپنی کھوں کو ہاتھ پاؤں کے زور سے چلاتے تھے۔ اور کوئی بجلی کی طاقت کا استعمال کرتے تھے لیکن اب محض مٹی کے تیل کا انجن ہی اس کام کے لئے موزوں خیال کیا گیا ہے۔



## ساخت اور بناوٹ

اب غباروں کی ساخت کا حال سن لیجئے گیس سے بھری ہوئی تھیلی کو ہی غبارہ کہتے ہیں۔ جس طرح کشتی پانی میں تیرتی رہتی ہے۔ اسی طرح یہ گیس سے بھری ہوئی تھیلی ہوا میں تیرتی ہے۔ اسی معمولی غبارہ کو جال میں بھر کر اس کے نیچے سداویوں کو بیٹھنے کے لئے ایک ٹوکری یا کوئی گاڑی یا چیموٹ لٹکا کر میلون بنائے جاتے ہیں۔

غبارہ نما جہاز میں مٹی کے تیل کا ایک انجن بھی لگا رہتا ہے۔ معمولی غبارہ اور غبارہ نما جہاز میں اتنا فرق ہے کہ غبارہ جہاں چاہے چلا جاتا ہے۔ لیکن غبارہ نما جہاز کو اڑانیا والا انجن کی مدد سے جدھر چاہے لیجا سکتا ہے۔ اور حسب ضرورت نیچے اور پر چڑھتا اور سکتا ہے۔ ایوی ایشن (AVIATION) نام کی ایک مفید انگریزی زبان کی کتاب میں غبارہ نما جہازوں کو چلانے۔ دائیں بائیں طرف گھمانے پھرانے اور اوپر نیچے اُتارنے۔ چڑھانے کے نہایت ہی عمدہ اور مشرق طریقے مندرج ہیں۔ اس لئے اپنے ناظرین کی واقفیت اور دلچسپی کے لئے اس کتاب کا ایک حصہ کا خلاصہ نیچے درج کیا جاتا ہے۔

جس طرح ہتھوڑ کی مدد سے کشتی دائیں بائیں طرف گھمائی یا چلائی جاسکتی ہے۔ اسی طرح سے غبارہ نما جہاز بھی ہتھوڑ کی مدد سے گھمایا چلایا جاسکتا ہے۔ غبارہ نما جہاز کی ہتھوڑ مقابلتاً بڑی ہوتی ہے۔ اور کیڑوں یا اسی قسم کی کسی دوسری چیر سے تیار کی جاتی ہے۔ کشتی اور غبارہ نما جہاز کی ہتھوڑ میں صرف اتنا ہی فرق ہے کہ اگر کشتی کو داہنی طرف کرنا ہو تو ہتھوڑ کو بائیں طرف کر دیتے ہیں۔ لیکن غبارہ نما جہاز کا یہ قاعدہ نہیں ہے۔ اگر اسے دائیں طرف گھمانا ہو تو ہتھوڑ کو دائیں طرف اور اگر اسے بائیں طرف گھمانا ہو تو ہتھوڑ کو بائیں طرف کرینگے۔

غبارہ نما جہاز کو اوپر چڑھانے یا نیچے اُتارنے کے صرف دو ہی طریقہ ہیں۔ ایک تو جس کو نہ یا ناویہ پر پنکھا گھومتا ہو اس میں تبدیلی کر کے اور دوسرے ہتھوڑ کی مدد سے۔ غبارہ کو ہوا میں چلانے والا انجن دیا اس سے زیادہ پنکھوں کو تیزی سے ہوا میں گھمانے کا کام دیتا ہے۔

یہ پنکھے عمداً دوہی ہوتے ہیں۔ اس کی پتیاں معمولی کل والے پنکھے کی پتیلوں سے زیادہ لمبی چوڑی اور مضبوط ہوتی ہیں۔ جب غبارہ کو سیدھ میں لے جانا ہوتا ہے۔ تو گھومنے والے پنکھے کو درمیان میں لاکر غبارہ کے متوازی کھڑا کر دیتے ہیں لیکن جب اسے اوپر یا نیچے لیجا نا ہوتا ہے۔ تو پنکھے کو آگے یا پیچھے لے جا کر ایک کو نہ پر کر دیا جاتا ہے۔ بیسنے اگر پنکھے کو نیچے کی طرف ہٹا دیں۔ تو غبارہ کا سروسپینجے کی طرف ہو جاوے گا۔ اور اگر ان کو آگے کی طرف بڑھا دیں۔ تو غبارہ اوپر چڑھنے لگے گا۔

آہدہ کشتی اور غبارے کی آٹومی پتوار میں جہاز کے دو نمروں پر ایک جو کھڑا ہوتا ہے۔ جس پر (CANNVAS) یا اسی قسم کی کوئی اور شے مڑھی ہوتی ہے۔ یہ پتوار اس طرح چڑی ہوتی ہے۔ کہ اگر وہ ذرا سی ٹیڑھی ہو کر اوپر نیچے کی طرف دبے۔ تو اس میں ہوا ٹکرانے لگتی ہے۔ اگر اس آٹومی پتوار کا آڑا حصہ نیچے کی طرف دھایا جائے۔ تو غبارہ نیچے کی طرف اترنے لگتا ہے۔ اور اگر اگلا حصہ پتوار کا ذرا اوپر دھایا جائے تو غبارہ بھی اوپر کی طرف چڑھنے لگتا ہے۔ پنکھے دائیں یا بائیں طرف گھمانے والی پتوار۔ اوپر یا نیچے لے جانے والی آٹومی پتوار اور ان سب کو چلانے کے ایک پیٹرول انجن ہو تو جہاز چلانے والا اس پر پورا قبضہ جھاکر اسے جس طرح چاہے لے جا سکتا ہے۔

اس جگہ ایک اور بات بھی بتلا دینا ضروری ہے۔ اودھ یہ ہے کہ گرمی یا سردی پا کر گیس پھیلتی یا سکڑتی ہے۔ اور غبارہ کے چلانے پر اس کا بڑا اثر ہوتا ہے۔ اگر غبارہ دوپہر کے وقت لاٹ اوپنے آسمان پر چڑھ جائے۔ تو اس کے گیس کے ذخیرہ پر زیادہ گرمی پڑنے سے اندر کی گیس بہت زیادہ پھیلنے لگیں گی۔ اور اگر اس میں سے کچھ گیس باہر خارج نہ کی جاوے۔ تو گیس کا ذخیرہ صندوق پھٹ جائیگا۔ اس وقت کو ٹھہر کرنے کے لئے غبارہ میں کمائی دار ڈھکنے ہوتے ہیں۔ جو صرف اندر کی گیس بڑھ جانے پر اوپر کی طرف کھلتے ہیں۔ جن کے ذریعہ اندر کی طرف بڑھنے والی گیس تو باہر نکل سکتی ہے۔ اور باہر کی معمولی ہوا اندر داخل نہیں ہو سکتی۔ اب اگر کچھ دیر تک ٹھہر

یہ رہنے کے بعد غبارہ سایہ یا بادل میں پہنچ جائے۔ تو گیس سکڑنے لگیگی۔ اس کو مد نظر رکھ کر گیس کی پھیلی کے اندر ایک اور چھوٹی سی پھیلی لگائی جاتی ہے جس میں معمولی ہوا رہتی ہے۔ بڑے غباروں میں اس قسم کی کئی پھیلیاں ہوتی ہیں۔ عام حالت میں اس پھیلی کی ایک خاص شکل ہوتی ہے۔ اور ایک خاص انداز کی ہوا ان میں بھری رہتی ہے۔ جب غبارہ دھب میں چلتا ہے۔ اور اس سے گیس یا ہائیڈروجن پھیلنے لگتی ہے۔ تو اندرونی چھوٹی پھیلی میں سے کمانی دار ڈھکنے کی راہ سے ہوا نکال دیتے ہیں۔ جس سے چھوٹی پھیلی خالی ہو کر بالکل چھوٹی ہو جاتی ہے۔ اور پھیلنے والی گیس کو پھیلنے میں اور بھی مدد ملتی ہے۔ جب غبارہ نیچے کی طرف اترتا یا ٹھنڈی جگہ میں جاتا ہے اور گیس سکڑنے لگتی ہے۔ تو اندرونی چھوٹی پھیلیوں میں پنکھے کی مدد سے ہوا بھری جاتی ہے جس سے وہ پھیلیاں بڑھ جاتی ہیں۔ اور گیس کے خالی ہو جانے کی وجہ سے جو جگہ خالی ہوتی ہے۔ وہ اُسے بھر دیتی ہے۔ یہ پنکھا یا توانجن سے یا ہوا میں غباروں میں چلانے والے پنکھوں میں سے کسی ایک کی مدد سے چلایا جاتا ہے۔ بڑے بڑے غباروں میں گھٹنے بڑھنے والی پھیلیوں کی تعداد کے مطابق ہی ان میں ہوا بھرنے والے پنکھے بھی رہتے ہیں۔

### غبارہ نما جہازوں کی قسمیں

غبارہ نما جہاز عام طور پر تین قسم کے ہوتے ہیں۔ (۱) ٹھوس (۲) نصف ٹھوس (۳) لچکدار۔

#### (۱) ٹھوس جہاز

ان میں وہ حصہ جس میں گیس بھرا رہتا ہے۔ ٹھوس چیرول مثلاً لکڑی یا دھات کا بنا ہوا ہوتا ہے۔ گیس چاہے رہے یا نہ رہے لیکن اس قسم کے جہازوں کی شکل بالکل تبدیل نہیں ہوتی ہمیشہ ایک ہی طرح کی رہتی ہے۔ جرمنی کا مشہور جہاز زیپلین ZEPPELIN اسی طرح کا جہاز ہے۔ یہ تقریباً چار سو پچاس فٹ لمبا ہوتا ہے۔ اُس کے اندر کبھی سکڑنے والی گیس بھرنے کے لئے سترہ خانہ ہوتے ہیں۔ یہ خانے المونیم دھات کے خول سے ڈھکے رہتے ہیں۔ اور ان کا آپس میں ایک دوسرے سے کچھ تعلق نہیں ہوتا۔ اس کے نیچے میں میں فٹ لمبی اور

چھ فٹ چوڑی کشتی کی شکل کی دو گاڑیاں لگی رہتی ہیں۔ ان دو گاڑیوں کے نیچے ایک سو دس گھوڑوں کی طاقت کا ایک انجن لگا ہوتا ہے۔ زیرین سینتیس ہزار پونڈ وزن لے جاسکتا ہے۔ اور اس کی خصوصیت یہ ہے کہ اندرونی دباؤ کم ہونے پر بھی اس میں سے گرنے کا خوف نہیں ہوتا۔

### (۲) نصف ٹھوس

ان کا غبارہ والا حصہ لچکدار ہوتا ہے۔ اور سواری بیٹھنے والا حصہ ٹھوس۔ اسی وجہ سے ان کو نصف ٹھوس جہاز کہا جاتا ہے۔ ان میں ایک لاکھ ساٹھ ہزار ایک سو (۱۰۰۰۰) فٹ گیس سما سکتی ہے۔ عام طور پر یہ اٹھاون گھوڑوں والے انجن کی طاقت سے چلائے جاتے ہیں۔

### (۳) لچکدار جہاز

یہ لچکدار شکل کے تمام غبارہ ہوتے ہیں۔ ان کا سارا حصہ بالکل لچکدار ہوتا ہے گیس کے خانہ میں ایک سو ہزار ایک سو ستانوے فٹ گیس سما سکتی ہے۔ عام طور پر یہ ایک سو دس فٹ لمبے ہوتے ہیں۔ اور ستر گھوڑوں والے انجن کی طاقت سے چلائے جاسکتے ہیں۔

### (۴) ہوا سے بھاری جہاز یعنی ایریوپلین

۱۸۷۶ء سے بہت سے سائنس دانوں کی توجہ اس طرز میں مائل ہوئی ہے۔ امریکہ کے پروفیسر لینگ اور سر ہیرم میکس نے اس کے متعلق بہت تجربے کئے لیکن کامیابی صرف تھیں بارہ اور امریکہ کے رائٹ برادرز کو حاصل ہوئی۔ سب سے پہلے رائٹ برادرز ۱۹۰۵ء میں امریکہ میں اپنے ہی بنائے ہوئے بائی پلینس (BIPLANES) سے اڑے۔ اور ۱۹۰۶ء میں ہنری فارمن نے ایک بائی پلینس بنایا۔ جو آدھ میل اڑا تھا۔

۱۹ ستمبر ۱۹۰۸ء میں آرول رائٹ امریکہ میں ساٹھ میل تک اڑا۔ انہیں دونوں میں اس کے بھائی ولبرٹ رائٹ کو فرائس دی ہوئی جہاز کے صلہ میں تیس ہزار پونڈ کا انعام ملا۔ ۱۹۰۹ء میں مانو پلینس بنائے گئے لندن کے مشہور اخبار ڈیلی میل نے دو ہزار پونڈ اس شخص کو انعام دینے کا اعلان کیا۔ جو سب سے پہلے دو بار انگلستان کو عبور کر جائے۔

ماہ جولائی میں یہ انعام بلوٹ کو ملا۔ اس وقت سے لیکر اب تک ہونو پٹینس کی ساخت اور بناوٹ میں نمایاں ترقی ہو گئی ہے۔ ایرو پلین کے متعلق بہت سی سوسائٹیاں اور تشریش قائم ہو چکی ہیں بہت سے ایرو ڈروٹس بھی قائم کئے جا چکے ہیں۔ ہر ایک ایرو ڈروٹس کے ساتھ ساتھ ایک ایک فلائنگ سکول (مدرسہ پڑانا) بھی کھلے۔ اب پھر ڈیلی میل نے لندن سے پانچسٹر تک صرف ایک پڑاؤ ڈاکٹر اڑنے کے لئے دس ہزار روپیہ کا انعام مقرر کیا۔ مقابلہ کی دوڑ ۲۴ اپریل ۱۹۱۹ء کو ہوئی جس میں فرانس کا مشہور ہوائی جہاز دان پالمن اور ایک انگریز جن کا نام گرم وہایت تھا۔ اڑے۔ انعام پالمن کو ملا۔ کچھ دنوں بعد پھر لندن میل نے برٹن کا چکر کاٹنے کے لئے دس ہزار پونڈ کا اعلان کیا۔ جولائی ۱۹۱۹ء میں لندن کی رائل ایرو کلب کی زیر نگرانی دوڑ ہوئی۔ اور فاصلہ ذیل راستہ مقرر کیا گیا تھا۔

بروکلینڈ سے مینٹن۔ مینٹن سے ہیرو گریٹ۔ نیرو کاسل۔ کن ٹائن۔ ایڈنبرا۔ سٹرلنگ۔ گلاسکو۔ کارسلی۔ پانچسٹر۔ برٹل۔ ایکسٹھ۔ براٹینٹینس۔ اور براٹینٹینس سے پھر بروک لینڈ۔ سترہ اشخاص اس دوڑ میں شامل ہوئے تھے۔ لیکن انعام لینٹن نے جیتا۔ اس کے بعد یورپ کے چکر کئے گئے۔ ادھر پیرس سے روم۔ پیرس سے میٹنڈ۔ پیرس سے سیکن امریکہ کا چکر وغیرہ بہت سی دوڑیں ہوئیں۔

ایرو پلین میں زیادہ ترقی دس سالوں کے اندر ہی ہوئی ہے۔ پہلے اڑنے والے لوگ ہوا میں چند منٹ ہی ٹھیکے تھے لیکن اب گھنٹوں بلکہ پہروں تک ٹھہر سکتے ہیں۔ شروع شروع میں پچاس یا تیس میل فی گھنٹہ کی رفتار سے اڑنا کافی سمجھا جاتا تھا۔ لیکن اس رفتار پر طبی جلدی ترقی ہو گئی۔ تھوڑے ہی عرصے میں آدمی انی میل فی گھنٹہ کی رفتار سے اڑنے لگے۔ اور اب تو بہت ترقی ہو گئی ہے۔ چند روز کا ذکر ہے کہ بڑا سفر ایک سو چالیس میل فی گھنٹہ کی رفتار سے طے کیا گیا تھا۔ اس ایرو پلین میں دو سو ساٹھ گھوڑوں کی طاقت کا انجن لگا ہوا تھا۔ جب پانی میں چلنے والے جہازوں کی طرح ہوائی جہازوں میں ہوا میں چلنے والے

کی طاقت کے انجن لگائے جائینگے۔ تو ایک ہی ہوائی جہاز میں چار پانچ سو آدمی بیٹھ سکتا ہوں  
سیل فی گھنٹہ کی رفتار سے بڑے بڑے سفر کر سکیں گے جس طرح انگلستان کے لوگ آجکل سٹیچر کی  
شام کو چٹکر پیرس یا سکاٹ لینڈ کی سیر کر کے سوموار کی صبح کو اپنے گھر واپس آجاتے ہیں۔ اسی طرح  
امریکہ کی سیر بھی کر لیا کریں گے سٹیچر کی شام کو لنڈن سے ہوائی جہاز میں سوار ہو کر اتوار کی صبح کو نیویارک  
میں جا پہنچیں گے۔ اور دن بھر سیر کر کے سوموار کی صبح کو لنڈن واپس آ پہنچیں گے۔  
اب ہم ہوائی جہازوں کی بناوٹ اور ان کے مختلف اقسام کا ذکر کریں گے۔

### بکس کا ریٹ

پتنگوں اور چڑیوں کو ہوائیں اڑتے دیکھ کر سائنسدانوں کی توجہ ہوائیں اڑنے والی  
مشینوں کے تیار کرنے کی طرف مبذول ہوئی تھی۔ لینتھل نے پتنگ کے نمونہ ہی پر بکس کا ریٹ  
بنایا۔ بکس کا ریٹ بالعموم دو چپے تختوں کا ( ) بنایا گیا تھا۔ جو اس ترکیب  
سے بنائے جاتے ہیں۔ کہ ان کے نیچے میں سے ہوا کا گندھوسکے۔ یہ نیچے کی طرف کچھ جھکے ہوئے  
ہوتے ہیں۔ اسی واسطے آپس کے دباؤ سے ایک دوسرے کو سہارا دے سکتے تھے۔ اور پکا وزن  
سنبھال سکتے تھے۔ تختے اوپر کی طرف زیادہ موٹے ہوتے ہیں۔ اور پچھلے حصہ کی طرف  
بتدریج کم موٹے ہوتے جاتے تھے۔ درحقیقت وہ چڑیا کے پردوں کی مانند ہوتے تھے۔ لہذا  
آئندہ ہم بجائے پلین یا تختے کے لفظ پر ہی استعمال کریں گے۔

پتنگ اُسی وقت اڑتا ہے جس وقت ہوا تیز ہوتی ہے جتنی ہوا تیز ہوتی ہے۔ وہ  
انتہائی اچھا اڑتا ہے۔ اور اس کا تھا نا بھی اسی قدر مشکل ہوتا ہے۔ اسی طرح بکس کا ریٹ  
بھی ہوا تیز ہونے پر اُپر اٹھتے تھے۔ اور اس کے بند ہو جانے پر گر پڑتے تھے۔ لینتھل ہوا  
تیز ہو جانے کی وجہ سے مشین کے الٹ جانے سے گر پڑا اور مر گیا تھا۔

(باقی دارو)

# تضمین

(مولانا ابوالحسن صدیقی بدایونی)

کچھ شک نہیں کہ حضرت واعظ ہیں خوش نص  
 علامہ زماں ہیں بڑے فیلسوف ہیں  
 ذات شریف آپ کی سب جمع صفات  
 یہ اور بات ہے کہ ذرا بے وقوف ہیں  
 پردہ اٹھتا ہے ترقی کے یہ سامان تو ہیں  
 گو نتیجہ ابھی حاصل نہیں ارمان تو ہیں  
 ایک دن خسلہ کا دکھلائیگا جلوہ کالج  
 کبھی حوریں بھی پہنچ جائیں گی غلمان تو ہیں  
 پھر اس ووٹ کی خاطر کہاں تک در بدر مائے  
 پڑے کب تک امید و یاس میں یوں جاں بلبٹا  
 خدایا فضل کر اپنا کلکٹر نامزد کر دیں  
 بہت مشکل ہے پہلک کی طرف سے منتخب ہونا

# کلام آرزو

(جناب سید الف حسین آرزو لکھنؤی جانشین جلال مرحوم)

آرام کے تھے ساتھی کیا کیا۔ جب وقت پڑا تھا کوئی نہیں  
 سب دوست ہیں اپنے مطلب کے دنیا میں کسی کا کوئی نہیں  
 جو باغِ تھاگل بھولوں سے بھرا۔ آنکھیلیوں سے چلتی تھی صبا  
 اب سنبھل و گل کا ذکر تو کیا خاک اُڑتی ہے اُس جا کوئی نہیں  
 آئینہ وساغر پر باہم حیرت میں ہے دل آنکھیں پر نرم  
 یاد آتے ہیں اسکندر و جہم۔ اب محو تماشا کوئی نہیں  
 ہر ایک ناہش کو دیکھا۔ جھپکی جو پلک کچھ بھی تو نہ تھا  
 ہستی ہے حجابِ بحر فنا۔ اس دم کا بھر دوسا کوئی نہیں  
 بیٹھے ہیں کہاں اہل مسند۔ آغاز وہ نیک انجام یہ بد  
 یا بزمِ طرب۔ یا کنجِ لحد یا وہ محسب۔ یا کوئی نہیں  
 کل جن کو اندھیرے سے بچا حذر۔ رہتا تھا چراغاںِ پیشِ نظر  
 اک شمعِ جلا دے تربت پر جز داغ اب اتنا کوئی نہیں  
 قتالِ جہاں معشوق جو تھے۔ سونے ہیں پڑے مرقد اُنکے  
 یا مرنے والے لاکھوں تھے یا رونے والا کوئی نہیں  
 اے آرزو اب تک اتنا پتہ چلتا ہے تری بربادی کا  
 جس سے نہ بگولے ہوں پیدا۔ اس طرح کا صحران کوئی نہیں



# صحت پر تنجیل کا اثر

”تنجیل دنیا کی سب سے بڑی طاقت ہے“ فریڈرک نیچلین اعظم  
مختور اعرصہ گذرا کہ ناظرین خزن کے سامنے ہم نے ایک مضمون ”صحت اور قوت ارادی“  
پیش کیا تھا۔ ذیل کا مضمون اصل میں اُسی پہلے مضمون کے ساتھ تعلق رکھتا ہے۔ قوت ارادی  
کے ذریعے بیماری پر فتح پانے کے لئے ہم کو خیال کی بے نظیر طاقت کام میں لانی پڑتی ہے۔  
آج ہم یہ دیکھینگے کہ کس طرح انسان مختلف خیالات کے زیر اثر رہ کر اپنی صحت پر مختلف  
اثر ڈال سکتا ہے۔

چند دن کا ذکر ہے کہ ایک پادری ہسپتال میں لایا گیا۔ اُس کی حالت اس قدر رُوی  
تھی کہ وہ بستر پر سے اپنا سر بھی نہیں اٹھا سکتا۔ اس کا بیان تھا کہ اُس نے اپنے مصنوعی  
دانت غلطی سے نکل لئے تھے۔ جس کی وجہ سے اُس کے معدے اور انتڑیوں میں شدت  
کا درد پیدا ہو گیا۔ ڈاکٹر نے اُس کے دماغ سے اس خیال کو دفع کرنے کی بے حد کوشش  
کی لیکن بالکل بے سود۔ مریض کا حال ابتر ہوتا گیا۔ اور سب علاج اُلٹے پڑنے لگے۔  
مختور پڑی دیر بعد پادری کو اپنی بیوی کا ایک تار ملا کہ تمہارے مصنوعی دانت تمہارے  
تکیہ کے نیچے رکھے ہوئے مل گئے ہیں۔ پادری صاحب تار پر پڑھ کھیلنے اور ناراض تو بہت  
ہوئے۔ کہ خواہ مخواہ اُنہوں نے اپنے تئیں بیوقوف ثابت کیا۔ لیکن اب جب کہ ان کی  
خیالی تکلیف دور ہو چکی تھی۔ وہ بستر مرگ پر سے اٹھ کھڑے ہوئے۔ کپڑے تبدیل کئے۔  
فیس ادا کی اور چنگے بھلے ہو کر گھر کا راستہ لیا!!

جب تک کہ پادری کو یقین تھا کہ مصنوعی دانت اُس کے معدے کے اندر موجود ہیں۔ تمام  
دُنیا کے ڈاکٹر اس کی تکلیف کو فرضی نہ ثابت کر سکتے تھے۔ پہلے پادری کے خیال کو بدلنا ضروری تھا۔

ڈاکٹروں کی رائے ہے۔ کہ متعدی امراض کا اثر انسان کی ذہنی حالت پر منحصر ہے۔ اور یہ بہت ممکن ہے کہ ایک غیر معمولی طور پر مصروف آدمی خطرناک مریضوں کے درمیان رہ کر بھی کوئی نقصان نہ اٹھائے۔ جب تخیل کو بیماری کی طرف رجوع کرنے کا موقع ہی نہ ملے گا۔ تو اس کا اثر بدن پر کیسے ظاہر ہو سکتا ہے؟

ایک انگریز افسر جو ہندوستان میں کام کرتا تھا۔ شدت گرمی اور کام کی زیادتی سے اعصابی کمزوری محسوس کرنے لگا۔ چنانچہ اُس نے ایک مشہور ڈاکٹر سے اپنی صحت کے متعلق مشورہ کیا۔ ڈاکٹر نے اس کا ملاحظہ کیا۔ اور کہا کہ مفصل ہدایات میں کل بذریعہ ڈاک تمہارے پاس بھیج دوں گا۔ دوسرے دن جو خط مریض کو ملا۔ اُس میں لکھا تھا۔ کہ تمہارا بایاں پھیپھڑا بالکل جاتا رہا ہے۔ اور دل بہت زیادہ کمزور ہو گیا ہے۔ اس لئے بہتر ہے کہ تم اپنے دنیاوی معاملات کا جلدی کوئی انتظام کر لو۔ کچھ عجیب نہیں کہ تم کتنی ہفتے اور زندہ رہو۔ لیکن مناسب یہی ہے۔ کہ اپنے ضروری معاملات کو نظر انداز نہ کرو!!

لازم تھا کہ اس عزیز ایلی حکم سے مریض کی حالت دگرگوں ہو جاوے۔ چنانچہ ۲۴ گھنٹے کے اندر اندر اس کی بیماری اس قدر زور پکڑ گئی۔ کہ اسے سانس لینا بھی دشوار ہو گیا۔ اور دل کے قریب دردمشروع ہو گیا۔ بھلا چنگا آدمی بستر مرگ پر پڑ گیا۔ رات کو حالت بالکل ابتر تھی۔ اور ڈاکٹر کو بلانا ضروری سمجھا گیا۔ جس وقت ڈاکٹر آیا۔ اُس وقت مریض کی حالت بہت بگڑ چکی تھی۔ ڈاکٹر نے حیران ہو کر پوچھا۔ کہ کل جس وقت میں آپ کو دیکھنے آیا تھا۔ اُس وقت تو اس خوفناک بیماری کی کوئی علامت موجود نہ تھی۔ مریض نے کمزور آواز میں جواب دیا کہ میرے دل میں کوئی فتور واقع ہو گیا ہے۔ ڈاکٹر پہلے سے زیادہ حیران ہو کر کہنے لگا۔ کہ کل تک تو آپ کا دل بالکل درست تھا۔

”تو شاید میرے پھیپھڑے میں کوئی نقص ہو“ مریض نے نہایت کمزور آواز میں یہ فقرہ کہا۔ ڈاکٹر اب بالکل بے بس ہو گیا۔ اور کہنے لگا۔ کیا آپ کوئی منشی چیز تو نہیں پی گئے؟

جو ایسی ہلکی ہلکی باتیں کر رہے ہیں۔ مریض نے مشکل سے سانس لیتے ہوئے کہا۔ کہ آپ کے خط میں بھی تو یہی لکھا تھا۔ کہ میری زندگی کا پیالہ لبریز ہو چکا۔ ڈاکٹر جو اس وقت ایک نصیر جیٹ بنا کھڑا تھا۔ ذرا اونچی آوازیں بولا۔ کہ آپ ہوش میں تو ہیں۔ میں نے تو آپ کو یہ لکھا تھا کہ ایک ہفتہ کے لئے پہاڑ پر چلے جاؤ۔ انشاء اللہ کامل صحت ہو جائیگی۔ مریض کے چہرے پر اس وقت مردنی چھائی ہوئی تھی۔ اور وہ تکیہ پر سے مشکل سے اپنا سر اٹھا سکتا تھا۔ تاہم اُس نے انتہائی کوشش سے کام لے کر تکیہ کے نیچے سے ڈاکٹر کا خط نکال کر اُسے دیا۔ اس خط کو پڑھ کر ڈاکٹر اوصلیت معلوم ہوئی اور اُس نے کہا کہ یہ خط تو ایک اور مریض کے واسطے تھا۔ کھرک کی غلطی کی وجہ سے خط آپس میں تبدیل ہو گئے۔ اور اسے یہ خط مل گیا۔ نوجوان افسر میں اسی انکشاف سے اس قدر طاقت آگئی۔ کہ وہ اٹھ کر بیٹھ گیا۔ اور چند دن کے بعد بالکل بھلا چنگا تھا۔

اسی طرح کی کئی اور مثالیں روزمرہ زندگی میں آپ کو نظر آئیں گی۔ جہاں لوگ محض خیالی بیماریوں کا شکار ہو گئے۔ اور ان کا تخیل اپنی بیماریوں کے متعلق اس قدر بڑھ گیا۔ کہ آخر میں وہم کی حالت پر پہنچ کر وہ مکث ثابت ہوا۔ لندن کے ایک مشہور طبی رسالہ میں ایک دفعہ ذیل کا واقعہ شائع ہوا تھا۔

میں نے ایک مضبوط ورزشی نوجوان کو دیکھا ہے۔ جو کہ ایک ناگہانی حادثہ کے صدمہ سے اس قدر ناطقت ہو گیا۔ کہ آدھ سیرھ جھنڈا اٹھا سکتا تھا۔ وہ بالکل ایک طفل شیر خوار کی طرح کمزور ہو گیا تھا۔ اور لُطعت یہ کہ کوئی چیز اُسے چھو کر نہ گئی تھی۔ صرف ایک خوف دلانے والا خیال تھا۔ جو کبھی کی طرح آیا۔ اپنا کام کیا اور دیو ہیکل نوجوان کو بے بس بنا دیا۔

معتبر طبیبوں کے بیان سے معلوم ہوا ہے۔ کہ ایسے مریض جو کلور فارم سے بہت ڈرتے تھے۔ اس دوائی کے نگہانے سے پیشتر ہی بیہوش ہو جاتے تھے۔ اور بیہوشی محض ان کے خیال کا نتیجہ تھی۔

ایک نہایت مشہور ڈاکٹر ایک دفعہ مچھلی کے شکار کو گئے۔ وہاں ان کو ایک مریض کو دیکھنا پڑا جو کہ شدت درد سے بے قرار تھا۔ ڈاکٹر کے پاس اُس وقت کوئی دوائی موجود نہ تھی۔ لیکن اُس نے کمال ہوشیاری سے معمولی آٹے کی چند پوٹیاں بنا کر مریض کو دیں۔ اور ہدایت کی کہ ان کو نہایت احتیاط سے وقت مقررہ پر استعمال کیا جائے۔ مریض کو بتایا گیا تھا کہ اس کا علاج ایک مشہور ڈاکٹر ہے۔ اور کہ درد کے واسطے اُس کی تجویز کردہ دوا اکیس ثابت ہو چکی ہے۔ اس خیال اور اس کے علاج پر اعتقاد نے مریض کی حالت بدل دی۔ چنانچہ وہ کہنے لگا کہ میں دوائی کا اثر سارے بدن میں محسوس کرتا ہوں۔ آرد گندم اور تخیل نے کام نکال لیا !!

بیماری جانے سے پہلے خیال بیماری رفع ہونا چاہئے جو وقت اس سے نجات مل گئی جسم میں خود بخود توانائی آجائیگی۔

تھوڑا عرصہ ہوا۔ میں نے ایک نوجوان لڑکی کے متعلق ایک دلچسپ لطیفہ پڑھا۔ وہ اپنے منگیتر کے ساتھ تھیسٹر میں بیٹھی تھی۔ کہ ایک سخت اُس کی طبیعت بگڑ گئی۔ اس کا منگیتر (جو ایک نوجوان ڈاکٹر تھا) یہ حالت دیکھ کر گھبرا یا۔ لیکن آدمی ہوشیار تھا۔ اپنی جیب میں سے دوائی کی ٹکیہ نکالی اور اُسے دے کر کہا کہ اسے اپنے منہ میں رکھ لو۔ مگر نگلنا مت۔ لڑکی نے ایسا ہی کیا۔ تھوڑی دیر کے بعد اُسے افادہ معلوم ہوا۔ گھر آ کر اُسے اس عجیب ٹکیہ کے دیکھنے کا اشتیاق ہوا۔ (جو اگرچہ منہ میں حل نہ ہوتی تھی۔ تاہم بے حد مفید ثابت ہوتی تھی) چنانچہ اس نے ٹکیہ منہ میں سے نکالی۔ اور اُسے بغور دیکھا۔ کہا آپ اندازہ لگا سکتے ہیں کہ وہ ٹکیہ کیا تھی ؟ ایک چھوٹا بٹن !!

تاریخ طب سے پتہ چلتا ہے کہ ہزاروں آدمی جنھں اپنے خیالات کی وجہ سے موت کا شکار ہوتے ہیں۔ انہوں نے اپنے دل میں یقین کر لیا۔ کہ وہ کسی خوفناک بیماری میں مبتلا ہیں۔ حالانکہ ایسی بیماریوں کی کوئی اصیت ہی نہ تھی۔ ان کی یہ تکلف جسمانی نہ تھی

بلکہ روحانی۔

ایک مکان میں دو شخصوں کو ٹھیرنے کا اتفاق ہوا۔ جہاں پہلے ایک آدمی ہیضہ کا شکار ہو چکا تھا۔ نو واردوں میں سے ایک رچے اس واقع کا کچھ علم نہ تھا تو اس کمرہ میں سویا۔ جہاں موت واقع ہوئی تھی۔ اس نے رات آرام سے کاٹی۔ دوسرے نے (جسے غلطی سے یہ بتایا گیا تھا۔ کہ جس کمرے میں وہ سویا ہے۔ وہاں ہیضہ کے مریض نے جان دی تھی) تمام رات تکلیف میں اور سوچتے ہیں کاٹی۔ پہلی موت کو پیش نظر رکھا۔ یہاں تک کہ وہ خود اس مرض میں مبتلا ہو گیا۔

اللہ بالآخر جان دی۔

ہم یہ باتیں پڑھتے ہیں۔ سنتے ہیں۔ ایسے واقعات خود مشاہدہ کرتے ہیں لیکن ہم نہیں سمجھتے کہ ہمارے خیالات کی رو اور ہمارا ہر وقت کی بیماری کا تصور ایک نہ ایک دن ہم کو بھی ایسے مضر اثرات میں پیش کرے گا۔

کسی نہ کسی وقت ہم سب اپنے خیالات کا خمیازہ اٹھاتے ہیں۔ یہ یقین باطل کہ ہم کسی لاعلاج۔ متعدی۔ اور خوفناک مرض میں مبتلا ہو گئے ہیں۔ آخر اپنا رنگ لاتا ہے۔ یہ تمام اعضاء پر اپنا مضر اثر ڈالتا ہے۔ دل اور دماغ صحیح طور پر کام کرنے سے رُک جاتے ہیں ہلکے خیالات بڑھتے بڑھتے ایک مستقل بیماری کی صورت پکڑ جاتے ہیں۔ اعصابی کمزوری واقع ہوتی ہے۔ اور ہم خود پیدا کردہ بیماریوں کا شکار ہو جاتے ہیں !!

نذیر احمد خاں بی ایس سی

رباعی

دونوں یکساں ہیں جب زمانہ چھوٹا      جب بھی نہ چھوٹا کہ خسرو نہ چھوٹا  
بربادی خاشاک کے کیا کام اُسے      جس مرغ چمن سے آشیانہ چھوٹا

آرزو گو

# کلام قبصر

(شمسید قنداب سید امجد علی خاں بہادر قبصر رئیس اعظم لکھنؤی مصنف تاج سخن)

فطرت ہے نئی کستی ہے عیقل بشر کی      کبے ہلک نیلو فری حد ہے نظر کی  
چوٹیں سہیں اُس تیغ ادا تیر نظر کی      وہ کون ہم ہے جو نہیں عشق میں سر کی  
اے رشک مری لاش پہ کہتے ہیں تُو آکر      زندہ رہے جس نے ترے مرنے کی خبر کی  
لاغر ہوں جنوں ریگیاں پاں پہ نہ دوڑا      لے دیکھ زمیں پاؤں کے نیچے سے ہ سر کی  
سُن سُنکے وہ تقریر کھنچا جاتا ہے یہ دل      ہر بات میں تاثیر ہے ہر لفظ اثر کی  
اُس زلف کی خوشبو تو صبا نے ہے اُڑائی      رہتا ہے جدھر غیر ہوا ہو نہ اودھر کی  
دیکھے تو اُداسی درو دیوار کی کوئی      ساتھ اپنے وہ لیتے گئے رونق مرگھر کی  
دل میرا دکھانے کا عجب طرز نکالا      ہر بات پہ کھاتے ہو قسم غیر کے سر کی  
زلف آپ کی ہے یا شب دیجور کا نقشہ      رُخ آپ کا ہے یا کہ ہے تصویر سحر کی

کچھ ہوش اُسے اپنا نہ رہا بزم میں قبصر  
مے پی کے مرے سست جس جس نے نہ نظر کی

## سلک مروارید

عمر طویل کی تمنا میں جینے کے لئے یہ ضروری ہے کہ توا اعتدال سے زندگی بسر کرے (مسترو)  
اس بات کا خیال بھی ترک کر دے کہ خدائی فیصلے رفتار زمانہ کے ساتھ بدلتے جائینگے۔ ورجل  
جسم کی اصلی قدرو قیوت کا اندازہ صحیح دماغ سے لگ سکتا ہے۔  
شیکسپیر  
بڑھاپے کا پنجہ اجڑاے ہوئے نخل شباب پر اس طرح جا پڑتا ہے۔ جیسے آگ کسی  
بوسیدہ مکان کو آن واحد میں جلا کر خاک سیاہ کر دیتی ہے۔  
ساؤتھ  
اگر تو اپنے ارادوں میں کامیاب ہونا چاہتا ہے۔ تو اپنی روش مشیت قدرت کے  
عین مطابق بنالے۔  
سڈنی سٹوٹ

جس گھر میں نفاق ہو اس کی بنیاد ریت پر ہے۔  
ایک مکرو حکمران مفید قوانین پر بھی کار بند نہیں ہوتا۔ اور یہی وجہ ہے کہ اسکی مملکت  
میں بد امنی اور بد عہدی کا راج قائم ہو جاتا ہے۔  
زنائے بھری برکات اس شخص پر نازل ہوتی ہیں۔ جو کمال اندیش ہو۔  
نہرو  
بد اعمال ہونے سے مر جانا بہتر ہے۔  
لارڈ آسٹن  
آفرین ہے اُس شخص کی ذات پر جو حق کے اظہار پر کسی سے نہ ڈرے۔ خواہ دُنیا اس کے  
برخلاف کیوں نہ ہو جائے۔ وہ کسی کی برواہ نہ کرے۔  
لونا کیلو

بالغرض بد قسمتی کا مہیب دیو اپنے ترکش میں سے سارے تیروں کی بوچھاڑ مجھ ہی پر  
کرے۔ مگر کیا ڈر ہے۔ میرے اندر ایک ایسی رُوح موجود ہے۔ جو بھاری ڈھال کا کام دیکھتی  
ہے۔ اور مجھے میکاں حوادث سے ہمیشہ محفوظ رکھ سکتی ہے۔  
ڈرائیڈن  
ہماری سبکے بڑی فحشندی اس میں نہیں کہ ہم کبھی ناکام نہ ہوں۔ بلکہ کامیابی کا اصلی

رازیہ ہے۔ کہ ہم گریں اور گر کر اٹھنے کی طاقت حاصل کریں۔  
 وہ دیوار ابھی تعمیر نہیں ہوئی۔ جو الالعرم لوگوں کے راستے کا سد باب کر سکے اور انہیں  
 اپنی رفتار سے باز رکھ سکے۔ ۵

الالعرمیاں دانشمند جب کرنے پہ آتے ہیں سمندر بھاڑتے ہیں کوہ سے دریا بہاتے ہیں

میں

ذرا ذرا سے اسراف سے بھی بچتے رہو کیونکہ چھوٹا سا سوراخ ایک بھاری جہاز کو  
 پانی مرنے سے ڈبو سکتا ہے۔  
 سخن فرنگی

قرض ایک ایسا جال ہے جس میں پھنسا نہایت آسان ہے۔ مگر نکلنا دشوار ہے۔

ایچ ڈبلیو۔ شا

کفایت شعاری غریب شخص کے حق میں گھر کی نکال ہے۔  
 مٹھ

تم خواہ کیسے قدر قابل ہو اور تمہارے وسائل خواہ کتنے ہی وسیع ہوں۔ پھر بھی اپنے  
 جھونپڑے کے مقابل اُن اُونچے اُونچے محلوں کے خواب دیکھنا چھوڑ دو۔ جو کبھی تمہارے  
 کام نہ آئیں گے۔  
 بلور

خواہ مشول کا پورا کرنا۔ اور اپنی ضروریات کو خود پورا کرنا ایک نعمت غیر مترقبہ ہے۔

ایمرسن

نیکی ایک ایسا عالی شان مینار ہے جو مصر کے میناروں کو بھی نیچا دکھاتا ہے۔ خواہ

مصر برباد بھی ہو جائے تاہم نیکی کے کتبے ہمیشہ کے لئے یادگار رہیں گے۔  
 یونگ

اگر تو عقل سے کام نہیں لیگا۔ تو حماقت تیری گردن اڑا دیگی۔  
 رچرڈز

عبدالرسول بی۔ اے



# رنگینی خیال

(مولانا سید عبدالسلام خیال امیڈے)

عالمِ نظر میں ہے کسی مستِ شباب کا  
آنکھوں سے پی رہا ہوں پیالہ شراب کا  
محشر میں دھونے آئی ہے دفترِ شراب کا  
اللہ سے حوصلہ میری چشم پر آب کا  
برقعہ اٹھا کہ طالبِ دیدار گر پڑے  
بے پردگی نے کام کیا ہے حجاب کا  
امید کا طلسم کبھی ٹوٹتا نہیں  
وہ لا جواب اور میں طالبِ جواب کا  
قابو میں وہ تو کتنے ہیں قابو میں دل نہیں  
پر وہ پڑا ہوا ہے ابھی اضطراب کا  
فضل بہا آتے ہی پیری بھی آگئی  
توبہ کے ساتھ ٹوٹ گیا خمِ شراب کا  
جو بن کا یہ ابھار ہی ڈھلنے کی دلیل  
ہے ٹوٹنے کی واسطے بندھنا حجاب کا

شاید مئے وصال سے بھر نیک ہو خیال

خالی دیا ہے مجھ کو پیالہ شراب کا

# انتقام اولیٰ کہ ترک انتقام

گذشتہ سے پرستہ

نہیں جھولیکا اے بالیں پرست خواب تنہائی  
وہ سُستی ڈالنا کچھ پر مر اٹکلا تیاں لیکر

۱۵ اعتراض نیستی اُتارنا محاورہ ہے۔ سُستی ڈالنا نکسل باہر۔

جواب۔ بیشک محاورہ کی یہ فاش غلطی ہے۔ اور ہرگز قابلِ معافی نہیں۔

روایت سے کوئی برہان ملی پیش کرتا ہے

درایت سے کوئی لاتا ہے استدلالِ دعوے پر

۱۶ اعتراض۔ روایت۔ درایت۔ برہان ملی۔ استدلال۔ دعوے اتنے اصطلاحی الفاظ جمع کر

دئے ہیں۔ ایسے شخص کی قابلیت میں جسے شک ہو۔ وہ کافر ہے۔ مگر استدلال کرنا کی بجائے استدلال

لانا مبالغہ صرف ہے۔ دلیل لانا البتہ صحیح ہے۔

جواب۔ جناب یاس یا کسی شاعر کو علما کی زبان پر گرفت کا حق حاصل نہیں ہے کیا عجب

ہے کہ علماء کے نزدیک استدلال لانا بھی صحیح ہو۔

مودب سر جھکائے اپنے اپنے اہلِ محشر میں

یہ پیہیت کہہ کر رزے میں ہیں سب اندامِ جہانی

۱۷ اعتراض۔ کیوں جناب اندامِ جہانی کے کیا معنی؟ اور اس لفظ کا اشارہ کس طرف ہے استفادہ

کی راہ سے پوچھنا ہوں۔ اعتراض نہیں کرتا۔

جواب۔ حق یہ ہے۔ کہ ایسے زبردست اعتراض کی تاویل میں وقت ضائع کرنا محض کج کوششی

ہے۔ میری سمجھ میں بھی نہیں آتا۔ کہ اندامِ جہانی کیا بلا ہے۔ اور اندامِ روحانی کس کا نام ہے۔

بٹھا کر لے چلے ہیں دوش پر اپنے رسول اللہ

چڑھی مشقیں ہیں دیکھو اے بتان بیت ربانی

۱۸۷ اعتراض۔ "چڑھی مشقیں ہیں" ایک محاورہ تو نظم کر دیا معنوی تعلق ہو یا نہ ہو۔ کچھ نہ کھلا کہ چڑھی مشقیں ہیں تو کیونکر ہیں۔ آخر کون سے دھواڑے مارے۔ چڑھی مشق آخر کیونکر ثابت ہوئی۔ رسول اللہ نے جناب امیر کو کاندھے پر چڑھا لیا۔ یہ تو معلوم ہے مگر اس سے چڑھی مشق کا مفہوم کیونکر ادا ہوا۔ ہاں اگر یوں کہتے کہ رسول اللہ نے یہ اللہ سے فوری و زبردست کو کاندھے پر چڑھا لیا تو خیر اک بات تھی۔ اگر محاورہ بندی کی خوبی یہی ہے۔ تو ہم باز آتے اس محاورہ بازی سے۔ جواب۔ بتوں کو مخاطب کر کے شاعر کہتا ہے کہ دیکھو رسول اللہ اپنے بھائی کو ابھی سے کاندھے پر چڑھانے کی مشق کر رہے ہیں۔ اسی طرح ایک دن وہ آئے گا۔ کہ اپنے کاندھے پر چڑھا کر بُت شکنی کا کام لینگے۔

الہی تاقیامت مانتا تیری رہے ٹھنڈی

پھلے پھولے ستر اچھ بزیر ظل سبحانی

۱۹۷ اعتراض۔ عورتوں کی زبان سے اکثر سُنا جاتا ہے۔ کہ الہی مجھے موت آئے۔ الہی تو پر دان چڑھے۔ مگر یہ نزدیک اس قسم کے جملے غلط ہیں۔

کیونکہ اس کے معنی یہ ہوتے کہ اے خدا مجھے موت آئے۔ اے خدا تو پر دان چڑھے۔ حالانکہ مقصود یہ نہیں ہوتا۔ مطلب تو کسی مخاطب کو دُعا دینا یا کو سنا ہے۔ مگر ایک مخاطب کے ساتھ دوسرا مخاطب خدا کو ٹھہرا کر دُعا دینا یا کو سنا لغو و حمل ہے۔ ہاں لفظ الہی سے خدا کو مخاطب کر کے متکلم اپنے لئے یا کسی شخص غائب کے لئے دُعا یا بددعا کرے تو از روئے علم و عقل صحیح ہو سکتا ہے جیسے الہی اپنے بندوں پر رحم کر۔ الہی مجھے دُنیا سے اٹھالے وغیرہ کسی مخاطب کے لئے جب کوئی دُعا یا بددعا کریں۔ تو اُس مقام پر لازم ہے کہ لفظ الہی کے عوض "خدا کرے" لائیں جیسے

اے اُجاڑا موسم گل ہی میں آشیال صبیاد الہی ٹوٹ پڑے تجھ پہ آسمان صبیاد (تاج محمد)

خُدا کرے تیری ماما ٹھنڈی رہے۔ جناب عزیز نے عورتوں کی تقلید میں فرما دیا۔ کہ الٹی تیری ماما ٹھنڈی رہے جس کے معنی یہ ہونے کہ خُدا کی ماما ٹھنڈی رہے۔ واہ واہ واہ !

اس عیب کے علاوہ یہ بات بھی قابلِ غور ہے کہ ماما۔ ٹھنڈی رہے۔ پھلے پھولے۔ ترا بجے۔ کہاں تو ایسے نازک و شیریں الفاظ کہاں ”بزیرِ ظلِ سبحانی“ معلوم ہوتا ہے۔ جیسے پتھر کھینچ مارا۔

فصاحتِ لفظی پر نظر کیجئے۔ تو ماما بھی فصیح۔ ٹھنڈی رہے۔ اور پھلے پھولے بھی فصیح اور اپنے محل پر ”ظلِ سبحانی“ بھی فصیح مگر یہاں اِن الفاظ نرم و شیریں کے ساتھ ”ظلِ سبحانی“ اور پھر اس کے ساتھ لفظ ”بزیر“ نے ملکر فصاحت کی مٹی خراب کر دی۔

جواب ”الٹی تیری ماما ٹھنڈی رہے“ حضرت یاس نے جو اس پر اعتراض کیا ہے۔ از روے صرف و نحو مشک صحیح ہے۔

کافر نگہ بتوں کو سماں کتنے ہوئے      کعبہ چلا ہوں دل میں کچھ یاں کئے ہوئے  
پھر میں خلیلِ دل کو سنا ہوں اک نوید      محنت کا اُس کی راز نمایاں کئے ہوئے

۲۷ اعتراض۔ اس قصیدہ میں جناب امیر کی ولادت کا ذکر ہے۔ نہ معلوم خلیلِ دل کو کیا نوید سنائی۔ اور اُس کی محنت کا راز کیا اور کیونکر نمایاں کیا گیا۔ یہ شاعری میری سمجھ میں نہیں آتی۔ ناظرِ قضا مدِ عزیز کی ایک ایک جلد خریدیں اور خود اس قصیدہ پر غور کریں۔ میرے بڑے زور سے سفارش کرتا ہوں۔ کہ ابتداء سے انتہا تک اس قصیدہ کی ردیف کو اہل نظر خاص طور پر ملاحظہ فرمائیں۔ ہاں یہ کہنا تو بھول ہی گیا۔ کہ جب دل کو خلیلِ فرض کر لیا تھا۔ تو کعبہ بھی بنایا نہا چاہئے تھا۔

جواب۔ غالباً شاعر کا یہ مطلب ہے کہ کعبہ کے بانی حضرت ابراہیم خلیل اللہ تھے۔ اور انہوں نے کعبہ شاید اسی غرض سے بنایا ہوگا کہ اس میں ایک دن علی مرتضیٰ کی ولادت ہوگی۔ لہذا یہی اُن کی محنت و جانفشانی کا راز ہے۔ مگر یاس صاحب پھر اعتراض کریں گے۔ کہ بیشک حضرت ابراہیم خلیل اللہ نے کعبہ بنایا تھا۔ مگر خلیلِ دل نے نہیں بنایا تھا۔ سو اس اعتراض کا جواب مکن نہیں۔

حق یہ ہے کہ اس شعر کے معنی بھی نہ سمجھ سکا۔

پھر بند ہوگا ناطقہ ناقوس دیر کا  
تکبیر سے ہوں تنگدہ ویراں کئے ہوئے

۲۱ اعتراض۔ ردیف کی جہتی کا کیا کنا۔ دوسرا مصرع کیا ہے۔ زرافہ ہے زرافہ اور پورا شعر  
اشتر کا و پلنگ بنکر رہ گیا ہے۔ رہے معنی سومر زاسودا پہلے ہی فرما گئے ہیں۔ معنی ہیں سو وہ  
خواب فراموش کی تعبیر۔

زرافہ بفتح اول و تشدید ثانی حیوانے است کہ اشتر کا و پلنگ نام دارد چہ گردش بگردن  
شتر و شش بگاؤ و زلزلہ پہ پلنگ و دُمش بہ دم آہو و دندان بدنال خرمی ماند و ہر دو دست دراز  
و ہر دو پائے کوتاہ دارد۔

جواب۔ حضرت یاس نے غالب کی غزل کو پیش نظر رکھ کر حضرت عربز کے قصیدہ کو ملاحظہ  
فرمایا ہے۔ ورنہ ردیف کی سستی پر اعتراض نہ فرماتے حضرت عربز نے کب یہ دعویٰ کیا۔ کہ میں  
غالب کا ہمسر ہوں۔ سست اور چست پست اور بلند سے خاقانی و انوری و سعدی کا کلام  
خالی نہیں۔

شوق اذان صبح میں بستر لگاتے ہوں  
کعبہ کی چھت پہ سونے کا سماں کئے ہوئے

۲۲ اعتراض۔ واہ ری ردیف۔ کعبہ کی چھت پر بستر لگانے سے بندی تنخیل ظاہر ہے کبھی کسی بادشاہ  
نے کعبہ کی چھت پر میکشی کا ارادہ کیا تھا۔ آج حضرت عربز نے معراج کی ٹھانی ہے۔ کسی حاجی سے  
پوچھنا چاہئے کہ کعبہ کی چھت پر سونا چہ معنی دارد۔

جواب۔ گستاخی معاف۔ حضرت یاس کا یہ شیوہ کچھ اچھا نہیں۔ یہی اعتراض اگرستین لہجہ  
میں ہوتا تو حریف کو مان لینے میں عذر نہ ہوتا۔ مگر آپ مضحکہ اڑانے لگتے ہیں۔ آخر اس کا کیا حصل  
اگرچہ حضرت عربز نے اس قصیدہ میں ردیف کا لحاظ نہیں فرمایا ہے۔ مگر اس کے لئے اتنا

تشدد کرنا ٹھیک نہیں۔

جاتا ہوں مدرسہ سے طربگاہ شوق پھر  
سب درس درج و فترتیاں کئے ہوئے

۲۳ء اعتراض۔ دہلی جاتا ہوں۔ لاہور جاتا ہوں کی طرح میدان قتل جاتا ہوں۔ طربگاہ شوق جاتا ہوں وغیرہ بھی جائز ہو گیا۔ اب لفظ ”کو“ کی ضرورت نہ رہی۔ آپ کی فصاحت زبان قسم کھانے کے قابل ہے۔ بلکہ یوں کہئے کہ فصاحت خود آپ کی قسم کھاتی ہے۔

جواب۔ جواب اسی اعتراض میں موجود ہے۔ یعنی لفظ ”کو“ مخدوف ہے۔ اور اس سے فصاحت میں خلل نہیں پڑتا۔ عبارت جہان تک مختصر ہو اُسی قدر قابل تعریف ہے۔

جوش خمار میں مری آنکھیں ہیں گلفشاں  
آتا ہوں خمکہ کو گلستاں کئے ہوئے

۲۴ء اعتراض۔ جوش خمار ہی سے آنکھیں سُرخ ہو گئیں یعنی بے پئے رکھ آئے یا جو کچھ بھی معنی ہوں مجھے معلوم نہیں۔

جواب۔ یہاں پر میں حضرت یاس کا ہم آواز ہوں۔

دکھلا رہا ہوں سیر کسی دل شکن کو پھر داغوں سے اپنا سینہ گلستاں کئے ہوئے  
خلوت مکہ میں حسن کے پھر باریاب ہوں سرمایہ نگاہ پریشاں کئے ہوئے  
مصروف اہتمام خلش ہو رہا ہوں میں پیوند روح پھر تر اپیکاں کئے ہوئے

۲۵ء اعتراض۔ پہلے تو کسی دل شکن کو داغوں کی بہار دکھائی۔ اُس کے بعد تیسرے شعر میں ”تراپیکاں“ فرا کر لفظ ”ترا“ سے غائب کو حاضر فرض کر لیا۔ مگر غیبت سے حضور کی طرف عدول کرنے کا عمل یہ نہیں ہے۔

دوسرا شعر (خلوت مکہ میں حسن کے الخ) دیکھ کر غالب کا یہ شعر یاد آ گیا ۵

نظارہ نے بھی کام کیا داں نقاب کا مستی سے ہر نگہ ترے فوخ پر کھڑ گئی غالب

غالب کے اس شعر کا کیا استیلاں کیا ہے۔ افسوس۔

۱۲۷ اعتراض۔ تیسرے شعر میں دیکھنے کی بات یہ ہے کہ جب پیکان بیوند روح ہو گیا تو پھر اہتمام غلش کرنا چہ معنی دارد۔ واہ کیا شاعری ہے کیا بلاغت ہے۔

جواب۔ یہ تیئیسوں اعتراض بروشگانی کے مترادف ہیں۔

پھر لے رہا ہوں درس مکافات عاشقی      دل میں تصور شب بھراں کئے ہوئے  
حُسنِ کشش کو دیکھ رہا ہوں بغور میں      سیرِ نظام گنبد گرداں کئے ہوئے

۱۲۷ اعتراض۔ نہ معلوم مکافات عاشقی کہا ہے یا مقامات عاشقی۔ شعر کیا ہے گورکھ دھندا ہے۔ درس۔ مکافات۔ عاشقی۔ سیرِ نظام وغیرہ الفاظ کے معنی تو معلوم ہیں۔ مگر شعر کے معنی سمجھ میں نہیں آتے۔

اس کے بعد فرماتے ہیں حُسنِ کشش کو دیکھ رہا ہوں۔ غالباً سیاروں کے حُسنِ کشش کو کیونکر دیکھ رہا ہوں؟ سیرِ نظام گنبد گرداں کئے ہوئے۔ ۱۲۱ ہا کیا ردیف ہے۔ سبحان اللہ اور معنی کی خوبیوں کا کیا کہنا۔ دیکھئے ردیف کا لپیٹ جانا اسے تو بہ لپٹ جانا اسی کو کہتے ہیں۔ کیا کہوں میں یہ مضمون لکھ رہا ہوں۔ مگر میرا دماغ ان اشعار سے زیادہ مجھ سے نفرت کرنے لگا۔ کہ ایسے ہفوات میں وقت ضائع کرنا کیا ضرور۔

جواب۔ یہاں پھر حضرت یاس نے مصلحہ اڑانا شروع کیا۔ فرمائے اہم اہم ادا ہو ہو۔ ردیف کا لپیٹ جانا اور لپیٹ جانا ان فضول باتوں کا کیا حاصل۔ آپ کا دماغ ان اشعار سے نفرت کرتا ہے۔ اور مجھے آپ کے اس مصلحہ اڑانے سے نفرت ہوتی ہے۔

(باقی آئندہ)

اشک کنوڑی

## نالہ تنہیم

میرے پاس جب کوئی اصلاح کے لئے کلام بھیجتا ہے۔ اکثر واپس کر دیتا ہوں کہ اصلاح کی بیگار میرے لئے تکلیف دہ ہوتی ہے لیکن سنت رام نسیم کے کلام پر اصلاح کے لئے عید الفرحتی میں بھی مجھے دقت نکالنا پڑتا ہے۔ یہ نوعمر ہونا رٹکا جوبلی ہائی سکول وزیر آباد کے تھروڈٹل میں پڑھتا ہے۔ مخزن کا خریدار ہے۔ اب سے پیشتر جب بھی لاہور آتا تھا۔ تو اس کا شوق کتب بینی اسے مخزن آفس میں کھینچ لاتا تھا۔ میں نے دیکھا کہ جب آیا دو دو تین تین گھنٹے مخزن کی پرانی جلدیں دیکھنے پر اس نے صرف کئے۔ مینجر صاحب مخزن نے اس کی نوعمری کو دیکھا اس سے پوچھا کہ صاحبزادہ تم جو مخزن خریدتے ہو مخزن کے مضامین منہاری سمجھ میں آجاتے ہیں نسیم نے جواب دیا کہ جتنا حصہ سمجھ میں نہیں آتا کسی جاننے والے سے پوچھ لیتا ہوں۔ میں بھی سمجھتا رہا کہ مخزن خرید کر یہ ساڑھے تین روپے ضائع ہی کرتا ہے۔ گزشتہ ماہ وزیر آباد سے اصلاح کے لئے یہ نظم آئی۔ خط کے خاتمہ پر سنت رام اور جوبلی ہائی سکول پڑھ کر مینجر صاحب کی طرح مجھے بھی سخت حیرت ہوئی۔ تھروڈٹل میں تعلیم پانے والا بچہ تو شعر سمجھتا بھی مشکل ہی سے ہے۔ کجا کہ شعر گوئی۔ میں نے اپنی شاعری کے چند اہل لکھکر اس نظم کے صرف چھ مصرعوں میں اصلاح کر کے اس یقین کے ساتھ کہ سنت رام نے یہ نظم اپنے نام سے کسی سے لکھوا کر بھیج دی ہے۔ نظم واپس کر دی۔ چاروں کے بعد کیا دیکھتا ہوں۔ کہ نسیم نے نظر ثانی کے لئے نظم پھر بھیج دی ہے۔ اور میرے ہی اصول سے میری اصلاح پر کسی صحیح شہادت وارد کر رکھے ہیں۔ خط میں اپنی نظم کا وزن عروضی بھی لکھ دیا میرا سابقہ یقین کہ یہ لڑکا کسی سے لکھوا کر بھیجتا ہے۔ اور بھی راج ہو گیا۔ میں نے اسے



لکھا کہ ایک دن کے لئے تم آ کر بل جاؤ۔ مرنارے شبہات کا میں زبانی جواب دوں گا۔  
 چنانچہ سیری طلبی پر وہ آیا۔ اُس سے گفتگو کر کے معلوم ہوا۔ کہ وہ نہایت ذہین نہایت  
 ذکی اور فن شعر کے متعلق صرف مطالعہ کتب سے کافی معلومات رکھتا ہے۔ ذیل کی  
 نظم میں میں نے صرف چھ مصرعوں میں اصلاح کی ہے۔ باقی اشعار نسیم کے ہیں۔  
 یہ تو پنجاب شاعروں کی کان ہے۔ مگر صحیح گو شاعر یہاں انگلیوں پر گنے جاسکتے ہیں  
 نسیم کی نظم اور گفتگو سے معلوم ہوتا ہے کہ وہ ضروریات نظم میں صحت کو سب سے مقدم  
 سمجھتا ہے۔ نسیم کی شاعری کو دیکھ کر یہ محسوس ہوتا ہے کہ شاعر پیدا ہوتا ہے  
 کہ شاعر پیدا ہوتا ہے بنایا نہیں جاتا  
 خدا نے چاہا تو نسیم آئندہ زمانہ کا بہترین شاعر ہوگا۔

تاجور

دنیا میں آہ بسل تیر جھا ہوں میں رنج و الم میں آٹھ پر مبتلا ہوں میں  
 پامال جورِ چرخ سگر ہوا ہوں میں بیس ہوں بے ذوق ہوں آشنا ہوں نہیں  
 سستا ہوں رنج گردشِ یل و نہار کے  
 میرے لئے ہیں جور و ستم روزگار کے  
 مرگ پدر نہ پوچھئے کیا قہر ڈھا گئی! بیدرد میرا نخل تمنا جلا گئی  
 نقشِ مراد صفحہ دل سے مٹا گئی افتاد ایسی مجھ پہ پڑی دل بٹھا گئی  
 لے دیکے بیکسی میں تھی اک ماں ہی غمگسار  
 وہ بھی ہوئی تنہید ستمسارے روزگار  
 ماں باپ کی حیات میں خوشیاں تھیں شمار مجھ کو نہ ہونے دیتے تھے تکلیف زہن ہمار  
 تھائیں ہی اُنکے گلشنِ امید کی بہار سیری خوشی بہ اُن کی خوشی کا تھا انھما  
 کرتے تھے پیار دیتے تھے شیرینیاں مجھے

کیسے تھک تھک کے مُسلانی تھمتی ماں مجھے

لیکن ہے حال اب یہ تجھ آفت نصیب کا رہتا ہے لب پہ شام و سحر نالہ و بکا  
سرخ و الم میں رہتا ہوں ہر وقت بتلا اتنا نہیں کہ پوچھے کوئی حال دل مرا

مجھ نا تو اں یتیم کا اب آسرا ہے کون

ہمد ہے کون یا رہے کون آشنا ہے کون

خالی نہیں ہے غم سے کوئی دم مرے لئے دُنیا میں ہوں میں غم کے لئے غم مرے لئے

ہے کون کس کی آنکھ ہو پر غم مرے لئے عطا صفت ہیں مونس و ہمد مرے لئے

حالت پہ میری آہ کسی کی نظر نہیں

واہ حسرتا کہ قوم کو میری خبر نہیں

گرتا ہوں ڈلگاتا ہوں یا رنجے سنبھال پتا نہیں کیا سناؤں تو ہے اٹھلے حال

دُکھ درد میرا درد کرے رب ذوالجلال تیرے سوا ہے اور بھلا کس کو یہ مجال

آیا ہوں بارگاہ میں تجھ سے کریم کی

تو ہی سنے گا رام کمائی یتیم کی

سنت رام یتیم

رباعی

پاسکتا ہے پھر جو زلٹائے کوئی کیا پائے جو آبرو گنوائے کوئی

بکھرے ہوئے موتی تو سمٹ سکتے ہیں ٹپکے ہوئے اشکیا اٹھائے کوئی

آرزو لکھنوی

# اُردو اور اہل زبان

## اساتذہ لکھنؤ

علم ریاضی کا اصول مسئلہ ہے کہ ایک دائرہ کا ایک ہی مرکز ہوتا ہے جس طرح دو نقاط کے مابین ایک ہی خط مستقیم ہوتا ہے۔ اسی طرح ایک زبان کا ایک ہی مرکز ہونا چاہئے۔ ع ایک سے جب دوسرے تو لطف یتنائی نہیں۔ لیکن اُردو کے مرکز کے بحث میں یتنائی کا سوال اس سے پہلے ہی گم تھا۔ جب کہ اُردو لکھنؤ پنہنی۔ کیونکہ اس کا اصلی مرکز تو پنجاب تھا۔ دہلی صرف بمنزلہ اس چھوٹے دائرے کے تھی۔ جو ایک بڑے دائرے کے اندر گھس گیا ہو۔ لہذا مرکز دہلی پہلا رہا۔ یعنی پنجاب۔ یہ ہم پہلے حصہ مضمون میں وضاحت کے ساتھ کہہ آئے ہیں۔ اور ثابت کر چکے ہیں۔ کہ اُردو کا مرکز پنجاب ہے نہ کہ دہلی۔ جب دہلی اُردو کا مرکز نہیں تو لکھنؤ کیسے ہو سکتا ہے۔

باینہ اس کے تسلیم کرنے میں رکسے تاں ہوگا۔ کہ لکھنؤ میں ایک قسم کی اُردو مدت سے جاری ہے۔ اور وہاں اس زبان کے لکھنے پڑھنے والے ایک عرصہ سے ہوتے چلے آئے ہیں۔ اُن کو اُردو کس نے سکھائی۔ وہ کیا زبان تھی۔ اور انہوں نے اس زبان سے کیا بنایا یا بگاڑا۔ اس بحث سے اس جگہ درگزر کیا جاتا ہے۔ غرض کہ لکھنؤ کی زبان اُردو اور ادب کی ادبی حیثیت سے خواہ کچھ ہی منزلت ہو اور اہل لکھنؤ کی زبان ”پوری اردو“ کے امتیازی نام کی مستحق یا مستوجب ہی کیوں نہ ہو۔ اس مضمون میں محل طور پر اس سے بحث کیجیگی کہ ”پوری اردو“ کے اول طبقے کے دو شاعروں کی نسبت اصلاح سخن اور استادی کا جو دعویٰ کیا جاتا ہے۔ وہ سراسر لغو اور بے بنیاد ہے۔ اس کے بعد اُن کے یعنی خواجہ آتش اور شیخ ناسخ کے کلام پر تفصیل کے ساتھ تعقیدی نظر ڈالی جائیگی۔

یہ کہنا صحیح ہے کہ اردو جو پنجاب سے دہلی میں آکر بگڑ گئی تھی۔ اب وہاں سے لکھنؤ جا کر بگڑ گئی۔ جسے کہتے ہیں ٹکڑنا۔ یعنی ٹکڑ گئی۔

آزاد مرحوم آب حیات میں دبی زبان سے فرماتے ہیں :-  
 ”اب (لکھنؤ والے) جو چاہیں سو کہیں۔ ہم نہیں رد کر سکتے۔ چنانچہ شیخ صاحب (ناسخ) فرماتے ہیں :-

شہسوار کا جو اس چاند کے کھٹے کو ہر شوق چاندنی نام ہے شب بیز کی اندھیری کا“  
 واللہ شب بیز کی شب بیدا میں سے خوب اندھیری نکالی۔ مگر اصل میں اس لفظی رعایت اور بداعت کا سہرا شیخ صاحب کے سائیں گنگا دین کے سر ہے۔ جس سے انہوں نے یہ لفظ لکھا تھا۔ شیخ صاحب پر بعینہ یہ شل صادق آتی ہے۔ اگر بدرتواند پسر تمام کند۔ زبان کی اصلاح کے باب میں جو کسر آپ نے باقی چھوڑی تھی۔ وہ آپ کے شاگردوں نے پوری کر دی۔ بیچارہ منبر ایسی مٹھکا انگیر شبیہوں اور مراعات لفظی کے لئے مفت بدنام ہے۔ جبکہ قدمائے لکھنؤ میں سے کوئی ایسے قبذل مضامین سے نہیں بچا۔ مشتے نمونہ از خروارے :-

چھترا چلا فلک پہ بت خانہ جنگ کا	دڑا سے نیل گاؤ پہ کتا ننگ کا
بدل لول ہوسم شادی سے مہوہ ہوسم کم کا	بناؤں گو کھڑو گونا اگر پاؤں محرم کا
کنشتہ چشم کی تربت کا چرے گرسبرہ	پیٹ سے بکری کے ہونچے آہو پیا
مرغ دل کو توڑ گئی تلی ترے دروازہ کی	رخت تن کو کتر بگا چو ہامتاری ناک کا
طفل گاؤ کے عشق میں آخبر	جان سے اپنی ہاتھ دھو بیٹھے
اسقدر لاغر ہوئے ہیں ہم خیال لعل میں	اب سواری کو ہماری ایک جوں دکائے

۱۔ اس بحث میں ہم کنایت یا صراحت ان شاعر لکھنؤ کو شامل نہیں کرتے جو جدید سکول یا طبقہ حال سے تعلق رکھتے ہیں ان کی جگہ اور شاعروں اور ادیبوں کے ذیل میں ہے جو بلا قید مقام عورت و امتیاز کے مستحق ہیں۔ یہ کون کون اصحاب ہیں۔ اس کا ذکر اپنی جگہ پر آئے گا۔ یہاں ہر ان مضامین ہمارے سخن قدمائے لکھنؤ سے ہے۔

بالیوں اُس نے زمر کی بڑھائیں وقت خواب  
شادی کروں عروس مضامین نور سے  
کان کے پتے بنے ہیں سبرہ میگا نہ آج  
نکلے برات کو چہ بین السطور سے

شمس ولی اللہ دلی  
معشوق کو صر نہیں عاشق کی آہ سے  
شہ مبارک - آبرو  
بجھتا نہیں ہے باد صبا سے چراغ گل

سہو کر بولتا تھا مجھ سیتی  
محسوس شاکر - ناجی  
چھوڑتے کب ہیں نقد دل کو صنم  
جب یہ کرتے ہیں پیار کی باتیں

سودا  
دل کے پرزوں کو نعل بیچ لئے پھرتا ہوں  
کچھ علاج اٹکا بھی لے شیشہ گراں ہے کہ نہیں  
اشک آتش دھواں آتش و ہر نخت دل آتش  
آتش پہ برستی ہے پڑتی متصل آتش  
سب کام نکلے ہیں فلک تجھ سے ولیکن  
میرے دل ناشاد کی امید بر آوے

میر  
جادو کرتے ہیں اک نگاہ کے بیچ  
ہمے رہے چشم دلبرائ کی ادا  
جب کو ندرتی ہے بجائی تب جانب گلستان  
رکھتی ہے چھیریا میری خاشاک آشاں سے  
لطف سے پوچھتا تھا ہر کوئی  
جب تک لطف کچھ تمہارا تھا  
اس کے خیال میں ہے کہے یاں ناغ حرف  
کر تی ہے ہمیرہ جو قلم کی صیر ہو  
ہوتے ہیں میکے کے جواں شیخ جی بے  
پھر دگر زیر کرتے نہیں گو کہ سپر ہو

انشا  
یہ جو منت بیٹھے ہیں راوہا کے کند کر  
او تار بنے گرتے پریوں کے کھنڈ کر  
پوچھے کیا ہو کہ تیرے دل میں کیا ہے مجھ سے پوچھ  
امد کیا یاں خاک ہوگی جوش ہے یا اضطراب

ہم نے ان اساتذہ متقدمین (جو طبقہ اولیٰ سے لیکر طبقہ چہارم تک میں جگہ رکھتے ہیں) کے کلام سے صرف ایسے چند اشارے لیکر دئے ہیں۔ جن میں کا تب۔ مڈوں دیوان۔ یا آپ اور ہم اصلاح نہیں کر سکتے تھے۔ اگر کوئی ایسا کرتا تو شعروں سے گر جاتا ہے یعنی اوپر نشان دئے ہوئے افحال کو اگر آپ آئے ہے۔ کے طرز پر لائیں تو کلام کلام موزوں نہیں رہیگا۔ مثلاً مجھے نہیں ہے۔ مڈئے تھا۔ چھوڑیں کب ہیں۔ پھروں ہوں۔ برٹے ہے۔ بنگلیں ہیں مگر ہیں۔ کوئٹے ہے۔ پوچھے تھے تھا۔ کرتے ہے نہیں کرتیں ہیں گریں ہیں۔ پوچھو کیا ہو۔ آپ نے دیکھا کہ ان افحال کے لانے سے شعر کلام موزوں نہیں رہ سکتا۔ لہذا اس میں کسی کا نقص یا اصلاح و تحریف نہیں۔

لہذا یہ امر پایہ ثبوت کو پہنچا۔ کہ فعل کی اس نئی ترکیب کے موجد یا رواج دینے والے قدیانی نہیں ہو سکتے۔ مگر یہ کہہ سکتے ہیں کہ انہوں نے یعنی ناسخ اور آتش نے جو اس پرانی ترکیب کو ترک کر کے ستر و کات قطعی میں داخل کیا۔ سر دست ہم ایک ایک دو دو شعران دونوں اصحاب کا یہاں لکھتے ہیں بمصنف مزاج فیصدہ کر لیئے۔ کہ یہ دعوئے بھی کما نیک حق پر مبنی ہے

ناسخ

نشدے ہے جو منہ سے نکلی پڑتی ہے زباں چاہتے ہے دست ساقی سے پئے پیمانہ شمع آتش

کھچے ہے دور قیہ شبہ قبالا سے ہوئے ہیں تار سے بھی سرو بیجا ب بلند  
بھگتا ہے جبکہ عشق کی آتش سے دل مرا ٹپکے ہیں اشک صمدت اشک کبل تلخ

(باقی دارد)

شیر پنجاب

## نورِ نظر

قمر کی کشتی سیں میں بیٹھا  
سبک رو تھی وہ یوں تھی سی کشتی  
فضلے اور ج بحرِ پرسکوں، تھی  
ادھر اک چاند کی چاندی کی کشتی  
مراجی چاہتا تھا اڑ کے لیلوں  
کہاں تھے بال و پر مجھ کو میسر؟  
نہ تھی یہ بات ہائے میرے بس کی  
ادھر کشتی وہ چلتی تھی فلک پر  
کوئی دم میں گزر جائیگی سر سے  
ٹھکی اتنے میں کشتی وہ زمیں کو  
جو پایا اسکو اتنے اپنی جانب  
کہ اتنے میں انز آئی زمیں پر  
محبت سے بڑھائے ہاتھ میں نے  
مگر اے دلے مجھ سے وہ کھچا اور  
تیری آغوش اس قابل نہیں ہے  
میں تھا کچھ تر اور تو نے مجھ کو  
مرا تو باپ تھا آخر کبھی تو  
لگی یہ سن کے دل پر چوٹ ایسی  
کہاں بیٹا کہاں کشتی قمر کی

نظر آیا مجھے ننھا سا بچہ  
نہ تھا گویا کسی طوفاں کا کھٹکا  
کہ تھا ننھا سا کشتی کا کھوٹا  
ادھر اک نور کا اس میں وہ پتلا  
کسی جیلے سے پیارا پیارا بچہ  
کہ میں اڑ کر وہاں تک جا پہنچتا  
میں اک حیرت کی تھا تصویر گویا  
ادھر چلتا تھا میرے دل پہ آرا  
میں رہ جاؤں گا بس حیرت سے تنکا  
رخ اس کا تھا مری جانب ہی گویا  
خوشی سے میں نہ جاے میں سما یا  
مرے آگے تھی کشتی اس میں بچہ  
کہ لوں آغوش میں وہ ماہ پارا  
ہلا کر سر، لب نازک سے بولا  
کہ جس میں آئے کوئی مجھ سا بچہ  
نظر بھر کر محبت سے نہ دیکھا  
محبت سے اٹھایا مجھ کو ہونا  
کہ منہ سے میرے نکلا ہائے بیٹا،  
مگر اک خواب تھا جس سے میں چکا  
غلامِ محبت

# آفتابِ دمشق

گزشتہ سے پیوستہ

آج اسلام کا وہ منظر تعجب اور اچنبہ معلوم ہوتا ہے۔ ریگستان عرب کے تودے آسمان سے باتیں کر رہے ہیں۔ لو کے جھکڑ اور بادِ سموم کے جھوکے قیامت خیز ہیں۔ جسمِ آگ میں بھلس رہے ہیں۔ ہر تنفس سر سے پاؤں تک پسینے میں شرابور ہے۔ زمین تانبے کی طرح تپ اور ریت لوہے کی مانند دھک رہا ہے۔ زمین سے آگ کے شعلے اٹھ اور آسمان سے آگ کے انگارے برس رہے ہیں۔ اور مسلمانوں کا لشکر صدائے تکبیر بلند کرتا یہ قیامت خیز میدان طے کر رہا ہے۔ اونٹنے اونٹنے مسلمان گھوڑے پر سوار ہے۔ اور مسلمانوں کا بادشاہ خلیفہ وقت امیر المومنین ابوبکر صدیقؓ پیادہ لشکر کے ساتھ ہے۔ لوگ غجرو سے سنت سے خوشامد سے عرض کرتے ہیں۔ کہ گھوڑے پر سوار ہو جائیے۔ ہمارے آنسو فراق رسولؐ میں خشک نہیں ہوتے ہماری ضرورتیں ابھی پوری نہیں ہوئیں۔ ہماری گھٹیاں ابھی سلجھی نہیں۔ ایسا نہ ہو طبیعت ناساز ہو جائے۔ مگر امیر المومنین کی زبان سے اس کا یہ جواب ملتا ہے۔

تم میری پرواہ نہ کرو خدا کی راہ میں جاتے ہو۔ اس کی رحمت کے مستحق ہوئیں تمہارے ساتھ ہوں۔ اور ہر قدم پر جھک کر اجر مل رہا ہے۔ ایک رات اور ایک دن حضرت صدیقؓ نے اسی طرح لشکر کے ساتھ سفر طے کیا۔ اور اس کے بعد مسلمانوں کو خدا کے سپرد کر واپس آئے۔ وہ بھی عیب سہا تھا جب مسلمان اپنے خلیفہ سے وداع ہو رہے تھے۔ اور خلیفہ المسلمین ان کی کامیابی اور فتح کی دُعائیں مصروف تھے۔ جدائی کے وقت جو تقریر ابوبکر صدیقؓ نے کی وہ یہ تھی۔ فتح اور شکست میرے اور تمہارے بس کی بات نہیں۔ اس زبردست طاقت کے ہاتھ ہے۔ جس کے اقبال کو کبھی زوال نہیں۔ مگر اس کا وعدہ ہے کہ صبر کرنے والوں کے



ساتھ ہے۔ مسلمان کا شیوہ نقصان پر صبرِ ابرہہ فائدہ پر شکر ہے۔ اگر تیری نیت میں خلوص ارادوں اور دلوں میں استقلال اور دلوں میں صداقت ہے تو حسیبِ خدا کا ارشاد پورا ہونا یقینی ہے۔ نقصان پر پست ہمتی اور ناکامی میں مایوسی مسلمان کا کام نہیں۔ ارادے مضبوط اور ہمتیں بڑی رکھنا اور ہر حالت میں خدا کے فضل کے اُمیدوار رہنا۔ اگر وہ اپنی رحمت اور عنایت سے تمکو غالب کرے تو ماتحتوں پر شفقت کرنا۔ منصف رہنا اور مشورہ سے ہر کام انجام دینا۔ بڑھوں پر کرمِ عورتوں پر رحم۔ بچوں پر عنایت زنجیوں پر رحمت لازمی اور ضروری ہے۔ یاد رکھنا۔ اور عمل کرنا کہ ہرے بھرے درخت ہر سبز و شاہد اب بارغِ پامال و برباد نہ ہوں۔ عبادِ تمنا نے محفوظ اور رعیتِ اطمینان سے رہے۔ جانور جو اپنی غذا نہ ہوں اگر موزی نہیں تو ان کو ایذا نہ دینا تحمل کو ہاتھ سے نہ دینا۔ مکان کو نہ ڈھانا اور ہر حال میں صابر و شاکر رہنا۔ اچھا فی امان اللہ۔

منعہ کبیر بندھو حضرت صدیقِ مدینہ کی طرف چلے۔ اور مسلمانوں کا لشکر حق حق کی صدا دیتا ہوا آگے بڑھا۔ مسلمان پھر پھر کراپے خلیفہ کو دیکھتے جاتے تھے۔ اور حضرت صدیق بھی یہاں تک کہ دو نو اوجھل ہو گئے۔

(۹)

شب سیاہ اٹھلا اٹھلا کر اپنا رستہ طے کر رہی تھی۔ ہوا خاموش درخت مساکت اور زندانِ انطاکیہ چپ چاپ کھڑا تھا۔ پہر دار ٹہل ٹہل کر اپنے فرائض ادا کر رہا تھا کہ قدموں کی آہٹ اُس کے کان میں نہنچی۔ ٹھٹھکا اور پوچھا کون ہے۔ متواتر تین آوازوں کے بعد گولی سر کر دی۔ گلاس کے جواب میں بھی گولی تھی جس کی آواز کے ساتھ ہی پہرہ والے کی آواز صرف اتنی سنائی دی۔ "ہائے" یہ کت ہوا گرا۔ اور گر کر ٹھنڈا ہوا۔

قیدی چاہ انطاکیہ میں گرفتار ہے۔ چاہ انطاکیہ کوئی کنواں نہیں فیصل کے اوپر ایک مختصر سا قلعہ ہے۔ جہاں سکندر اعظم کا مشہور قیدی ہرمز مفید رہا۔ اور آج کیلوٹ کا قیدی یا سلمونیہ کا وندار گرفتار ہے۔ انہ جیل گھپ ہنٹا۔ کہ مکند فیصل کے کنگورے سے ٹکرائی سٹ پٹایا۔ آنکھیں پھاڑ پھاڑ

کر دیکھا۔ مگر کچھ نظر نہ آیا البتہ تھوڑی تھوڑی دیر کے بعد کند کی آواز کان میں آجاتی تھی۔ نہ بچھا کیا ہے کون ہے کیوں ہے۔

جواب۔ رحم ہے رحیم ہے رہائی ہے۔

قیدی۔ آواز کے تصدق آواز والے کے قربان کو کشش پر نثار۔ رحم سر آنکھوں پر رحیم دل اور جان میں مگر رہائی ناممکن۔

جواب۔ باتیں فضول انہما محبت لغو فریفتگی بیکار وقت تھوڑا کام بہت گند پکڑنا ہوا اور ترو۔ قیدی۔ یہ خیال غلط ہے یہ کشش بے سود ہے۔ یہ قصد ناجائز ہے۔ کند کا آنا پکڑنا نکالنا سب ناممکن فیصلہ دور قلعہ بند کند پہنچ نہیں سکتی جنگل بیابان میں عالم سنان میں یہ پاؤں اس قابل یہ قدم اس لائق یہ صورت اس واسطے یہ چہرہ اس لئے نہ تھا کہ لہو لہان ہو کر خاک میں اٹ کر جبرائیل ہوتی اور پریشان رہتا۔ اے ملکہ میں زخمی ہوں قیدی ہوں۔ تیری محبت کا مارا تیری عنایت کا زخمی۔ تیری آنکھوں کا گھائل تیری صورت کا بائل اس زخم پر نمک اس بھوڑے میں نشتر اور اس کلیجہ میں برمانہ لگا۔ آسمان پر کبھی نہیں زمین پر روشنی نہیں۔ کہ ایک دفعا اس چہرہ کو دیکھ لیتا جس کی یاد میں ترس اور خیال میں تڑپ رہا ہوں۔ جا ملکہ چلی جا پہرے والے سخت اور محافظ ظالم ہیں۔ ایسا نہ ہو میری وجہ سے گزند پہنچ جائے۔

ملکہ۔ پہرہ والا قتل ہوا محافظ قتل ہو گئے۔ رات تھوڑی اور صبح قریب ہے۔ اس کند سے کام لو اور نیچے آؤ۔

قیدی۔ کند بیانتک نہیں آسکتی مجھ سے بہت دور ہے۔

ملکہ۔ اچھا! اپنے جسم کا کوئی کپڑا مگر نہیں اپنے پاس کی کوئی چیز ہاں اپنے ہاتھ سے کوئی بھتر نیچے پھینک دو۔

قیدی۔ ملکہ ایک التجا ہے قبول کر۔ ایک عرض ہے سُن لے ایک درخواست ہے منظور فرما۔ ان دو پتھروں کو گر کر ایک لمحہ کے واسطے آگ کی روشنی میں اپنی صورت دکھا دے۔ کہ چند روز

اور زندہ رہ جاؤں۔

فاصلہ دور تھا اور جگہ اونچی رات اندھیری تھی اور ملک خاموشی کے قیدی نے دوپتھر پھینکے اور کہا میری التجائیں لے۔ اسے ملکہ رحم کا وقت ہے۔  
چند لمحہ جواب نہ تھا۔ اس کے بعد آگ کا ایک شعلہ بھڑکا۔ اور قیدی اتنا دیکھ سکا کہ میرے پتھر مٹانی پر جا کر گر گئے۔ اور خون کا فوارہ چھوٹ رہا ہے۔

(۱۰)

مسلمانوں کا لشکر گھوڑے اڑا چلا جا رہا ہے۔ طبیعتیں شوق جنگ میں اور دل اشاعت اسلام میں بیتاب ہیں۔ کوچ کی پروا ہے نہ مقام کی اور صبح کا خیال ہے نہ شام کا۔ ابھی شام کی حد اچھی طرح نظر نہ آئی تھیں کہ شامیوں کا ایک لشکر جو ہر قتل نے احتیاطاً سرحد پر مقرر کر دیا تھا۔ مسلمانوں کی جمعیت دیکھ کر بے چین ہو مقابلہ کے واسطے آگے بڑھا۔ یزید بن ابی سفیان نے ولیری سے مقابلہ کیا۔ مگر یہ معرکہ بہت مختصر اور برائے نام تھا۔ مسلمانوں کے ارمان دل کے دل ہی میں رہے۔ اور شامیوں نے اطاعت قبول کر لی۔ یزید نے اب مقابلہ بے سود سمجھا۔ اور بارہ سو آدمی جو گرفتار کئے مع مال غنیمت کے امیر المؤمنین کی خدمت میں بھیج دئے۔ مگر ان لوگوں میں سے جب بعض کی زبانی یہ معلوم ہوا کہ قیصر پچاس ہزار جرار لشکر سے مقابلہ کے واسطے تیار ہے۔ تو یزید نے امیر المؤمنین سے کہلا بھیجا۔ کہ موجودہ لشکر اتنے زبردست حملہ کے واسطے کافی نہیں۔ جب یہ خبر بدینہ منورہ میں پہنچی۔ تو حضرت صدیقؑ نے اسی وقت ایک اور لشکر تیار کیا۔ اور سعید بن خالدؓ کی ماتحتی میں مسلمانوں کی اعانت کو روانہ کیا۔ (باقی دارد)

راشد الخیری

سرمایہ

ظاہر ہے سکت سے کہ دل شاد نہیں پھر لب پہ فغاں آہ و فریاد نہیں

کیا خود ہے یہ انتقام اتنا تو بتا کیوں طالب انتقام مبداء نہیں آرزو کھنڈی

# شریفہ و اذان کی کہانی

## اُسی کی زبانی

گذشتہ سے پیوستہ

میری والدہ اور ماما بلکہ دایہ کا کام کرتی تھیں۔ والدہ خود ہی بچے کو غسل دیتیں۔ اور کپڑے پہناتیں۔ ایک روز غسل کے وقت انہوں نے ایک بوڑھی مراکش خادمہ کو بھی بلا لیا۔ اس بوڑھیا کی عمر ۸۰ سال کی تھی۔ اور اس کی ماں اور دادی نے بھی خاندان و اذان ہی کی خدمت میں عمریں گننا ہی تھیں۔ کپڑے اتارتے وقت تو وہ میٹھی غور سے دیکھا کی۔ لیکن جب پانی اور صابن استعمال ہوا تو اُسے کچھ تشویش سی ہوئی۔ آخر جب بچے کو ٹپ میں رکھا گیا۔ تو وہ برداشت نہ کر سکی۔ اور ایک پندرہ سالہ لڑکی کی سرعت رفتار کے ساتھ دوڑتی ہوئی بلا پس و پیش میرے خاوند کے کمرے میں جا داخل ہوئی۔ شریف اُس وقت سو رہے تھے۔ لیکن بڑھیا کو تاب کہاں تھی۔ انہیں زور سے جھنجھوڑا۔ اور چلانے لگی۔ ”سدی! سدی! خدا کے لئے دوڑو کر انہیں ہمارے بچے کو مارے دیتی ہیں۔ وہ دوڑے میرے کمرے میں آئے۔ اور آرام کر سی پر گر پڑے۔ کبھی میری طرف دیکھتے کبھی اماں کی طرف۔ اتنے میں اماں ننھے کو ہٹا چکی تھیں اور کپڑے پہنا رہی تھیں۔ انہوں نے بچہ شریف کی گود میں دیدیا۔ شریف پہلے تو مسکراتے۔ پھر قہقہہ مار کر اتنے ہنسے کہ ان کے آنسو نکل آئے۔ ہم حیران تھے کہ کیا معاملہ ہے۔ آخر شریف نے بڑھیا کی تشویش کا قصہ کہہ سنایا۔ اور بتایا کہ بچے کو کیا ماجرا ہوا۔ پھر تو ہم بھی مذاق میں شامل ہو گئے اور خوب ہنسے۔ بڑھیا کی اس کارروائی سے تمام گھر میں کہرام مچ گیا۔ اور تمام گھر کا علمہ میرے دروازہ کے باہر آ جمع ہوا۔ لیکن جب ان کو معلوم ہوا۔ کہ بجائے سازش قتل کے اندر تو ہنسی منائی جا رہی ہے۔ تو وہ سب فوراً اُلٹے پاؤں لوٹ گئے۔ اس واقعہ کے بعد کئی عورتیں میرے

پاس بچوں کے نملانے کا طریق سیکھنے آنے لگیں۔ اور آج تنخیر میں کئی ایسے مرد موجود ہیں جنکو پہلا غسل میں نے اپنے ہاتھوں سے دیا۔ میں یہ تو نہیں کہہ سکتی۔ کہ اب یہ طریق تنخیر میں عام طور پر رائج ہے۔ لیکن اتنا فرق ضرور ہے کہ اب پہلے کی نسبت صابن اور پانی کی بہت زیادہ قدر کی جاتی ہے۔ فیض اور واذان میں بھی میں نے کسی حد تک ان امور کے متعلق قواعد حفظان صحت کو رواج دیا ہے۔

مسلمان بچوں کی رسم عقیقہ آٹھویں دن ادا کی جاتی ہے۔ اگرچہ میرا خیال ہے کہ صحیح تاریخ سالنوں دن ہے۔ نام بھی اُسی روز رکھا جاتا ہے عقیقہ کے دن صبح کے وقت مہمانوں کی موجودگی میں ایک بڑا دنبہ قربانی کیا جاتا ہے۔ کوئی قریبی رشتہ دار جانور کو ذبح کرتا ہے۔ اور ذبح کرتے وقت بچے کا نام بھی لیا جاتا ہے۔ قربانی کے بعد مرد مہمان ایک بڑے کمرے میں جمع ہوتے ہیں جہاں چائے اور کیک کیساتف ان کی تواضع کی جاتی ہے۔ دوپہر کے وقت پُر تکلف دعوت ہوتی ہے۔ جب مہمانوں کی کثرت ہو تو انہیں ایک ساتف کھانا کھلانا مشکل ہوتا ہے اس لئے انہیں مختلف جماعتوں میں تقسیم کر دیا جاتا ہے۔ چنانچہ مولائے علی کے عقیقہ کے روز مہمانوں کی اس قدر کثرت تھی کہ عصر کے وقت کھانا کھلانے سے فراغت ہوئی۔ غریبا اور مساکین کو بھی کھانا کھلایا گیا۔ مہمان عورتیں زنانہ میں جمع ہوتی ہیں۔ بعض نجھے مبارکباد دینے کے لئے میرے کمرے میں بھی آئیں۔ اگرچہ میں مہمانوں کی بھیسٹ اور ان کی زرق برق پوشاکوں اور جواہرات کو دیکھ نہ سکتی تھی لیکن شور سے اندازہ ضرور کر سکتی تھی۔ علاوہ ازیں ڈومنیوں کا ایک گروہ وسط مکان پر قابض تھا۔ اور انہوں نے وہ قیامت برپا کر رکھی تھی کہ اللہ ان! مراکش آلات موسیقی نہایت ابتدائی طریق کے اور غیر سہیلے ہوتے ہیں۔ اس لئے ڈومنیوں کے اظہار مسرت کے جوش کا اندازہ کیا جاسکتا ہے۔ ایک موقع پر جب جوش کچھ دھیمہ ہوا تو اماں جان مہمانوں کو دکھانے کے لئے ننھے کو اٹھا کر نیچے لے گئیں۔ لیکن جونہی مہمانوں کی نظر ننھے پر پڑی تو مبارکبادوں اور خوشی کے نعروں کا وہ غل مچا کہ اماں نے فوراً واپس لٹٹنے

کی کی۔ مگر اتنے مہمانوں کی بھیر میں سے واپس لوٹنا بھی کوئی آسان کام نہیں تھا۔ نظر لگانے کے خوف سے پہلے کبھی خاندان شرفا کا کوئی بچہ اتنی چھٹی عمر میں باہر نہیں لایا گیا تھا۔ عورتیں تو اس معاملہ میں خاص طور پر وہم پرست ہیں۔ لیکن میں نے کئی مردوں کو بھی دیکھا ہے۔ کہ وہ نظر کے اثر پر پورے طور سے یقین رکھتے ہیں۔ اور سمجھتے ہیں۔ کہ منظر لگ جانے سے بچنے پر بیماریاں اور دیگر مصائب آتے ہیں۔ شریف خود ایسے تو ہوتا باطلہ سے بالکل مبرا تھے۔ اور ان باتوں کو بالکل بہبودہ سمجھتے تھے۔

مراکش میں ہر دعوت کے موقع پر مہمانوں کو خاص بلاوا بھیجا جاتا ہے۔ اور ہر موقع پر وہی الفاظ استعمال کئے جاتے ہیں۔ بلاوا دینا گویا ایک قسم کا پیشہ ہے۔ اور خاص عورتیں اس کام پر مامور ہوتی ہیں۔ جب کسی گھر میں کوئی ایسی تقریب ہوتی ہے جس پر مہمانوں کا بلانا ضروری ہوتا ہے۔ تو میزبان بیگم کسی بلاوا دینے والی عورت کو بلواتی ہیں۔ اور اسے ان لوگوں کے نام بتا دیتی ہیں۔ جن کو وہ مدعو کرنا چاہتی ہیں۔ اور گھر کی ماماؤں یا لونڈیوں میں سے ایک اس عورت کے ساتھ کر دی جاتی ہے۔ ان دونوں کے پاؤں میں نئے جوتے پہنائے جاتے ہیں۔ جب وہ کسی مکان پر پہنچتی ہیں۔ تو ان کے لباس سے انکے آئین کا سبب معلوم کر لیا جاتا ہے۔ اور انہیں فوراً صاحب خانہ کی بیگم صاحبہ کے حضور پیش کر دیا جاتا ہے سلام دُعا ہو چکنے کے بعد بلاوا دینے والی بیگم صاحبہ کو ان الفاظ میں مخاطب کرتی ہے :-

”بیگم صاحبہ سدی فلاں حضور سے درخواست کرتی ہیں۔ کہ حضور اپنی بہترین پوشاک زیب بدن فرما کر فلاں روز فلاں ساعت غریب خانہ کو مشرف روفی بخشیں اور دعوت میں شریک ہوں جو خدا کے فضل سے اس تقریب سعید پر فزا رہی ہے۔“ پھر تقریب کی تفصیل کی جاتی ہے۔ جواب میں بیگم صاحبہ میزبان بیگم کو دُعا دیتی ہیں۔ کہ انہوں نے ایسے سعید موقع پر مجھے یاد کیا ہے۔ اور فرماتی ہیں۔ کہ اگر قسمت میں لکھا ہے۔ تو میں حاضر ہو جاؤ گی یا اپنی جگہ کسی اور کو بھیج دو گی۔

مردمانوں کو مدعو کرنے کے لئے میرزا بان کے دو دوست مقرر کئے جاتے ہیں۔ لیکن ان کے لباس میں کوئی خصوصیت نہیں ہوتی۔ مولائے علی کے حقیقہ کی تقریب پر حماموں کو مدعو کرنے میں پورے چار دن صرف ہوئے۔ مسلمان سوسائٹی میں طبقات کا بالکل امتیاز نہیں ہے۔ ایسی تقریبوں پر ہر طبقہ کے لوگوں کو بلایا جاتا ہے۔ اور امیر عورتیں ایسے موقعہ پر نہایت فیاضی سے اپنی قیمتی پوشاکیں اور زیور غریب عورتوں اور لڑکیوں کو عاریتاً دے دیتی ہیں۔ تاکہ وہ بھی ایسے جلسوں میں شریک ہو کر خوشی حاصل کر سکیں۔ اور بہت شاذ ایسا ہوتا ہے کہ اس فیاضی کا کوئی بے جا فائدہ اٹھایا جائے۔ غریب اور نادار عورتیں جنہیں اس طرح پوشاکیں اور زیور دیئے جاتے ہیں۔ انہیں نہایت احتیاط سے استعمال کرتی ہیں۔ اور بہت کم ایسا ہوا ہے کہ لباس یا زیور کو کسی قسم کا نقصان پہنچے۔

ایک ہسپانوی دایہ اور مراکش خادمہ ننھے شریف کو روزانہ ہوا غوری کے لئے باہر لے جایا کرتے تھے۔ اول اول تو لوگوں کو معلوم نہیں تھا کہ اس کپڑوں کے بندل کے اندر کیا چیز ہے۔ لیکن جب ان کو معلوم ہوا تو ننھے کا بھی باقی خاندان کی طرح عزت و احترام ہونے لگا۔

میں خود بچے کو نہلایا کرتی تھی اور خود ہی اُسے کپڑے پہناتی تھی۔ اس تقریب پر شریف بھی اکثر موجود ہوتے تھے۔ اور وقت پر مجھے صابن، تولیہ، کپڑے وغیرہ دیتے جاتے تھے۔ انہیں اس بچے کے ساتھ بہت ہی محبت تھی۔ جس کی وجہ غالباً یہ تھی کہ یہ ہر وقت ان کی نظروں کے سامنے رہتا تھا۔ بڑے بیٹوں کے ساتھ تو انہیں ملاقات ہی کا کم اتفاق ہوتا تھا۔ اور جب کبھی موقعہ آتا بھی تھا۔ تو چند منٹ سے زیادہ ملاقات نہیں ہوا کرتی تھی۔

# بی نیت سے دو باتیں

رات کے دس بج گئے ہیں، نیند سے آنکھیں بند ہوئی جاتی ہیں۔ جی چاہتا ہے کہ بی نیت سے دو باتیں کروں۔

”کیوں بی نیند! تم تو روز آتی ہو۔ روز جاتی ہو۔ گھنٹوں پاس بیٹھی رہتی ہو۔ مگر میں نے آج تک تمہاری شکل نہیں دیکھی۔ تمہارے آہنے کا وقت قریب ہوتا ہے تو میں سو جاتا ہوں۔ اور جب جاگتا ہوں تم غائب ہو جاتی ہو۔“

ذرا جاگنے میں بھی تو کبھی آ جاؤ۔ اور اپنی موہنی صورت اور سیلی مجنوں آنکھیں دکھا جاؤ۔ یہ بھی نہیں معلوم تم رہنے والی کہاں کی ہو۔ اتنا جانتا ہوں تمہیں سگریٹ اور چار سے نفرت ہے۔ اس سے خیال ہوتا ہے کہ کم سے کم ولایت کی باشندہ نہیں ہو۔

تم میں چند باتیں تو بڑی اچھی ہیں۔ تھکے ماندے مسافروں کے ساتھ ہمدردی کرتی ہو۔ بچوں کو ماں کی طرح اپنی گود میں لے کر سلاتی ہو۔ اور جب سو جاتے ہیں مرزے مرنے کی کہانیاں سناتی ہو۔

مگر دیکھو بی۔ تم میں یہ باتیں بُری ہیں۔ کہ خوشی میں تو ساتھ دیتی ہو مگر دکھ میں الگ ہتی ہو۔ تندرست آدمیوں کو۔ فوجانوں کو تو ہر وقت پھیر پاتی رہتی ہو۔ مگر مریضوں۔ بوڑھوں کے پاس تک نہیں پھٹکتی۔

تم میں ایک بات بڑی عجیب ہے۔ غریبوں کے گھر میں تو غریب بن کر جاتی ہو۔ نہ گرمی کی فکر۔ نہ سردی کی پروا۔ نہ مچھروں کا ڈر۔ نہ کھٹملوں سے نفرت۔ مگر امیروں کے دروازے پر تو قدم دھرتے ہی تمہارے دماغ بھی آسمان پر چڑھ جاتے ہیں۔ گرمی خدا زیادہ ہو تو بغیر پنکھے کے خس کی ٹیٹیوں کے آپ کو چین نہیں کھٹملوں کی بو آپ کو بُری لگتی ہے۔ مچھروں کی بھنک آپ سے



سُنی نہیں جاتی۔ ذرا سی کھٹ پٹ ہو تو آپ بگڑ جاتی ہیں۔ غائب ہو . . . خدا کی پناہ تمہاری شوخیاں بھی غضب کی ہیں۔ میں بیچارا تو لمپ کے سامنے بیٹھا تمہاری تعریفیں لکھ رہا ہوں۔ اور تم پُپ چاپ۔ دبے پاؤں پیچھے سے آئیں۔ اور میری آنکھیں بند کر دیں میں جلدی سے چونکا اور پیچھے مڑا کر جو دیکھا۔ تو۔ تم۔ غائب ہو . . . ایلا! تم نے پھر وہی شرارت کی۔ مذاق ہی کرنا ہے تو سامنے آؤ۔ تم۔ تو۔ چھوڑو . . .

اور . . . لا حول ولا قوۃ! تم آج مجھے لکھنے نہیں دو گی۔ لو۔ تمہاری یہی مرضی ہے۔ تو۔ ختم۔

کر . . .

سید ابوالظفر

## ایک پھول

شہر کے شور و غل اور گاؤں کی گرد آلود پگڈنڈیوں سے دور ہم ایک گلزار میں تھے۔ چہ درختوں کی چوٹیاں آسمان کے دامن کو چومتی تھیں۔ یکا یک ہمارے درمیان ایک گل لارا اور ایسا کھلا کہ گرد و پیش کے نظارے فراموش ہو گئے۔ اُس پھول میں سحر کی دلفریبی اور شہ کی سُرخمی تھی۔ جس نے ہمیں بے خود بنا دیا۔

مجھے علم نہیں کہ ہم میں سے کس کی نگاہ اُس پھول پر پہلے پڑی لیکن ہاں میرا دل بے اختیار ہو گیا جبکہ تیری آنکھوں کی نوا زائیدہ روشنی سے میری آنکھیں چمک اٹھیں۔ ایک پُر کیف سکوت اور جھلکی ہوئی آنکھوں کے عالم میں تیری نازک کلاسیاں میرے ہاتھ میں تھیں۔

جب سے مجھ میں اور تجھ میں ہمیشہ کے لئے جدائی ہوئی۔ ایک ایک گھر طبعی ایک ایک برسر معلوم ہوتی ہے لیکن میرا دل خوشی سے لبریز ہے۔ کیونکہ ہم اس پھول کو حد نظر سے دور اور زما سے کے محور سے پرے پوری دلفریبی کے ساتھ کھلا ہوا چھوڑ آئے ہیں۔

سید بشیر حسین زیدی







